

गिरिजा मार्कलाई चुनावमा परास्त गर्न गणेशमान सिंहको ताजा आह्वान

# मूल्याङ्कन

यस अकको

मूल्य

रु. १२१-

विचार अन्तर्क्रियामुखी मासिक ५ पूर्णाङ्क २३, कार्तिक मंसिर २०५१

मध्यावधि चुनाव  
विशेषांक

## के प्रमाणाको सरकार आउला?

नेपाली कांग्रेसको विगत इतिहास खोतल्दा...  
कांग्रेसी गुण्डागर्दीले कसले कहाँ ज्यान गुमाए ?  
कस्तो यातना दिइन्छ- कांग्रेसी राजमा ?  
चुनावमा देखापरिरहेका कुसंस्कृतिहरू  
बाम पक्षलाई कांग्रेस र रा.प्र.पा.का आरोपहरू बारे

★ चुनावी घोषणा-पत्रको  
तुलनात्मक चार्ट

★ प्रमुख राष्ट्रिय  
पार्टीहरूको  
सम्पूर्ण बामपन्थी  
सिंहको

★ के भन्छन बाम नेताहरू  
चुनाव, चुनावी स्थिति र बाम सरकार बारे  
★ क. मोहन बिक्रम सिंह  
★ क. माधवकुमार नेपाल  
★ क. रोहित  
★ क. निलामणि पोखरेल  
★ क. बाबुराम भट्टराई  
★ क. पद्मराज तुलाधर

विजया दशमी तथा दीपावली २०५१ को

उपलक्ष्यमा समस्त देशवासीमा

हार्दिक मंगलमय

**शुभकामना**

व्यक्त गर्दछौ ।

- साल्ट टेडिङ्ग कम्पनी
- वुटवल धागो कम्पनी
- गोरखकाली रबर उद्योग
- टाटा चिया उद्योग

विजया दशमी तथा

दीपावली २०५१ को

उपलक्ष्यमा समस्त

देशवासीमा हार्दिक

**शुभकामना**

व्यक्त गर्दछौ ।

म्यूचुअल ट्रेडिङ्ग कम्पनी (प्रा.) लि.

५३९- मखन गल्ली

काठमाडौं- ८

बडा दशै तथा दीपावली

२०५१ को उपलक्ष्यमा

समस्त देशवासीमा

हार्दिक

**शुभकामना**

व्यक्त गर्दछौ ।

धरान नगरपालिका परिवार

धरान

# मूल्याङ्कन

(विचार अन्तर्क्रियामुखी मासिक)


वर्ष १२, पूर्णाङ्क २३  
२०४१, कार्तिक-मंसिर

## संरक्षक

डा. मथुराप्रसाद श्रेष्ठ  
सल्लाहकार  
डा. कमलकृष्ण जोशी  
डा. कृष्णबहादुर थापा  
खगेन्द्र संगीला  
चन्द्रराज दुंगेल  
डा. चैतन्य मिश्र  
डी.आर पोखरेल  
पद्मरत्न तुलाधर  
डा. भरत प्रधान  
डा. महेश भास्के  
महेश्वरमान श्रेष्ठ  
प्रा. हर्षनारायण चौमडेल

## प्रधान सम्पादक

श्याम श्रेष्ठ  
कार्यकारी सम्पादक  
हरिगोविन्द लुईटेल  
सह-सम्पादक  
राजेन्द्र महर्जन  
व्यवस्थापक  
श्याम खड्का  
व्यवस्थापन सहयोगी  
बेखबहादुर महर्जन  
लेखा  
केदारमणि पोखरेल



अन्तर्क्रिया प्रकाशन (प्रा.) लि.  
का लागि सुवास श्रेष्ठद्वारा  
प्रकाशित

## सम्पर्क कार्यालय

"मूल्यांकन" मासिक

अन्तर्क्रिया प्रकाशन (प्रा.) लि.

नक्साल फोछे ख-२३३७

काठमाडौं-२३

फोन २१३६९४

पोब नं. ३०२६, काठमाडौं

# के ध्यान दिनु पर्छ क्रान्तिकारी शक्तिहरूले

## वाम- विजय र वाम- सरकारका लागि ?

मध्यावधि चुनाव कांग्रेसी सरकारलाई भालुको कन्यट जस्तै भएको छ। आफैँद्वारा घोषित यो चुनावबाट गिरिजा सरकारको पतन हुने दिन संघारैमा आएको देखेर ऊ आत्तिन थालेको छ। अब अन्तिम घडीसम्म पनि अरु १२/१५ जिल्लामा वाम तालमेल गर्न वामपन्थी नेतृत्वले बुद्धिमानी देखाएमा कांग्रेसी सरकारको पतन अवश्यभावी देखिएको छ।

तीन वर्षमा ६५ जना नागरिकहरूको ठाडै ज्यान लिने र पञ्चायती तानाशाहीलाई समेत मात गर्ने कांग्रेसी निरंकुशतन्त्रलाई हिजो हामीले सडक-आन्दोलनबाट विदा गर्न खोजेथ्यौं। हाम्रै नेतृत्वको कमजोरी र अदृढताले गर्दा आन्दोलन चुलिसम्म पुगेर पनि हाम्रो प्रयत्न विफल भएथ्यो। अब आन्दोलनको अर्को रूप चुनावबाट त्यसलाई लखेट्ने घडी आएको छ। त्यसलाई विदाई गर्ने पूरा-पूर संभावना मुलुकमा छ।

यो संभावनालाई हाम्रो स-सानोको समूह-स्वार्थमा लिप्त भएर ठूलो राष्ट्रिय लक्ष्य भुलीदिने प्रवृत्तिले बिथोल्न सक्छ। त्यसैले, स-सानो संकीर्ण समूह-स्वार्थबाट माथि उठ्ने प्रयत्न गरौं। कतै, हाम्रो अवस्तुवादी माग र अहंकारले दुई चार सीटमा टेकावाजी गर्दा फेरि देशले गिरिजाको तानाशाहीतन्त्र र राष्ट्रघात भोग्नु नपरोस्।

हाम्रो अयथार्थवादी क्रान्तिकारिता ले पनि यो संभावनामा बञ्चरो हान्न सक्छ। कतै हाम्रो वहिष्कार र क्रान्तिकारिताको नाममा हुने बेहोशीपूर्ण क्रियाकलापले गिरिजाको फाशिवादलाई चोखै नवचाओस्।

यो बा त्यो निहंमा हामीले कांग्रेसी तानाशाहीतन्त्र वा संभावित कांग्रेस-राष्ट्रपति तानाशाहीतन्त्रलाई देशमा फेरि शासन गर्न बाटो साफ गर्नु भने इतिहासले हामीलाई कहिल्यै माफी दिने छैन। बालक अनिश शाक्यहरूका रगतले हामीलाई कदापि क्षमा दिने छैन।

वाम तालमेल हुनासाथ हार निश्चित भएकाले प्रतिक्रियावादीहरूले हामीबीच बैरी र वैमनस्यता बढाउने भूमिका खेल्न सक्छन्। त्यसमा हाम्रो सजगता निकै तीखो पार्नु जरुरी छ। अर्को, उनीहरूको षड्यन्त्र मतदानमा र मतगन्तीमा धाँधली गर्ने हुनसक्छ। आम जनतालाई परिचालित गरेर हर किसिमले यस्तो षड्यन्त्रलाई निरंकुशतन्त्र विरोधी सबै शक्तिहरूको संयुक्त प्रतिरोधद्वारा परास्त गर्न अहिलेदेखि नै प्रयत्न थाल्नुपर्छ। कतै बाहुलाबाट खसेका भोटहरूले कुनै राष्ट्रघाती र निरंकुश तत्व हामीमाथि शासन गर्न नआओस्।

हामी के कुरामा प्रष्ट हुन जरुरी छ भने, अहिलेको पूँजीवादी राज्यसत्ता र संविधानको सीमाभित्र कांग्रेसको विकल्पमा आउने सरकार क्रान्तिद्वारा आउने कम्युनिष्ट-सरकार जस्तो आमूल परिवर्तनकारी हुने छैन, हुन सक्ने छैन। यो जनपक्षीय र सुधारवादी सरकार हुनेछ। त्योभन्दा बढी केही आशा हामीले त्यसबाट गर्नु भने त्यो यथार्थसम्मत हुने छैन। त्यो भ्रम मात्र हुनेछ। त्यसैले त्यो भ्रम नपालौं र नबाँडौं। के कुरामा प्रष्ट होउँ भने, आमूल परिवर्तनका लागि सामाजिक क्रान्ति नै जरुरी छ। संसदीय चुनावले त्यस्तो आमूल परिवर्तन गर्नु संभव छैन।

तर त्यहीँ सुधारवादी सरकार पनि अहिलेको फाशिवादी सरकारको तुलनामा धेरै हदसम्म सामाजिक क्रान्ति, जनता र राष्ट्रको हितमा हुनसक्छ। त्यसले समाजको जगमा चल्ने वर्गसंघर्ष र क्रान्तिकारी प्रक्रियालाई दहो छहारी र भरथेग दिनसक्छ। त्यसले यही संविधानको सीमाभित्र रहेर पनि केही यस्ता पूँजीवादी सुधारका कामहरू थाल्न सक्छ, जसले सामन्तवाद र साम्राज्यवादको उत्पीडन अन्त गर्ने दिशामा क्रान्तिकारी प्रक्रियाको शुरुवात हुन्छ। उदाहरणका लागि- प्रगतिशील भूमिसुधार, मजदूरहरूको अधिकार र जीवनस्तरमा बृद्धि हुने कानून र कार्यहरू, असमान सन्धिहरूको अन्त, महिला र पुरुषबीचको असमानताको अन्त, जनजातीय र भाषिक असमानताको अन्त, धर्म निरपेक्ष राज्य, जनमुखी र जननिर्वाचित प्रशासनयन्त्र, राष्ट्रिय स्वाधीनतामुखी अर्थव्यवस्था आदि। के यी सुधारवादी कार्यहरू नेपाली सामाजिक क्रान्तिको विकासको हितमा छैनन् ?

यी अहिलेकै पूँजीवादी राज्य-सत्ता र संविधानअन्तर्गत गर्न सकिने पूँजीवादी सुधारका कार्यहरू हुन्। तर २०४६ सालको आन्दोलनपछि यहाँको नेतृत्व प्रतिक्रियावादी पूँजीपति वर्गको हातमा परेकाले उसले यति पनि गरिरहेको थिएन। त्यसैले, यहाँ यिनै कार्य गर्न पनि वामपन्थी नेतृत्व चाहिएको छ। अहिलेको चुनाव त्यो नेतृत्व लिने अत्यन्त अनुकूल अवसर हुनसक्छ। सबै क्रान्तिकारी शक्तिहरूले यसबारेमा गम्भीरतापूर्वक सोच्नु जरुरी भएको छ।

नेपालमा वामपन्थीहरूको सरकार आउन सजिलो छ। तर त्यो सरकारलाई टिकाउन धेरै गाह्रो हुनेछ। साम्रज्यावदीहरू र यहाँका पूँजीवादीहरू यसलाई गिराउन भरमग्दुर प्रयत्न गर्नेछन्। आफ्नै समूह स्वार्थमुखी व्यवहार, अनैतिकता र भ्रष्टाचारले पनि यसलाई गिराउन सक्छ।

यसबाट माथि उठेर सबै क्रान्तिकारी, देशभक्त र प्रजातान्त्रिक शक्तिहरूको संयुक्त-मोर्चा र नीति निर्णयमा जनताको व्यापक सहभागिता विकास गर्न सकिएमा यहाँ निश्चित रूपमा वाम सरकार बलियो र दीगो हुन सक्ने तथ्यप्रति पनि सबैको ध्यान जानु जरुरी भएको छ। □



# के नेपालमा एमाले

नेपालमा अहिले सबै वामपन्थी शक्तिहरूको करीब-करीब एउटै स्वर छ-

**फाशिवादलाई हराउँ ।**

**कांग्रेसी तानाशाहीतन्त्रलाई खतम पारौं !**

देशको समग्र स्थिति कस्तो देखापरिरहेछ भने, वामपन्थी शक्तिले धेरै पनि बुद्धि पुर्‍याउने हो भने यही चुनावमा फाशिवादी शक्ति नराम्ररी हार्न सम्भव छ । वामपन्थीहरूको सरकार आउन सम्भव छ ।

यो स्थिति फगत अहिलेको संसदीय चुनावमा मात्र देखा परेको हैन । २०४८ सालकै संसदीय निर्वाचनमा पनि यो संभावना टड्कारो रूपमा देखापरेको थियो । १४ वटा सीटहरूको निर्वाचन परिणामले छर्लंगै देखाएको थियो- भोट कूलजोडमा वामपन्थीहरूको धेरै बेसी छ, तर जितवाजी कांग्रेसको भइरहेछ । खालि वामपन्थी एकता नहुनाले मात्र ती सीट गुमेका थिए । ती ठाउँको जितवाजीले पूँजीवादी संसदमा स्वतः वामपन्थी शक्तिको बहुमत हुन जान्थ्यो । अझ, ती ठाउँहरूमा एकता हुनसक्दा त्यसको प्रभाव र उत्साहले अन्यत्र पनि वामपन्थी लहर आउनु सम्भव हुन्थ्यो । यस प्रकार संसदमा त्यतिखेर वाम शक्तिको स्पष्ट बहुमत आउनु सम्भव थियो, किनकि कूल मतदानमा नेपाली कांग्रेसले ३७ प्रतिशत मत र वामशक्तिले ३६ प्रतिशत मत प्राप्त गरेको थियो । फरक फगत १ प्रतिशत मतको थियो । एकता भएको भए त्यसको उत्साहले ल्याउने लहरले यो १ प्रतिशत मात्र हैन, अरू थप प्रतिशत मत वामहरूले पाउने निश्चित थियो । वाम-नेतृत्वको वैचारिक बेतयारी, अबुद्धिमानी र स्वार्थपरक अदृष्टिभित्तिले त्यो संभावना त्यतिखेर उत्तिकै टन्थ्यो । तर अहिले पनि देशको सारा वस्तुगत परिस्थिति र घटनाक्रम त्यही दिशातिर अघि बढिरहेछ । वर्तमान पूँजीवादी संसदमा वामपन्थी शक्तिको स्पष्ट बहुमत आउन सक्ने टड्कारो संभावना देखापरिरहेछ ।

विश्वमै नेपालको यो स्थिति एउटा

## संभावना

## के छ ?

विशिष्ट स्थिति हो । पूँजीवादी संसदीय राजनीतिक प्रणाली संसारको धेरै मुलुकमा छ । तर नेपालमा जस्तो शान्तिपूर्ण र संसदीय चुनावको बाटोबाट वामपन्थी शक्तिले सरकारमा जानसक्ने संभावना कमै ठाउँमा मात्र छ ।

यस्तो किन भयो त ?

कि न भन्ने पतित्रियावादी पूँजीपति वर्गको वारेस-नेपाली कांग्रेस तीन वर्षको शासनकालमै भ्रष्टाचार, राष्ट्रघात र तानाशाहीको कारणले चरम अलोकपिय भयो । गिरिजाको सत्तालिप्सा र अन्तर्घात र चरम व्यक्तिवादको कारणले कांग्रेसभित्रै यस अघि कहिल्यै नभएको अनुपातमा फूट भयो । देशमा वामपन्थी शक्ति बाहेक अर्को कुनै शक्ति काँग्रेसको ठाउँ लिनसक्ने हालतमा छैन । जमीन्दार वर्ग र पतित्रियावादी पूँजीपति वर्गको पार्टी- रा.प्र.पा. पहिलेभन्दा केही बढी सलबलाएको छ, तर वामपन्थी शक्तिलाई विस्थापित गरेर काँग्रेसको विकल्पमा आउनसक्ने त्याकतमा यो छैन ।

यिनै सब कारणले नेपालमा अहिले एउटा विशिष्ट परिस्थिति खडा भइरहेछ । नेपालका आम जनता अहिले यही चुनावबाट वर्तमान जनघाती-राष्ट्रघाती सरकारको तुरुन्त अन्त चाहन्छन् । उनीहरूको यो अभिमत गएको तीन वर्षमा भएको तीन वटा ऐतिहासिक जनआन्दोलनमा समेत प्रष्ट रूपमा अभिव्यक्त भएको हो । नेतृत्वको अदृढताले त्यतिखेर जनताको यो इच्छा सिद्ध हुन सकेन । अहिले चुनावमा जनताको त्यो अभिमतले फेरि विकास खोजिरहेछ । जनता फाशिवादको अन्त चाहन्छन् । वाम पार्टीहरूको मुख्य नाराको सार पनि लगभग त्यही छ । र, फाशिवादी सरकारको साँच्चै नै पराजय हुने संभावना विल्कूलै टड्कारो छ ।



फोटो-उषा

### अन्तरविरोध र संभावनाहरू

तर त्यो पराजय कसरी सुनिश्चित हुन्छ त ? यस सवालमा भने फाशिवाद हराउने नारा दिने जिम्मेवार वाम पार्टीहरू त्यति गम्भीर देखिएका छैनन् । यो एउटा विचित्रको अन्तरविरोध भइरहेछ ।

फाशिवादको सुनिश्चित पराजयको लागि देशको अहिलेको वस्तुगत आवश्यकता हो-फाशिवाद विरोधी सम्पूर्ण देशभक्त र प्रजातान्त्रिक शक्तिको एकता र उनीहरूको संयुक्त सरकार । यो एकता र संयुक्त सरकारको नारा नै अहिले फाशिवादलाई सबैतिरबाट एक्साउने र आम जनतालाई एउटा सिंगो नेतृत्व वरपर गोलबन्द गर्ने सर्वश्रेष्ठ

### नेपालमा जस्तो शान्तिपूर्ण र संसदीय चुनावको बाटोबाट वामपन्थी शक्ति सजिलै सरकारमा जानसक्ने संभावना कतै ठाउँमा मात्र छ

कार्यनीति हो । निश्चित रूपमा यस्तो गोलबन्द गर्ने कार्यको नेतृत्व नेपालमा वामशक्तिले राम्ररी गर्न सक्छ । त्यसमध्ये पनि सबैभन्दा ठूलो पार्टी- ने.क.पा. (एमाले) ले गर्न सक्छ र गर्न सक्थ्यो ।

देशभक्त र प.जा.ता.नित्रक शक्तिहरूको यो मोर्चा र त्यसको सरकारले तीन वटा महत्वपूर्ण कार्य गर्न सक्छ । त्यसले देश अहिले जुन फाशिवादी दिशामा जान लागिरहेछ, त्यसमाथि ब्रेक लगाउन सक्छ र देशलाई क्रमशः क्रान्तिको प्रजातान्त्रिक पूर्णताको दिशातर्फ मोड्न सक्छ ।

अर्को, त्यसले नेपालमा पूँजीवादी जनवादी क्रान्ति- जुन प्रतिक्रियावादी नेतृत्वले गर्दा राजनीतिको तहमा पुरानो संसदीय चरित्रको तहमा ढाँचागत परिवर्तनमा मात्र सीमित भएको छ, समाजको जगसम्म विस्तारित भएको छैन, त्यो क्रान्तिलाई सामन्तवाद र साम्राज्यवादी उत्पीडनका अवशेषहरू एक एक गर्दै खतम पारेर जगसम्म विस्तार गर्न सक्छ ।

तेस्रो, त्यसले देशको क्रान्तिकारी शक्तिहरू र क्रान्तिकारी प्रक्रियाहरूलाई मजबूत छहारी र टेवा दिन सक्छ ।

नेपालको क्रान्तिको विकासको प्रक्रियामा यो एउटा महत्वपूर्ण र अपरिहार्य कार्य हो । फाशिवाद विरोधी सारा शक्तिको संयुक्तताले मात्र

यो कार्य सम्पन्न गर्न र दीगो राख्न सक्छ । तर यस छेउतिर ध्यानाकर्षण नै गराउँदा पनि जिम्मेवार वामपन्थी पार्टीहरू यसलाई गम्भीरतापूर्वक लिन र सोच्न

# सरकार आउला ?

राम भेषू

तयार देखिन् ।

ने.क.पा. एमालेले नारा पेश गरिरहेछ- आगामी सरकार एमालेको, देशभक्त र प्रजातन्त्रवादीको ! यो नारा फाशिवाद विरोधी सारा शक्तिलाई गोलबन्द गर्ने कार्यनीतिक नारा हुन सकेको छैन ।

अन्य वामपन्थी शक्तिहरूले यही पूँजीवादी राज्य-सत्ताअन्तर्गत सरकारमा जानुलाई 'अपराध' सरह ठहर्‍याई रहेछन् । त्यसबारे चिन्तनसम्म गर्न पनि उनीहरू तयार देखिन्छन् । नेपालको स्थितिमा यस्तो सरकारमा नगईकन जनवादी क्रान्ति कसरी पूरा गर्न सकिन्छ ? के प्रतिक्रियावादी पूँजीपति वर्गलाई नेतृत्व सुम्पेर गिरिजाप्रसादका ठाउँमा कृष्णप्रसादहरू ल्याउन मात्र सघाइरहने प्रक्रियाले यो पूरा हुन सक्छ ? यो सवालबारे उनीहरू घोटिलिएकै छैनन् । देशको समाज विकासको मूर्त आवश्यकताअनुसार होइन, रटीरटाउ सूत्रअनुसार चिन्तन तयार भैरहेछ- पूँजीवादी सत्तामा साम्यवादीहरू कदापि जानु हुन्न ।

एउटा धुवमा- संकीर्ण समूह स्वार्थमुखी चिन्तन, अर्को धुवमा- खुट्टाअनुसार जुता काट्ने हैन, जुताअनुसार खुट्टा काट्ने- कठमुल्लावादी चिन्तन ! फाशिवाद विरोधी संयुक्त मोर्चा र संयुक्त सरकार बन्नका लागि यी दुवै चिन्तन सबभन्दा ठूलो बाधक भएका छन् । यसैको कारणले देशलाई अपरिहार्य प्रगतिको दिशातर्फ मोड्न सकिने एउटा ठूलो संभावना उत्तिकै तुहिन लागिरहेछ ।

यति हुन नसकेर वामपन्थी शक्तिहरूबीच आपसी तालमेल मात्र हुनसक्दा पनि कांग्रेसको हार सुनिश्चित छ । तर संकीर्ण समूह स्वार्थमुखी चिन्तनले वाम तालमेलमा पनि बाधा खडा गरेको छ । वाम तालमेल हुनासाथ-काठमाडौं, भक्तपुर, ललितपुर, काभ्रे, रामेछाप, सिन्धुली, सर्लाही, प्यूठान, महोत्तरी, दैलेख, जुम्ला, कालिकोट, दाङ, गुल्मी, अर्घाखाँची लगायत अनेकौं जिल्लामा सबै सीटमा वा धेरै सीटमा वामपन्थीहरूको जित निश्चित देखिन्छ । कमसेकम अहिलेभन्दा अरू २५ सीट बढ्ने पक्का छ । त्यसमध्ये बेसी सीट एमालेकै हातमा जाने निश्चित छ । यता २५ सीट बढ्दा- उता कांग्रेस र राप्रपाको २५ सीट घट्छ । यसले वास्तवमा एमालेको उनीहरूसँगको प्रतिस्पर्धामा यो संख्याले दोब्बर फरक पार्छ । तथापि संकीर्ण समूह स्वार्थमुखी चिन्तनले राष्ट्रिय हित के गर्दा हुन्छ र आफ्नो समूहकै बेसी

हित के गर्दा हुन्छ भन्ने सवालमा समेत बेहोशी पैदा गरेका छ ।

यो पक्षि लेख्दासम्म चितवन र रामेछापमा तालमेल भैसकेको खबर प्राप्त भएको छ । त्यतिले मात्र पनि प्रतिक्रियावादीहरूसँग मूलतः एमालेको पक्षमा ४-५ प्वाइन्ट अगाडि पार्न मद्दत गर्ने सोझै देखिन्छ । यो तालमेलको प्रयत्न अझै जारी छ ।

तर वाम तालमेल हुन सकेन भने-

एउटा ठूलो संभावना मात्र गुम्ने होइन, एउटा ठूलो सामाजिक दुर्घटना समेत हुनसक्छ । त्यो के भने- आगामी संसदमा वामपन्थीहरूको र कांग्रेसको दुवैको बहुमत नआउन सक्छ । राप्रपाले १५/२० सीट हात पार्न सक्छ । र नेपाली कांग्रेसले राप्रपासित हातेमालो गरेर संयुक्त सरकार बनाउन सक्छ । प्रतिक्रियावादी पूँजीपति वर्गको र सामन्त

अहिलेको  
वर्ग-सत्ता र राज्य-  
यन्त्रअन्तर्गत  
सरकारमा गएर  
पूँजीवादी जनवादी  
हदका सुधार  
कार्यहरू मात्र गर्न  
सकिन्छ

वर्गको एकताबाट सरकार बन्यो भने त्यो सरकार अहिले भन्दा पनि निरंकुश र भ्रष्ट हुनेछ । दुई थरी प्रतिक्रियावादी शक्तिले देशलाई फेरेर अरू पछिल्लिर, निरंकुशतन्त्रको दिशातिर धकेल्ने कार्य गर्नेछन् । यो नेपालको लागि एउटा ठूलो सामाजिक दुर्घटना हुनेछ । यो संभावना अहिले टड्कारो रूपमा बढेको छ । यस्तो भयो भने यसको जिम्मेवार को हुने ?

यसरी नेपालमा अहिले अन्तरविरोधी

संभावनाहरू छन्- एउटा फाशिष्ट शक्ति परास्त हुने र देश प्रजातान्त्रिक क्रान्तिको पूर्णताको दिशामा जाने । अर्को, देश अहिलेभन्दा पनि अरू वेसी फाशिवादी दिशामा जाने ।

अहिले नेपाल यी दुवै अन्तर्विरोधी संभावनाहरूको दोसाँधमा खडा भएको छ । जिम्मेवार वामपन्थी पार्टीहरूले धेरै पनि बुद्धि

पुर्‍याउना साथ यो अन्तरविरोध हल गर्न संभव छ, अन्तिम घडीमा पनि यो हल गर्न धेरै संभव छ । यो हल हुन सको भन्ने फाशिवादी शक्तिको पराजय निश्चित छ ।

**दुई अतिहरू**

फाशिवादलाई त हराउने, तर त्यसपछि के त ?

यो सवालमा पनि हाम्रो वाम आन्दोलनमा काफी अनौल विद्यमान छ । यस सम्बन्धमा यहाँ दुई अतिवादी चिन्तनहरू देखापरेका छन् ।

एउटा चिन्तन छ- वर्तमान राज्य-सत्ताअन्तर्गत संसदीय चुनावबाट कुनै वामपन्थी पार्टी सरकारमा गयो भने उसले यही पूँजीवादी राज्ययन्त्र र बहुदलीय प्रतिस्पर्धा मार्फत सामाजिक क्रान्ति गर्न सक्छ र समाजलाई योभन्दा अगाडिको लक्ष्यतिर पूर्णतः बढाउन सक्छ ।

अर्को चिन्तन छ- समाज विकासको वस्तुगत आवश्यकता जेसुकै होस्, वामपन्थीहरूले यही पूँजीवादी राज्य-सत्ताअन्तर्गत कहिल्यै केन्द्रीय सरकारमा जानु हुन्न (तर केवल जिल्ला र स्थानीय स्तरमा चाहिँ बस्नु हुन्छ) । बरु गिरिजाप्रसादको ठाउँमा अर्को कोही कांग्रेसीको सरकार ल्याउने जस्ता प्रक्रियाहरू मात्र दोहर्‍याइरहने सघाउ गर्नुपर्छ ।

यी दुवै चिन्तनहरू अतिवादी चिन्तनहरू हुन् ।

अहिलेको हाम्रो देशको राज्य-सत्ता पूँजीवादी चरित्रको राज्य-सत्ता हो । बहुदलीय प्रतिस्पर्धामा आधारित संसदीय प्रजातन्त्र र संवैधानिक राजतन्त्र-पूँजीवादी चरित्रको राज्यसत्ताको एउटा स्वरूप हो । यो पूँजीवादी राज्य-सत्ताअन्तर्गत संसदीय चुनावबाट जितेर सरकारमा जान कुनै प्रगतिशील शक्ति समर्थ भएमा उसले पूँजीवादी क्रान्तिको हदभित्रका परिवर्तनकारी र सुधारवादी कार्यहरू



माथो प्रधानमन्त्री ?

चुनौती  
के-के  
छन् ?



संजमो नेपालका जुलुस र इन्सेकमा नेकपा (मसाल) का नेता क. चित्रबहादुर के.सी.

अवश्यै गर्न सक्छ, जस्तो- प्रगतिशील भूमिसुधार, सामन्तवादको उन्मूलन, असमान सन्धिहरूको अन्त, निर्वाचित नोकरशाहीतन्त्र, धर्म निरपेक्ष राज्य, जनतालाई आफ्ना प्रतिनिधिहरू फिर्ता बोलाउने अधिकारको प्रत्याभूति, भ्रष्टाचार नियन्त्रण, शिक्षा-स्वास्थ्य सेवामा बढोत्तरी आदि। तर यी पूँजीवादी जनवादी क्रान्तिलाई पूरा गर्ने हदका कामहरू मात्र हुन्, जुन अपरिहार्य छन्। तर महत्वपूर्ण कुरा के हो भने- समाज त्यहीँ मात्र अडिराख्न चाहिँ सक्दैन।

यही पूँजीवादी संविधान र राज्यसत्ता मार्फत समाज पूँजीवादभन्दा अगाडि बढ्न भने संभव देखिन्छ। शान्तिपूर्ण रूपमा जनवादी क्रान्ति पूरा गर्नका लागि जनवादी गणतन्त्र नै स्थापना गर्नसमेत अहिलेको राज्य-सत्ताले र संविधानले अनुमति दिदैन।

यसको एउटा मुख्य कारण अहिलेको पूँजीवादी संविधानले लादेको सीमा हो। अहिलेको संविधानले- बहुदलीयता, संसदीय प्रजातन्त्र र संवैधानिक राजतन्त्रलाई "अपरिवर्तनीय" बनाएको छ।

अतः शान्तिपूर्ण रूपमा संविधान संशोधन गरेर यी पूँजीवादी सत्ताका खम्बाहरूको निषेध गर्नु संभव छैन। निषेध गर्न गैर-संवैधानिक बाटो नै अख्तियार गर्नु पर्छ।

अर्को मुख्य कारण, यहाँको पूँजीवादी र अन्तर्राष्ट्रिय साम्राज्यवादी सत्ताको हिंस्रक र सशस्त्र उपस्थिति हो।

जबसम्म पूँजीवाद सशस्त्र र हिंस्रक रहन्छ, तबसम्म पूँजीवादविरोधी सामाजिक क्रान्ति कसरी शान्तिपूर्ण हुन सक्छ? रूसमा पोहर मात्र त्यहाँको सांसदहरूले संसदीय संघर्षमार्फत पूँजीवादविरुद्ध औलो मात्र ठड्याउँदा त्यहाँ उनीहरू विरुद्ध पूँजीवादले अन्तर्राष्ट्रिय साम्राज्यवादी केन्द्रहरूको सहायतामा कसरी हिंस्रक दमन गर्‍यो, त्यो विश्वसामु छर्लङ्ग छ।

त्यसैले, यही पूँजीवादी राज्य-सत्तामार्फत संसदीय बाटोबाट पूँजीवादी

## अन्य वामपन्थी शक्तिहरूले यही पूँजीवादी राज्य-सत्ताअन्तर्गत सरकारमा जानुलाई 'अपराध' सरह ठहर्‍याई रहेछन्

सीमाभित्रका परिवर्तनकारी सुधारहरू मात्र गर्न संभव छ, सामाजिक क्रान्ति र सम्यवादतिरको समाजको अग्रगति संभव छैन। यसको लागि गैर-संसदीय बाटो नै अपनाइनु पर्छ। संसदीय चुनावबाट वर्ग-सरकार मात्र बदलिन सक्छ, वर्ग-सत्ता बदलिदैन। यो संविधान रहेसम्म वर्ग-सत्ता नै बदल्न सामाजिक क्रान्ति र बल प्रयोगकै बाटो सिवाय अर्को कुनै विकल्प नै छैन।

अर्को सवाल के हो भने, वामपन्थी शक्तिले फाशिवादी सरकार अन्त गर्ने नारा त दिनु हुन्छ, तर त्यो साँच्चिकै अन्त भयो भने त्यसको बदलामा आउने सरकारमा आफू जानु हुन्छ कि हुन्न? के वामपन्थी शक्तिने बलपूर्वक वर्ग-सत्ता नै कब्जा गर्न समर्थ नहुँज्जेल "गिरिजाप्रसाद" को ठाउँमा "कृष्णप्रसाद" ल्याउने प्रक्रियाहरूलाई मात्र सघाइरहनु पर्छ? या वर्ग-सत्ता बदल्न नसके पनि वर्ग-सरकार बदलेर पूँजीवादी क्रान्ति पूरा गर्ने फेरि पनि सामाजिक क्रान्तिका लागि आधार तयार पार्ने काम गर्नु हुन्न?

२०४६ सालमा र त्यसपछि क्रान्तिकारी आन्दोलनको नेतृत्व प्रतिक्रियावादी पूँजीपति वर्गको हातमा परेकाले नेपालमा पूँजीवादी, जनवादी क्रान्ति पुरानो संसदीय ढाँचामा गयो र राजनीतिक ढाँचामा मात्र सीमित भयो, समाजको जगसम्म विस्तारित भएन। आम जनताले क्रान्तिको अनुभूति नै गर्न पाएनन्। त्यो समस्या अहिले पनि ज्यूँका त्यूँ बाँकी छ। के अहिले पनि प्रतिक्रियावादी पूँजीपतिहरूको हातमा सरकार सुम्पेर नेपालमा समाजको जगसम्म पूँजीवादी जनवादी क्रान्ति विस्तार हुन सक्छ?

कदापि संभव छैन।

यही ऐतिहासिक कार्यभार सम्हाल्नका लागि अहिले वर्ग-सत्ता पूँजीवादी चरित्रको भएतापनि सरकारमा वामपन्थी शक्तिको उपस्थिति अनिवार्य भएको छ। यो कार्य यहाँ निश्चित सीमा र कार्यक्रमका आधारमा वामपन्थी शक्तिको नेतृत्वमा मात्र गर्नसक्ने स्थिति भएकाले पनि यो उपस्थिति अरू जरूरी भएको हो। गिरिजाप्रसादको ठाउँमा कृष्णप्रसाद ल्याएर यो कार्य हुन विन्कूले संभव छैन। न त कांग्रेसको फाशिवादी चरित्रमा नै यसो गरेर कुनै तात्त्विक अन्तर आउने छ।

त्यसैले, गरे वर्ग-सत्ता नै कब्जा गर्ने, नगरे सामाजिक क्रान्तिका लागि आधार बनाउने कार्य केही पनि नगर्ने भन्ने अतिवादी सोच बदल्नु जरूरी छ।

के प्रष्ट हुन जरूरी छ भने, अहिलेको वर्ग-सत्ता र राज्य-यन्त्र अन्तर्गत सरकारमा गएर पूँजीवादी

एमालेको  
सरकार आयो  
भने हामी  
मजदूर-किसानले  
के पाउँछौं होला ?

जनवादी हदका सुधार कार्यहरू मात्र गर्न सकिन्छ र तल जगमा हुने क्रान्तिकारी कार्यहरूलाई सुरक्षा र टेवा पुर्‍याउन सकिन्छ। गर्न सक्ने कुरा बस्, यति हो।

तर अहिलेको विश्व र नेपालको परिस्थितिमा यी पनि युगान्तकारी कार्यहरू हुन्। र, यी पूँजीवादी कार्यहरू पनि पूँजीवादीहरूले यहाँ गर्नेवाला छैनन्। वामपन्थीहरू सरकारमा पुगे भने मात्र यी कार्यहरू हुन संभव छ।

यस प्रकार, दुवै अतिवादी चिन्तनबाट वामपन्थी व्यक्तिहरू मुक्त हुन जरूरी छ।

**संभावना र चुनौतीहरू**

संकीर्ण समूह-स्वार्थ र कठमुल्लावादी चिन्तनबाट मुक्त भएर जनताको चाहना र अहिलेको समाज विवेकलाई आवश्यकतालाई गम्भीरतापूर्वक लिनसके

फेरि पनि, वाम तालमेल हुन संभव छ। अब वामपन्थी र अन्य शक्तिहरूबीच फाशिवाद विरोधी मोर्चा नै संभव नभए पनि, संयोजन र समझदारी हुन संभव छ। यस्तो हुन सकेमा, फेरि पनि, नेपालमा वामपन्थी शक्तिहरूको सरकार बन्न संभव छ। प्रत्येक क्षण यसको लागि



साहै महत्वपूर्ण छ। (यसबारेमा वाम तालमेलको निमित्त वस्तुगत र न्यायसम्मत एवं मूर्त सुझावहरू हामीले सम्बन्धित वाम पार्टीहरूलाई गत दशैभन्दा अगाडि नै सुझावको रूपमा प्रस्तुत गरिसकेको कुरा पाठक वर्गमा जानकारी गराउन चाहन्छौं- मूल्यांकन)।

हार निश्चित भएकाले नेपाली कांग्रेसले राज्यशक्ति र स्रोतको व्यापक दुरुपयोग गरेर हिंसा र पैसाबाट मतदान आफ्नो पक्षमा पार्ने निश्चित प्रायः छ। यसको सामना गर्ने सम्पूर्ण तयारी हुनु नितान्त जरूरी छ।

वाम सरकार बन्न संभव भएमा एउटा सबैभन्दा ठूलो चुनौती हुनेछ- पूँजीवादी असहयोग, घेराउ र आक्रमण।

कांग्रेस र राप्रपाले वाम सरकारलाई अस्थिर बनाउन हरसंभव प्रयत्न गर्ने छन्। यसको सामना कसरी गर्ने? त्यो सोचिनु जरूरी छ। मेरो विचारमा, जनताको व्यापक समर्थन र विश्वास जित्ने काम र फाशिवाद विरोधी शक्तिबीच फेरि पनि दरो एकता नै त्यसलाई सामना गर्ने एक मात्र प्रभावकारी संयन्त्र हो।

अर्को चुनौती, भ्रष्टाचार र जनताबाट अलगाव हो।

गएको तीन वर्षमा वाम पार्टीहरूको पार्टी प्रवेश-द्वार निकै खुकुलो भएको छ र क्रान्तिकारी चरित्रमा निकै ठूलो सांस्कृतिक र नैतिक ह्रास आएको देखिन्छ। सत्तामा नै पुगेपछि यो ह्रासमा अरु निकै तीव्रतर हुन सक्छ। यसबाट वामपन्थीहरूको सरकारमा समेत व्यापक भ्रष्टाचार मौलाउन सक्छ। राज्यको शक्ति स्रोत र साधनको निकै ठूलो दुरुपयोग हुनसक्छ, त्यसैले वाम सरकार जनताबाट नराम्ररी अलगिन सक्छ। सरकार गिराउन चाहनेहरूलाई यही नै सर्वश्रेष्ठ मसला हुनसक्छ।

वाम नेतृत्वले सर्वप्रथम आफुबाटै र आफ्नो पार्टी पक्तिमा कति गहिरोमा नैतिक सांस्कृतिक स्तर उठाउने समाजवादी- सांस्कृतिक आन्दोलन जारी राख्न सक्छ भन्ने सवालमा नै यो चुनौतीको सामना गर्ने क्षमता आधारित हुनेछ।

अर्को चुनौती, समूह-स्वार्थ र तदर्थवादबाट माथि उठेर यथार्थवादी, जनमुखी र दीर्घकालीन दृष्टिकोणसहितको प्रगतिशील योजना र कार्यक्रम कति हदसम्म बनाउन र कार्यान्वयन गर्न सकिन्छ र त्यसमा कति हदसम्म जनसहभागिता सुनिश्चित गर्न सकिन्छ भन्ने हो। आमजनताको विश्वास र समर्थन कति पाइन्छ भन्ने कुरा धेरै हदसम्म यसैमा निर्भर गर्नेछ।

चुनौतीहरू धेरै छन्। तर प्रगतिशील लक्ष्य र जनताप्रतिको प्रतिबद्धता छ भने यी सब चुनौतीको डटेर सामना गर्न संभव छ।

देश अहिले त्यही समयको प्रतीक्षामा छ। □



## वाम सरकारको संभावना र चुनौतीहरूबारे

क. पद्मरत्न

के भन्नु हुन्छ ?

नोकसानीको विषय हुनसक्छ। त्यसकारण, वामपन्थी पार्टीहरूले लिनुपर्ने दायित्व र पुर्‍याउनुपर्ने बुद्धिमानी भनेको अहिलेको स्थितिमा यही नै प्रमुख हो।

यस पालि नेकपा मसाले धेरै ठाउँमा उठाउने स्थिति भएर पनि उनीहरूको दावी धेरै सीटमा छैन, त्यस्तै संजनमोर्चाको पनि। त्यसकारण तालमेलको समस्या धेरै ठाउँमा छैन। तालमेलको मामलामा जनता र कार्यकर्ता धेरै सजग हुनाले जित्ने केही ठाउँमा वाम विभाजन भए तापनि जहाँ जसको प्रभुत्व र जित्ने बेसी संभावना छ, त्यहाँ उसैलाई भोट दिने निर्णय पनि जनताले र कार्यकर्ताले आफैं गर्न सक्छन् र, गर्नु पर्छ भन्ने मलाई लाग्छ।

अतः यसपालि वाम तालमेलको कारणले आम रूपमा हार्ने स्थिति नहोला।

० चुनावद्वारा वाम सरकार आयो भने उसका सामु प्रमुख चुनौती के हुनेछ ?

- चुनौतीहरू त धेरै छन्। सबैभन्दा ठूलो र पहिले चुनौती भनेको यहाँका प्रतिक्रियावादीहरू र अन्तर्राष्ट्रिय प्रतिक्रियावादी केन्द्रहरूले शान्तिपूर्ण र संसदीय बाटोबाट वामपन्थीहरू सरकारमा आए पनि त्यसलाई अनेक षड्यन्त्र गरेर सत्ताबाट हटाउन कोशिस गर्नेछन्। त्यसकारण, चुनाव जित्न जति सजिलो छ, त्यो सरकार टिकाउन त्यत्तिकै गाह्रो हुनेछ। त्यसैले, चुनाव जित्ने मात्र रणनीति बनाएर पुग्दैन, सरकार टिकाउने पनि रणनीति बनाउनु पर्छ।

अहिले यसका लागि देशभक्त र प्रजातन्त्रवादी शक्तिहरूसित पनि संयुक्त-मोर्चा हुनुपर्दछ। उनीहरूको हितलाई समेत समेट्ने गरी सरकारको कार्यक्रम र नीति बन्नुपर्दछ, जस्तो- राष्ट्रिय पूँजीपतिहरूको हितमा यो सरकारले कार्यक्रम र नीति ल्याउँछ भने त्यो सरकारको पक्षमा राष्ट्रिय पूँजीपति वर्ग आउने भो। त्यस्तै, किसानहरूको हितमा त्यो सरकारले भूमिसुधारको कार्यक्रम ल्याउँछ भने किसानहरूले त्यो सरकारलाई सघाउने भो। त्यस्तै, मजदूर, बुद्धिजीवि, महिला, जनजाति आदिको।

मेरो विचारमा, सरकारमा जाने नीति नभएका मसाल, जनमोर्चा जस्ता

० यो चुनावबाट वामपन्थीहरूको सरकार आउनका लागि संभावना के देख्नुभएको छ समस्या के देख्नु भएको छ ? - संभावना त मैले राम्रो देखेको छु। पहिलेको चुनावमा भन्दा अहिलेको चुनावमा वामपन्थी पार्टी र जनता दुवैमा सरकार बनाउन आवश्यक पर्ने आत्म-विश्वास पनि निकै बढेको देखेको छु। अहिलेको जति आत्मविश्वास पहिलेको चुनावमा भइदिएको भए २०४८ सालकै चुनावमा पनि सरकार बनाउने संभावना थियो।

तर संभावना टड्कारो भएर पनि यो चुनावी अभियानमा त्यो संभव पार्नको लागि वामपन्थी पार्टीहरू जति गम्भीर हुनुपर्ने हो, त्यति गम्भीर भएको चाहिँ मैले पाएको छैन। सरकार बनाउन कटिबद्ध भएको एमाले र भण्डाफोर एवं उपयोग गर्न कटिबद्ध अन्य वाम पार्टीहरू दुवैथरि आवश्यक मात्रामा गम्भीर देखिएका छैनन्। तथापि, कांग्रेस र राप्रपाको तुलनामा वाम शक्तिहरू चुनावी अभियानमा अगाडि छन्। त्यो चाहिँ प्रष्टै देखिएको छ।

० यो चुनावमा स्पष्ट बहुमत ल्याउन के कुरामा वामपन्थी पार्टीहरूले बुद्धि पुर्‍याउनु पर्छ भन्ने तपाईंलाई लाग्छ ?

- सर्वसत्तावादलाई परास्त गर्ने हो भने वामपन्थी पार्टीहरूबीचको तालमेल निकै जरूरी छ। त्यसका लागि स्वतन्त्र वामपन्थी बुद्धिजीविहरूले पनि प्रयास

गरेका हुन्। "मूल्यांकन" ले पनि प्रयास गरेको हो। यो प्रयासलाई अन्तिम घडीसम्म पनि जारी राख्नुपर्छ। मतदान हुनु एक घण्टा अधिसम्म पनि वाम तालमेलको यो प्रयास छोडिनु हुन्न। जुन-जुन ठाउँमा वाम विभाजनका कारणले चुनाव हारिन्छ भन्ने प्रष्ट छ, ती ठाउँहरूमा अन्तिम घडीसम्म पनि तालमेलका लागि कोशिस गर्नुपर्छ। यो दिशामा वामपन्थी पार्टीहरू गम्भीर छन् कि छैनन्, त्यसैले वामपन्थी शक्तिको स्पष्ट बहुमत निर्धारण गर्छ। सम्पूर्ण वाम भुकाव राख्नेहरूको आशा यही छ। यसमा पार्टीहरू भन्दा वाम समर्थकहरू बेसी गम्भीर र चिन्तित देखिएका छन्।

आम जनताको यो गम्भीरता र चिन्तालाई वामपन्थी पार्टीहरूले बुझ्नुपर्छ र सर्वसत्तावाद, फाशिवादलाई हराउन वामशक्तिहरू हर-तरहले एकताबद्ध हुनुपर्छ। यसपालि पनि वामपन्थी पार्टीहरूकै वेमेलको कारणले चुनाव हारियो र सर्वसत्तावाद हावी भयो भने आम जनताको वाम पार्टीप्रति जुन विश्वास र आस्था रहिरहेको हो, त्यो ढल सक्छ। उनीहरू आलोचक भएर निकलिन सक्छन्।

एउटा पार्टीको एउटा दुईटा सीटभन्दा पनि सर्वसत्तावाद विरुद्ध जनताको जित धेरै महत्वपूर्ण कुरा हो। अहिले हाम्रो बुद्धि नपुगेर गिरिजा पक्षको वा गिरिजा-राप्रपाको सरकार आउने हो भने त्यो दुई चार वटा सीट गुम्नुभन्दा देश र जनताको लागि धेरै गम्भीर



र अन्य वामपन्थी समूहहरूलाई पनि समझदारी र सहमतिमा लिएर नीति र कार्यक्रम बनाइनु पर्दछ । र वामपन्थीहरूकै एउटा मोर्चा बनाउनु पर्दछ । अनि मात्र सरकार सबै प्रतिक्रियाहरूको आक्रमणको प्रतिरोध गर्नसक्छ ।

त्यसो नगरी नेपाली कांग्रेसले जस्तै 'एकमना सरकार' भन्दै एउटा सानो ज़ागीर खान पनि एमाले हुनुपर्ने, योग्यता हुँदाहुँदै पनि छात्रवृत्ति पाउन पनि एमाले नै हुनुपर्ने, नातावाद, कृपावाद, भ्रष्टाचार र कमिशनतन्त्र व्याप्त हुने, मार्क्सवादी सिद्धान्तबाट विचलित हुने, जनता र राष्ट्रको हितमा काम गर्न नसक्ने भो भने त्यो सरकार आफैँ स्वतः गिर्नेछ ।

० क्रान्तिबाट आउने सरकार र यो संसदीय चुनावबाट आउने सरकारमा के भिन्नता देखिन्छ ?

- भिन्नता त आधारभूत रूपमा नै हुनेछ । यो चुनावबाट आउने सरकार भनेको यही संविधानको मातहतमा बन्ने सरकार मात्र हो । भनाइको मतलब- त्यो सरकारले संविधान संशोधन गरेर बहुदलीय प्रजातन्त्र, संवैधानिक राजतन्त्र फेर्न सक्दैन ।

क्रान्तिबाट आउने सरकारलाई यस्तो बाधा केही रहँदैन । त्यसले मार्क्सवादी सिद्धान्त अनुसारको संविधान बनाउन सक्छ । मार्क्सवादी सिद्धान्तअनुसार, कृषि, उद्योग, सामाजिक, सांस्कृतिक- हरेक क्षेत्रमा त्यसले सरकारी नीति र कार्यक्रम बनाउन सक्छ । समाज व्यवस्थाको आमूल परिवर्तन गर्न सक्छ । यो कुरा चुनावबाट आउने सरकारले गर्न सक्दैन, यद्यपि त्यो सरकारमा कम्युनिष्टहरूकै नेतृत्व किन नहोस् । संविधान र प्रचलित नियम कानून सबैले त्यसो गर्नबाट रोक्छ ।

क्रान्तिद्वारा आउने सरकारले प्रशासन, पुलिस, सेना, राज्य-यन्त्र सबैलाई आमूल परिवर्तन गर्नसक्छ । तर चुनावद्वारा आउने सरकारले यी कुनैलाई पनि फेर्न सक्दैन । यसरी यो भिन्नता आधारभूत भिन्नता नै हुनेछ ।

तर त्यसो भनेर मैले अहिलेको कांग्रेसी सरकार र त्यो वाम- सरकारमा कुनै भिन्नता नै हुने छैन भन्न लागेको चाहिँ होइन ।

त्यसो त यी दुईमा पनि आधारभूत भिन्नता हुनेछ, जस्तो- सेना, प्रहरी प्रशासनयन्त्रको भ्रष्टाचारलाई यो सरकारको प्रयत्नद्वारा धेरै हदसम्म रोक्न सकिन्छ । जनपक्षीय प्रशासनको बन्दोबस्त गर्न सक्छ- यो सुधारवादी सरकारले । यातनालाई रोक्न सकिन्छ । जाति, भाषा, धर्ममा रहेको असमानता हटाउन सकिन्छ । मातृ भाषामा शिक्षा दिने व्यवस्था गर्न सकिन्छ, इत्यादि ।

तर स्पष्ट हुनुपर्ने कुरा के हो भने यो सरकार सुधारवादी सरकार मात्र हुनेछ । □

# हामी सामन्तवाद र साम्राज्यवादको उन्मूलन गर्न चाहन्छौं

० देशको विभिन्न भागको भ्रमण गरेर तपाईं फर्कनु भएको छ, समग्र देशको चुनावी स्थिति कस्तो लागेको छ ?

- अहिले देशभरि कांग्रेस विरोधी लहर उर्लिरहेको छ । सूर्यको पक्षमा अर्थात् एमालेको पक्षमा यो लहर देखापरिरहेछ । नेपाली कांग्रेस, राप्रपा, सद्भावना, जनमोर्चा र मसालबाट एवं कतिपय ठाउँमा नेमकिपाबाट पनि सैकडौं हजारौंको संख्यामा कार्यकर्ताहरू र समर्थकहरू हाग्नो पार्टीमा प्रवेश गरिरहेछन् । गाउँका गाउँ एमालेको पक्षमा उल्टिएको पाइएको छ । यसपल्ट हरेकालतमा एमालेलाई सरकार बनाउन दिनुपर्छ, उनीहरूको अभिप्राय देखिन्छ । त्यसैले अहिले नै कांग्रेस पराजित मनस्थितिमा पुगिसकेको छ । कहिले एमालेको सरकार बन्यो भने तीन दिनमा नै सरकार गिराइ दिन्छु भन्ने, कहिले एमालेले सरकार नै चलाउन सक्दैन भन्ने कुरा यही पराजित मनस्थितिको उपज हो ।

ऊ त्यसैले अहिले सम्पूर्ण राज्यन्त्रको दुरुपयोग गरेर घाँघलीको तयारीमा जुटेको छ । जनता पनि त्यो घाँघलीको प्रतिकार गर्न तयार छन् ।

पूर्वमा यसपालि केही सीट अरू थपिनेछ । पश्चिमाञ्चलमा बहुत ज्यादा बढोत्तरी हुने संभावना छ । यस अर्थमा एमालेले प्रचण्ड बहुमतका साथ चुनावमा जित्ने स्थिति देखापरेको छ ।

० कति सीट ल्याउने निश्चित छ त, जम्माजम्मीमा तपाईंहरूले ?

- यति उति सीट त हामी अहिले भनिरहेका छैनौं । यति भन्न सकिन्छ, प्रष्ट र प्रचण्ड बहुमतका साथ एमाले जित्नेछ ।

० त्यसो हुनुको सट्टामा वाम तालमेल नहुनाको कारणले

कसले भन्न

सक्छ- हाम्रो

कार्यक्रम

सुधारवादी हो ?

- क. माधवकुमार नेपाल नेरुपा (एमाले) का महासचिव



एमालेले पनि स्पष्ट बहुमत नल्याउने, नेपाली कांग्रेसले स्पष्ट बहुमत नल्याउने, Hung parliament हुने, राप्रपाले केही बेसी सीट ल्याउने एवं कांग्रेस र राप्रपा मिलेर संयुक्त सरकार गठन गरेर देशलाई अरू चरम फाशिवादतिर धकेल्ने संभावना चाहिँ

कतिको देख्नु भएको छ ? के अहिले त्यस्तो संभावना टडकारो छैन र देशमा ?

- त्यस्तो संभावना त मैले देखिरहेको छैन । तर तपाईंले मूल्यांकन गर्नुभए जस्तो उनीहरूले संयुक्त सरकार गठन गरे भने देश अवश्यै फाशिष्ट दिशामा जानेछ । र, उनीहरू कम्युनिष्टहरूलाई दमन गर्न भएभएको बलबूता लाउने छन् । उनीहरू यस्तो गर्न सफल होलान् नहोलान् र यस्तो गरेर शासन चलाउन सक्लान् नसक्लान्, टिकलान् नटिकलान् यो बेग्लै कुरा हो । तर प्रयत्न उनीहरूले अवश्यै गर्नेछन् । हामीहरूले उनीहरूलाई यस्तो अवसर कदापि दिनु हुन्न । त्यसैले अहिले पनि हामी अरू वामशक्ति र अरू शक्तिसित पनि मिलेरसम्मको तालमेल मिलाउने पक्षमा छौं । यसरी नै घटनाक्रमलाई त्यो दिशामा जानबाट रोक्न सकिन्छ ।

० तपाईंले वाम तालमेलको कुरा गर्नु भो । मसाल समूहले जम्माजम्मी ८ सीट, जनमोर्चाले १३ सीट र नेमकिपाले ६ सीट मात्र लिएर बाँकी सबै तपाईंहरूको लागि छोडिदिनु तयार हुँदा पनि तपाईंहरू वाम तालमेल गर्न तयार हुनु भएन त, यसरी फाशिवाद परास्त होला ?

- सबाल सीटको संख्याको होइन, सबाल सीट विभाजन गर्ने आधारको हो । कसलाई कति सीट दिने ? के आधारमा दिने ? कसैले हामीलाई यति सीट चाहिन्छ भन्दैमा उसलाई त्यति नै सीट किन दिने ? दुइटै सीट माग्यो रे कसैले, त्यो माग्ने आधार के ? पहिले यो स्पष्ट हुनु पर्छ ।

० माथि भनिएको ८, १३ र ६ सीट उनीहरूको सबैभन्दा राम्रो

अहिले पनि  
हाली अरू  
वामशक्ति  
र अरू  
शक्तिसित  
पनि  
मिलिसक्नुको  
तालमेल  
मिलाउने  
पक्षमा छौं ।  
- क. माधव



क. पदभरतको चुनावी अभियान





एमालेको सरकार  
बनाउन सहकाम  
उत्रेका  
ध्वजावाहकहरू

जनाधार भएकै क्षेत्र हैनन् र ?

- जनाधार भन्दा हन्छ ? स्पष्ट आधार त के हुनुपर्छ भने जसले गरेको चुनावमा बहुमत ल्याएको छ, त्यो क्षेत्र उसैलाई दिइनु पर्छ । जसको जुन ठाउँमा पहिलो पोजिशनमा छ त्यो उसैलाई हुनुपर्छ- सीट विभाजनको सिद्धान्त यही हुनुपर्छ । कसैको कहीं पनि बहुमत छैन भने उसले कहीं पनि पाउँदैन । कुनै ठाउँमा कसैको ठूलो व्यक्तित्व छ भने त्यहाँ विचार गर्ने सकिन्छ । अन्यथा बहुमत नभएको-ठाउँमा दावी गर्न भिन्दैन । यही सिद्धान्त पालना नभएर तालमेल नभएको हो ।

○ तपाईंको यही सिद्धान्तअनुसार जाँदा पनि भएको चुनावमा अरूले बहुमत ल्याएको ठाउँमा समेत तपाईंहरूले उम्मेदवार फिर्ता लिएको पाइन्छ नि त, जस्तो रामेछाप, भक्तपुर ।

- रामेछापमा स्थानीय चुनावको मतस्थिति हेर्नु पर्‍यो नि त । स्थानीय

चुनावमा हाम्रो त्यहाँ राम्रो मत आएको छ । गएको चुनावमा हाम्रो उम्मेदवार नै नहुनाले मतस्थिति थाहा नभएको हो ।

○ तपाईंहरूले सरकारको नारा दिनुभएको छ । त्यो सरकार क्रान्तिकारी हुनेछ कि सुधारवादी ?

- यो सरकार कम्युनिष्टहरूको सरकार भइसकेपछि त्यो क्रान्तिकारी नै हुनेछ, सुधारवादी हैन । जहाँ-जहाँ सुधारवादीहरूले शासन चलाएका छन्, त्यहाँ उनीहरूको सुधारवाद यथास्थितिवादमा परिणत भएको पाइन्छ । यहाँ पनि सुधारवाद भन्नुको मतसब यथास्थितिमै अड्किनु हो । नेपालमा अहिले सुधारवाद कुनै स्वतन्त्र धारको रूपमा रहन सक्ने स्थिति छैन । या त यथास्थितिमै अडिराख्नु पर्‍यो, या परिवर्तनको दिशामा जानुपर्‍यो । त्यो परिवर्तन भनेको टालटुले परिवर्तन होइन । समाज विकासको निम्ति बाधाको जरो जहाँ छ, त्यसैलाई पूरै उखेल्नु पर्छ । नेपाली समाजको र राष्ट्रको प्रगतिको

मूल बाधक भनेको सामन्तवाद हो, साम्राज्यवादी हैकम हो । यी दुइटोको विरोधमा नजुधेसम्म यहाँ कसैको सरकार बने पनि कुनै तात्त्विक परिवर्तन ल्याउन सक्दैन । त्यसैले हाम्रो सरकार क्रान्तिकारी नै हुनेछ, क्रान्तिकारी नै हुनु जरूरी छ ।

○ २०४८ सालको तपाईंहरूकै घोषणापत्रसितकै तुलनाको आधारमा पनि यसपालिको चुनावी घोषणा-पत्रको कार्यक्रम सुधारवादी भएको तपाईंलाई लाग्दैन ?

- त्यस्तो सुधारवादी छैन । यसपालिको कार्यक्रम । त्यो बहुत यथार्थवादी र क्रान्तिकारी छ ।

○ गएको २०४८ सालको घोषणा-पत्रमा तपाईंहरूको न्यूनतम कार्यक्रम नयाँ जनवाद भनेर आएको छ । हामीसित शान्तिपूर्ण प्रतिस्पर्धा गर्न नसकेर कोही हिंसात्मक तवरले विध्वंस गर्न आए हामी पनि जस्ताको तस्तै ढंगले त्यस्तालाई प्रतिरोध गर्छौं भनेर प्रस्तावपूर्वक भनिएको छ । वर्ग

संघर्षलाई मुख्य कडीको रूपमा लिने कुरा पनि गरिएको छ । यसपालि ती सब महत्वपूर्ण कुराहरु गायब छन् नि त ? यस्तो किन ?

- सवाल शब्दको होइन, सवाल कामको हो । जब हामी आफैँ सरकारमा जाने कुरा गरिरहे छौं, कोसँग वर्ग संघर्ष गर्ने ? जसले संविधान मिच्छ, कानून मिच्छ - उसित हामी कानूनी ढंगले नै लड्न सकिहाल्छौं । कानूनले नै बाटो रोजिहाल्छ । जब हामी भनिरहेका छौं कि हामी सामन्तवादको पूरापूर उन्मूलन गर्नेछौं - जमीन्दारी प्रथा, रजौटा प्रथा, कमेया प्रथा, किपट प्रथा, विर्ता प्रथा, वाधा प्रथा आदि सबैलाई अन्त गर्छौं - त्यो आमूल परिवर्तन होइन ? जब हामी भनिरहेछौं - महिला असमानता र उत्पीडनका सारा स्रोतहरु खत्तम पाछौं भनेर - त्यो आमूल परिवर्तन होइन ? जब हामी संपूर्ण वैदेशिक थिचोमिचो अन्त गर्ने, देशलाई स्वाधीन पार्ने र स्वाधीन राष्ट्रिय अर्थतन्त्रको कुरा गरिरहेका छौं भने त्यो क्रान्तिकारी परिवर्तन होइन ?

○ वर्तमान पूँजीवादी बहुदलीय व्यवस्थाको सुदृढीकरण भनेको चाहिँ के नि त ? त्यो के क्रान्तिकारी परिवर्तन हो ? कम्युनिष्टहरूले पूँजीवादी बहुदलीय व्यवस्था र समाज विकासका लागि अधि बढ्नु पर्छ कि यसलाई सुदृढ गर्ने काम गर्नु पर्छ ?

- त्यो बहुदलीय व्यवस्था कम्युनिष्टहरूको कार्यक्रमको हितमा छ कि छैन, मुख्य कुरा त्यो हेर्नु पर्छ । कम्युनिष्टहरूको आफ्नै कुनै स्वार्थ र उद्देश्य हुँदैन । कम्युनिष्टहरूको उद्देश्य भनेकै राष्ट्र र जनताको उद्देश्य हो । ऊ कसैलाई लाद्न चाहँदैन, ऊ काम गरेर जनताको विश्वास जित्न चाहन्छ । ऊ व्यारेक-खालको समाज पनि चलाउन चाहँदैन । जनताको हितमा काम गरेर जनताका बैरीहरूलाई तह लगाउन चाहन्छ । यो स्थितिमा अधिनायकत्व लादछु, वर्गसंघर्ष संचालन गर्छु भनेर, नयाँ जनवाद स्थापना गर्छु भन्ने शब्दको बण्डर मच्चाएर केही फाइदा छैन । हामी जब समाज विकासको बाधक तत्व सामन्तवाद र साम्राज्यवादलाई उन्मूलन गर्छौं भनिरहेछौं, हामी जब मजदूर, किसान, राष्ट्रिय पूँजीपति, निम्न पूँजीपति, देशभक्त र प्रजातन्त्रवादीहरूको हितको संरक्षण गर्छौं भनिरहेछौं, कसले भन्न सक्छ - हाम्रो कार्यक्रम सुधारवादी हो ? हो, हामी मार्क्सवादका रटिरटाउ शब्दहरूवाट मुक्त हुन चाहिरहेका छौं । परंपरावादी शब्दहरूलाई जबर्जस्ती पिर्दयुमा बोकेर हिँड्नु आवश्यक छैन । यो सामन्तवाद र साम्राज्यवादको उत्पीडनको उन्मूलन कांग्रेस र पंचहरूले गर्न सकेनन्, किनकि उनीहरु त्यही वर्गका प्रतिनिधि थिए । हामीलाई छेक्ने त्यस्तो वाधा जंजीर केही छैन । हामी फुक्का छौं, त्यसैले हामी यिनलाई उन्मूलन गर्न सक्छौं । □



मढा-  
आश्रित :  
आज  
चुनावको  
समयमा  
मतदाताहरू  
उहाँहरूको  
थप याद  
गरिहेछन्

# हामीले संसदीय प्रणालीलाई ध्वस्त गर्न

० देशको समग्र चुनावी

स्थिति कस्तो रहेको भएतापनि  
भएको छ ?

-आज देशमा हुन लागि-  
रहेको मध्यावधि चुनाव देशी र विदेशी  
प्रतिक्रियावादी शक्तिहरूका स्वार्थहरूको  
पूर्तिका लागि गिरिजाले देशमा फाशिष्ट  
शासन कायम गर्नका लागि गरिहेको  
गम्भीर षडयन्त्रको परिणाम हो र  
गिरिजा गुटले चुनावलाई त्यही रूपमा  
सफल पार्नका लागि पूरा शक्ति  
लगाइरहेको छ ।

यस अवस्थामा फासिवादको  
खतरालाई पराजित गर्नको लागि  
चुनावलाई हामीले एउटा हतियारको  
रूपमा प्रयोग गर्नु पर्ने राजनैतिक  
आवश्यकता उत्पन्न भएको छ ।

कुनै प्रतिक्रियावादी व्यवस्था  
अन्तर्गत चुनावको माध्यमद्वारा त्यस  
प्रकारको निर्णयात्मक सफलता प्राप्त  
गर्न भने सम्भव हुँदैन । यहाँसम्म कि  
चुनावमा बहुमत प्राप्त भए पनि त्यस  
प्रकारको सफलता संदिग्ध हुन्छ ।

तैपनि प्रतिक्रियावादी  
संविधान, कानून वा चुनावहरूलाई त्यो  
दिशामा निर्णयात्मक सफलताका लागि  
आधार तयार पार्नका लागि खास  
राजनैतिक अवस्थामा केही न केही  
उपयोग गर्न सकिन्छ । खास गरेर, आज  
सबै देशभक्त, जनतान्त्रिक, वामपंथी  
शक्तिहरू र फासिवादविरोधी तत्वहरूको  
व्यापक एकता कायम हुन सकेको भए  
चुनावद्वारा त्यस प्रकारको महत्वपूर्ण  
उपलब्धि संभव हुन सक्दथ्यो ।

तर आज एमालेको  
फूटपरस्त र अवसरवादी, ए.के.का  
बहिष्कारवादी र अन्य कतिपय पक्षहरूका  
दुलमूल नीतिहरूका कारणले फासिवादका  
विरुद्ध त्यस प्रकारको एकता कायम हुन  
सकेन । तैपनि, फासिवादका विरुद्ध  
देशमा चलेको संयुक्त जन आन्दोलन र  
जनचेतनाको पृष्ठभूमिमा त्यो दिशामा  
केही न केही सफलता प्राप्त गर्न सम्भव  
हुनेछ भन्ने हाम्रो विश्वास छ ।

० आफ्नो चुनावी स्थिति  
नि ? आफ्ना कति जना क्रान्तिकारी  
उम्मेदवारहरू संसदमा अवश्य पुग्न  
भन्ने मूल्याङ्कन गर्नु भएको छ ? र  
कहाँ कहाँबाट ?

हाम्रो चुनावी स्थिति  
संतोषजनक छ भन्न मिल्दैन । हाम्रो  
संगठनको कमजोर अवस्था, साधनको  
कमी तथा चुनाव सम्बन्धी व्यवहारिक  
अनुभवको कमी समेतका कारणले चुनावी  
अभियानलाई हामीले सन्तोषजनक  
प्रकारले अगाडि बढाउन सकिरहेका  
छैनौं ।

हामीले तीन प्रकारका

## चुनावलाई उपयोग गर्दैछौं

क. मोहनविक्रम सिंह, महामन्त्री ने.क.पा (मसाल)

स्थानहरूमा आफ्ना उम्मेदवारहरू खडा गर्ने  
नीति बनाएका छौं ।

प्रथम, जित्ने सम्भावना भएका  
स्थानहरूमा ।

द्वितीय, राम्रो प्रतिस्पर्धा भएका  
स्थानहरूमा ।

तृतीय, प्राथमिक प्रकारको  
राजनीतिक र संगठनात्मक आधार तयार  
पार्ने सम्भावनाहरू भएका स्थानहरूमा ।

हाम्रो कमजोर संगठनात्मक  
स्थिति वा सीमित साधन र चुनावका  
अनुभवका कमीका बावजूद पनि समग्र  
रूपमा उक्त दिशामा हामीले महत्वपूर्ण  
राजनीतिक सफलता प्राप्त गर्न सकेछौं  
भन्ने कुरामा भने हामीलाई विश्वास छ ।

केही दूरवर्ती र दूर्गम  
स्थानहरूमा उठेका हाम्रा उम्मेदवारहरू-

बारे हामीलाई अझै  
रिपोर्ट आईपुगेको छैन ।

तैपनि, देशभरमा अ.ने.  
रा.ज.मो.ले. करीब ४३

स्थानहरूमा आफ्ना  
उम्मेदवारहरू खडा

गरेको छ । उनीहरूमध्ये  
कति जना विजयी हुने-

छन् ?- त्यस प्रकारको  
काल्पनिक हिसाबकिताब

गर्नु सही हुने छैन ।  
त्यसकारण, हाम्रा कति

उम्मेदवारहरू संसदमा  
पुग्नेछन् ?- त्यो बताउन

हाम्रा लागि सम्भव  
छैन । खास गरेर

यसकारणले पनि कि-  
सामान्यतः कुनै

प्रतिक्रियावादी  
व्यवस्थाअन्तर्गत र

विशेषतः वर्तमान गिरिजा शासनअन्तर्गत  
चुनाव निष्पक्ष र स्वतन्त्र प्रकारले नहुने

भएकाले र चुनावद्वारा जनमतको सच्चा  
प्रतिनिधित्व नहुने भएकाले त्यस प्रकारको

परिणामको पूर्वानुमान गर्नु व्यर्थको  
कसरत मात्र हुनेछ ।

० तपाईंहरूको चुनावी  
अभियान बाँकी सबैको भन्दा के

कुरामा फरक र उल्टो छ भन्थान्  
हुन्छ ? केही मूर्त

उदाहरण पनि राख्न सक्नुहुन्छ ?  
- प्रतिक्रियावादी र

अवसरवादीहरूका तुलनामा हाम्रो चुनाव  
यस अर्थमा फरक छ कि- हामीले वर्तमान

संसदीय प्रणालीलाई ध्वस्त गर्नका लागि  
आधार तयार पार्नका लागि नै चुनावलाई  
उपयोग गर्दैछौं । यो आधारभूत सैद्धान्तिक  
अन्तरबारे हामी स्पष्ट छौं ।

तर चुनावको बहिष्कारको  
नीतिका तुलनामा उपयोगको नीति यस  
मानेमा भिन्नै हुन्छ कि- चुनाव सिद्धिएपछि

संसदमा पनि त्यो संघर्ष चलि रहन्छ ।  
त्यसका साथै, चुनावको उपयोगको

दौरानमा संसदीय दलदलमा फस्ने खतरा  
पनि अत्यन्त घेरै हुन्छ । त्यो स्थितिमा,

चुनावको उपयोगको दौरानमा आफ्नो  
नीतिलाई प्रतिक्रियावादी र अवसरवादीहरूको

भन्दा बेग्लै र क्रान्तिकारी रूपमा अगाडि  
बढाउनु कहाँसम्म सम्भव हुनेछ ?- त्यो

भविष्यमा नै स्पष्ट हुदै जानेछ ।  
सैद्धान्तिक र राजनीतिक रूपमा

त्यसबारे हामी स्पष्ट र दृढ  
छौं ।

तर संगठनात्मक  
रूपमा हाम्रो पार्टीमा भएका

कमजोरी, पार्टी सदस्यहरूको  
निम्न सैद्धान्तिक स्तर,

क्रान्तिकारी र जुभाहरू  
मनोबलको न्यूनत,

व्यवहारिक जटीलता तथा  
पार्टीभित्र पर्ने प्रतिक्रियावादी,

अवसरवादी र संसदीय  
प्रभावहरूका कारणले

संसदीय चुनावको  
क्रान्तिकारी उपयोगको

नीतिलाई दृढतापूर्वक अगाडि  
बढाउनु त्यति सजिलो हुने

छैन । त्यसको लागि हामीले  
पार्टीभित्र र बाहिर लगातार

संघर्ष चलाउनु पर्नेछ भन्ने  
कुरामा पनि हामी स्पष्ट

छौं ।  
० तपाईंहरूले

औकातभन्दा बेसी  
सीटको माग गर्नाले नै

बाम तालमेल हुन  
नसकेको भन्ने कुरा छ

नि ? असली कुरा के  
हो ? के अझै

तालमेलको गुंजाइश र  
प्रयत्न जारी छ ?

- वास्तविकता  
यो हो कि- एमालेले आफ्नो

औकात र हैसियतभन्दा बढी  
सीटहरूको माग गरेको

हुनाले नै देशभक्त, जनतान्त्रिक र वामपंथी  
शक्तिहरूको बीचमा चुनावी तालमेल हुन  
सकेन । एमालेभित्र देखा परेको फूट,  
बढीरहेको अन्तर कलह र विभिन्न

संयुक्त जन-आन्दोलनहरूमा त्यसले बार  
वार अप्नाएका फूटपरस्त नीतिहरूका

कारणले जनता र स्वयं त्यसका आफ्नै  
कार्यकर्ताहरूको त्यसमाथिको आस्थामा

आएको गिरावट आदि कारणहरूले गर्दा  
एमालेको लागि ०४८ सालमा जति पनि

सफलता प्राप्त गर्न सम्भव छैन ।  
त्यो अवस्थामा त्यसले दिएको

“भावी सरकार एमालेको” भन्ने नारा  
यथार्थमा फूटपरस्त मात्र हैन, आत्मघाती

नारा पनि हो । एमालेले त्यस प्रकारको  
नारा दिएर प्रारम्भमा नै सबै प्रगतिशील

र जनपक्षीय शक्तिहरूको बीचमा तालमेल  
वा एकताको ढोका बन्द गर्‍यो । त्यसले

गर्दा राष्ट्रिय स्तरमा चुनावी एकता वा  
तालमेलका लागि औपचारिक रूपमा

वार्ता नै भएन ।  
जहाँसम्म हाम्रो सम्बन्ध छ,

हामीले कुनै पनि चरणको औपचारिक  
कुराकानी र वार्तामा पनि हाम्रा लागि वा

अन्य पक्षका लागि सीटको संख्याबारे  
प्रश्न नै उठाएका थिएनौं । जब राष्ट्रिय

स्तरमा औपचारिक रूपमा त्यस  
प्रकारको संयुक्त वार्ता नै भएन, सीटको

प्रश्न कसरी उठ्न सक्दथ्यो ?  
हाम्रो जोड के कुरामा थियो

भने, जुन ठाउँमा जुन पक्षको बढी जित्ने  
सम्भावना छ, त्यहाँ त्यही पक्षको

उम्मेदवारलाई नै समर्थन गर्नु पर्दछ र  
बाँकी स्थानहरूमा बेग्लाबेग्लै पक्षहरूको

प्रभाव र जित्ने सम्भावनाको मूल्यांकन  
गरेर उम्मेदवारहरू ठेगान गर्नु पर्दछ र

त्यसरी २०५ सीटमा नै एक मत भएर  
चुनाव लड्नु पर्छ । तर एमालेको

फूटपरस्त र ढोका बन्दवादी नीतिका  
कारणले राष्ट्रिय स्तरमा त्यस प्रकारको

एकता सम्भव भएन र स्थानीय स्तरमा  
पनि एकाध स्थानमा छाडेर चुनावी

तालमेल हुन सकेन ।  
वास्तवमा, चुनावी एकता र

तालमेलको प्रश्नमा एमालेको फूटपरस्त  
र ढोका बन्दवादी नीति

त्यसको अवसरवादी र  
सम्झौतापरस्त राजनीतिक

चरित्रको परिणाम हो ।  
सामान्यतः

हामीलाई के लाग्छ भने,  
बहिष्कारवादीहरूलाई

छाडेर पनि, अन्य सबै  
देशभक्त, जनतान्त्रिक,

वामपंथी शक्तिहरूका  
बीचमा चुनावी तालमेल

हुन सकेको भए गिरिजा  
कायेशका विरुद्ध बहुमत

प्राप्त हुन सक्ने काफै  
बाँकी ३४ पेजमा



मसालका नेता  
क. चित्रबहादुर के.सी.

चुनावको अन्तिम  
चरणमा पनि  
एमाले वा अन्य  
पक्षसित चुनावी  
तालमेलको  
प्रश्नलाई नीतिगत  
रूपमा नै हामीले  
अस्वीकार  
गर्दैनौं ।

# नेमकिपा सरकारमा जानुभन्दा जिम्मेवार प्रतिपक्षको भूमिका खेल्न चाहन्छ

क. रोहितसंग अन्तर्वाता

यदि कुनै पनि  
पार्टीको संसदमा  
बहुमत रहेन भने, हाम्रो  
पार्टीको समर्थनको  
खोजी भयो भने हामी  
तुलनात्मक रूपले  
प्रगतिशील र  
प्रजातान्त्रिक पार्टीलाई  
समर्थन गर्ने छौं ।



जनताले आशा गर्नु स्वाभाविक हो ।  
\* यो "तालमेल" नहुनुले गिरिजालाई  
फाइदा पुग्दैन ? त्यसैले तालमेलको अर्को  
खोजी गर्न सकिन्छ ?

- यही प्रश्न हाम्रा ठूला  
पार्टीहरूसंग नेमकिपाले गर्दै आएको हो ।  
तर म व्यक्तिलाई भन्दा "वर्ग" र "व्यवस्था"  
लाई ध्यानमा राख्नु । व्यक्ति गर्न सक्छ, वर्ग  
र व्यवस्था लामो अवधिसम्म रहि-  
रहन्छन् । यसकारण व्यक्ति गौण हुन्छ,  
प्रवृत्ति प्रमुख हुन्छ । "तालमेल" को निम्ति  
एमालेका महा-सचिव माधवजीसंग ४  
कार्तिकको दिन कुराकानी भएको थियो ।  
बर्गको अभिव्यक्तिमा एमालेका अन्य  
वार्ताकारहरूको भनाइमा भन्दा  
सकारात्मकता देखेको छु ।

\* तपाईंहरू "सरकार" मा  
जाने कि नजाने ? यसबारे तपाईंहरूको के  
सोच छ ? एमाले तपाईंहरूको निर्णायक  
मतले सरकारमा जान सक्ने देखियो भने  
के गर्नु हुन्छ- एमालेलाई सरकार बनाउन  
सघाऊ पुर्‍याउनु हुन्छ कि गिरिजा-  
रा.प्र.पा. आए पनि माओस् भन्नु हुन्छ ?  
- हाम्रो घोषणा-पत्र अनुसार नेमकिपा  
सरकारमा जानुभन्दा एक जिम्मेवार  
प्रतिपक्षको भूमिका खेल्न चाहेको प्रष्ट  
छ । यदि कुनै पनि पार्टीको संसदमा बहुमत  
रहेन भने, हाम्रो पार्टीको समर्थनको खोजी  
भयो भने हामी तुलनात्मक रूपले प्रगतिशील  
र प्रजातान्त्रिक पार्टीलाई समर्थन गर्ने  
छौं । तर त्यो समर्थन सर्वात तथ्या देश र  
जनताको हितमा हुनेछ ।

\* तपाईंको पार्टीको हालसम्मको  
चुनावी स्थिति कस्तो भएको पाउनु  
भएको छ ?

- हाम्रो पार्टी समिति र पार्टी कार्यकर्ताहरू  
हाम्रो गच्छेले भ्याएसम्म कामदार  
जनतालाई वर्गीय र राजनैतिक रूपले  
सचेत पार्न गाउँ गाउँ र बस्ती-बस्तीमा  
जाँदै छन् । अहिलेसम्म पार्टीले अनुमान  
गरेकोभन्दा स्थिति र गतिविधि बेहतर  
छ ।

\* "वाम तालमेल" कति ठाउँमा भएको  
छ र कति ठाउँमा एकै लड्ने स्थितिमा  
तपाईंहरू हुनुहुन्छ ?

- "वाम तालमेल" का संभावनाहरू छन् ।  
कालिकोटमा ने.क.पा. (मसाल) का  
साथीहरूको समर्थन नेमकिपाले पाएको  
रिपोर्ट प्राप्त भएको छ । भक्तपुरमा पनि  
मसाल र संज.मो.का साथीहरूको  
संभावना नेमकिपाले पाउने प्रबल  
संभावना छ । अन्य स्थानहरूमा पनि  
"वाम तालमेल" को संभावना छ ।  
इमान्दारीपूर्वक हुने "वाम तालमेल" को  
निम्ति हाम्रो ढोका सदा खुला रहने छ ।

\* "वाम तालमेल" किन भएन ?

- राजनीतिमा ठूलो पार्टीको भूमिका ठूलै  
हुने गर्छ । "वाम तालमेल" मा पनि ठूला  
पार्टीहरूको ठूलै भूमिका होस् भन्ने

कांग्रेसीकरण कांग्रेसी राजको एउटा मुख्य  
चरित्र हो । कर्मचारी, शिक्षक, प्राध्यापकहरूको नियुक्ति र  
विकासको अवसरमा कांग्रेसीकरण भएको कुरा सर्वत्र  
जगजाहेर छ । तर आश्चर्यको कुरा, अब कांग्रेसीकरण  
चौखण्डी नाथेका जेलका बन्दीहरूको रिहाइमा समेत हुन  
पालेको पाहा भएको छ ।

विरवस्त सूत्रले हामीलाई बताए अनुसार  
डाँका मुद्दामा जेल परेका इन्द्रबहादुर खड्का भूपू.  
सभामुख दमननाथ बुंगानाको प्रयासमा बाँकी सजाय माफी  
पाएर जेलबाट छुटेका छन् । त्यस्तै ज्यान मुद्दामा परेका  
लक्ष्मण झावलीलाई नख्खु कारागारबाट अन्यत्र सरेका  
गरेर त्यहीबाट चौखण्डी मिनाहा गरी जेल मुक्त गराइएको  
छ । ज्यान मुद्दाकै बन्दी रामकृष्ण विरवकर्मा पनि गौचन  
परिवारकोभनसुनकै आधारमा चौखण्डी माफी पाएर  
छुटेका छन् । उनलाई यसरी छुटाउन सदर कारागारबाट  
नख्खुमा र नख्खुबाट भरतपुर कारागारमा सरेका गरिएको  
थियो ।

अरु त अरु, कालीचरण भन्ने कुर्यात यौन  
हत्यालाई समेत भारत सरकारको अनुरोधमा कांग्रेस सरकारले चौखण्डी माफी  
गराएर छुटायो । उनलाई छुटाउन पनि नख्खु कारागारबाट उनलाई अन्यत्र सरेका  
गरिएको थियो ।

तर भनसुन नचल्ने, कांग्रेस सरकारको कोही सखा-सम्बन्ध नपर्ने र  
विशेषतः वामपन्थी समर्थक बन्दीहरूलाई भने चौखण्डी नाथेर पनि छोडिएको छैन ।  
उनीहरू अहिले पनि कांग्रेसी प्रजातन्त्रको असली दृश्य हेर्दै जेलको चिसो छिडीमा नै  
न्यायको खोजी गरी जीवन बिताइरहेछन् ।

हाम्रो सूत्रले बताएको छ- ज्यान मुद्दामा सेण्ट्रल जेलमा परेका विपमिल्ला  
खान र मइत सिं तामाङ विचारले एमाले समर्थक हुन् । त्यस्तै डाँका मुद्दामा त्यही  
जेल परेका नगेन राजवंशी पनि वामपन्थी समर्थक हुन् । यी तीनै जनाको चौखण्डी  
नाथिसकेको छ, तर कालीचरणलाई छोड्ने कांग्रेस सरकारले उनीहरूलाई छोड्न भने  
कुनै चाख देखाइरहेको छैन ।

त्यस्तै हालत नन्दकुमार लिम्बूको पनि छ, जो पंचायत कालका एमाले  
समर्थक हुन् र अहिले चौखण्डी नाथेर पनि ज्यान मुद्दामा भद्रगोल जेलमा पुनिएर  
रहेका छन् ।

नख्खु कारागारमा लालमणि मगर, नुरु प्रसाद रिजाल, टेक बहादुर  
कुँवर, जित बहादुर नेपाली, कान्छा माफी, मेहमान शर्मा, चन्द्र प्रकाश त्रिपाठी,  
राजेन्द्र श्रेष्ठ, राजीव लामा, र प्रेम आले मगर अहिले पनि चौखण्डी नाथेर पनि जेलमा  
न्यायको प्रतीक्षामा छन् ।

स्मरणीय छ, २०४८ सालको भदौमा सेण्ट्रल जेलमा भएको गोली काण्डमा  
सरिक भएको भनेर यी सबैको चौखण्डी माफी नगर्ने सरकारले निर्णय  
गरेको थियो । तर माथि बताइएका मानिसहरूलाई भने आरोपका बाबजुद पनि कांग्रेस  
सरकारले छुटायो । कांग्रेस- शक्ति सम्बन्ध नभएका वामपन्थीहरू जतिलाई भने  
सरासर पक्षपात गरियो । अहिले प्रश्न के उठिरहेको छ भने, यो कांग्रेस सरकारले जगत  
गौचन, भीम प्रसाद गौचन र भरत गुरुङ जस्ता कुर्या तस्कर र अपराधीहरूलाई  
आरोपबाटै मुक्ति दिलाएर जेलबाट छोड्न सक्छ । तर षड्यन्त्रबस जेल परेका वा सुधिन  
चाहेका वाम समर्थक कैदीहरूलाई भने चौखण्डी नाथेर पनि किन जेलमा सडाइ  
राख्छ ? यो कस्तो कांग्रेसी प्रजातन्त्र हो, जसले कैदीहरूलाई समेत विचारका  
आधारमा ठाडो पक्षपात गर्छ ?

हाम्रो सूत्रले बताए अनुसार स्मरणीय तथ्य के छ भने, २०४८ सालको  
आम चुनावमा केन्द्रीय कारागारमा १४०० सय मत खसेकोमा ३६ मत मात्र कांग्रेसलाई  
गएको थियो । कतै कांग्रेस सरकार अहिले यसैको बदला कैदीहरूलाई पक्षपात गरेर  
लिदै त छैन ? किनकि त्यस चुनावमै डिल्लीबजार खोरमा वामपन्थी पक्षधर कैदीहरूको  
चलपल देखेपछि आम चुनावको केही दिन अघि मात्र ६४ जना बन्दीहरूलाई सदर  
कारागारमा सरेका गरी भोट खसाल्न नपाउने गरेको थियो । त्यही कुरा याद  
गरेर अहिलेको आम चुनावमा कैदीहरूलाई छोड्नमा मात्र पक्षपात गरिएको होइन,  
कैदीहरूको मतदान दिने आधारभूत मानव अधिकार समेत कुनै जेलमा पनि स्थापित  
गरिएको छैन । कैदीहरू अहिले प्रश्न गरिरहेछन्- हामी यो देशका नागरिक हौं कि  
हैनौं ? र हामीले गत आम चुनावमा जस्तो अहिले किन मतदान गर्न पाउँदैनौं ?

यता प्रजातन्त्र आएपछि सम्बन्धित वामपन्थी पार्टीहरूले पनि जेलमा भेट्न  
नआएको गुनासो कैदीहरूले गरिरहेका छन्, जुन भेटघाट पंचायत कालमा निकै मात्रामा  
हुने गर्दथ्यो ।

-शंकर श्रेष्ठ

चौखण्डी  
नाथेका  
बन्दीको  
रिहाइमा  
समेत  
कांग्रेसीकरण

※ अहिले देशको चुनावी स्थितिलाई तपाईंले कसरी विश्लेषण गर्नु भएको छ ?

-प्र.म. पद छाड्न बाध्य स्थिति तयार भएपछि राष्ट्रघाती, जनघाती र फाशिष्ट गिरिजाले जनताको बहुमतको नाममा पुनः सरकारमा बसिरहने कुत्सित आकांक्षालाई पूरा गर्न र ने.का. भित्रको त्यो फाशिष्ट गिरिजा प्रवृत्ति मार्फत नै आफ्नो स्वार्थ सबभन्दा राम्ररी पूरा हुने देखिरहेका राजा, विस्तारवादी तथा साम्राज्यवादी शक्तिहरूले आफ्नो स्वार्थ सिद्ध गर्न गिरिजा- राजा- विस्तारवादी तथा साम्राज्यवादी शक्तिहरूको षडयन्त्रमूलक गठबन्धनबाट यो मध्यावधि चुनावको घोषणा गरिएको हो । यस मार्फत हाल देशमा प्राप्त जनअधिकारको अपहरण हुने, सामान्यतः प्रजातान्त्रिक आन्दोलन र विशेषतः वाम आन्दोलनमाथि दमन हुने, फासीवाद हावी हुने, राष्ट्रिय सार्वभौमिकता र स्वधिनतामा झन् झन् अतिक्रमण हुने खतरनाक षडयन्त्रका संभावनाहरू प्रष्ट देखिन्छन् । त्यसैले यो चुनाव सामान्यतः सबै प्रतिक्रियावादीहरू र विशेषतः राष्ट्रघाती, जनघाती तथा फाशिष्ट गिरिजा प्रभुत्वको नेपाली कांग्रेस जस्ता शक्तिहरूका विरुद्ध वामपन्थी, देशभक्त तथा जनवादी शक्तिहरूको संघर्षको एउटा मोर्चामा परिणत भएको छ ।

अहिले नेपाली कांग्रेस सत्ताको दुरुपयोग, पैसा, राज्य शक्ति, गुण्डा अर्थात् साम, दान, दण्ड, भेद सबै प्रयोग गरेर चुनावी परिणाम आफ्नो पक्षमा पार्न प्रयत्न गरिरहेको छ । ३ वर्षे शासनकालका राष्ट्रघाती जनघाती क्रियाकलापका कारणले बदनाम ने.का. को विरुद्ध देशव्यापी रूपमा व्यापक जनआक्रोश छ र ने.का. ले जस्तोसुकै हथकण्डा प्रयोग गरेपनि बहुमत प्राप्त गर्ने स्थिति छैन । राष्ट्रघाती प्रतिगामी शक्ति जनताको निम्ति स्वीकार्य हुने स्थिति छैन । यद्यपि बहुदल आएपछि सरकारमा पुगेको ने.का. को राष्ट्रघात, जनघात, भ्रष्टाचार र अत्याचारका कारणले बहुदलप्रति नै पैदा भएको नकारात्मकता र ३० वर्ष जनतालाई शोषण गरेर कुमन्याएको पैसाको खोलो बगाउने कार्य गरिरहेको राष्ट्रघाती चुनावी परिणाममा आफूलाई केही अगाडि बढाउने मौका लुट्ने संभावना छ ।

जनताको व्यापक समर्थन वामपन्थी शक्तिहरूप्रति नै छ । तर वामपन्थी पार्टीहरूबीच चुनावी तालमेल हुन नसकेको कारणले वामपन्थीहरूको पक्षमा आउन सक्ने व्यापक सहज केही कमजोर भएको छ । चुनाव परिणामलाई पनि यसले केही नकारात्मक प्रभाव पार्ने छ । आजको स्थितिमा ने.का. लगायतका प्रतिक्रियावादी शक्तिलाई हराउने निश्चित संभावनालाई कुनै चीजले कमजोर पारेको छ भने वाम तालमेलको अभावले नै हो । हामीले यो संभावना बारेमा गंभीर

## क्रान्तिकारी सत्ताबिनाको सरकारमा पनि भाग लिनुपर्ने हुन्छ !

क. लिलामणि पोखरेल

सं.ज.मो.नेपालका महासचिव

भएर सोच्नु परेको छ कि कहीं ने.का. र रा.प्र.पा जस्ता शक्तिहरू, जुन राज्य सत्ताका अशिथार हुँदाहुँदै पनि सरकारमा हुने र नहुनेमा विभाजित छन्, संयुक्त-सरकार बनाउने स्थितिमा नआउँछन् । त्यसो भएमा चरम दक्षिणपन्थी फाशिष्ट शक्तिहरू र प्रतिगामीहरूको यो गठबन्धन प्रजातान्त्रिक आन्दोलनको निम्ति ज्यादै हानिकारक हुनेछ ।

प्रतिक्रियावादीहरूले यत्रो षडयन्त्रमूलक ढंगले आयोजना गरेको मध्यावधि चुनाव, जसमा जनमतका आधारमा उनीहरू परास्त हुने निश्चित संभावना छ, स्वतन्त्र र निष्पक्ष हुने रूपमा नै गर्न सकिन्न । त्यसका अतिरिक्त शान्तिपूर्ण ढंगले चुनाव हुने संभावना क्षीण छ । दमन र हत्याका घटनाहरू शुरु भइसकेका छन् । फाशिष्टहरूले हिंसा, दमन र आतंक मरुचाएर चुनाव परिणाम आफ्नो पक्षमा घोषणा गर्ने र फासीवाद लादने दुष्प्रयास गर्ने खतरा पनि गंभीर रूपमा विद्यमान छ ।

○ अनि आफ्नो पार्टीको चुनावी स्थिति नि ? तपाईंहरूले कति सिट प्राप्त गर्ने संभावना देख्नु भएको छ ?

-हाम्रो पार्टीले प्रतिक्रियावादी व्यवस्था अन्तर्गत हुने यस प्रकारका चुनावहरूबाट राष्ट्र र जनताको आधारभूत समस्याको समाधान नहुने र त्यसका निम्ति सिट प्राप्त नयाँ जनवादी क्रान्ति नै सम्पन्न गर्नु पर्ने कुरामा स्पष्ट हुँदै चुनाव मार्फत क्रान्तिकारी राजनीतिको प्रचार गर्न र जनसमुदायलाई आफ्नै व्यवहारिक राजनीतिक अनुभवबाट संसदीय व्यवस्था र त्यस अन्तर्गतका चुनावहरूको वास्तविक जनविरोधी र ढोंगी चरित्रको बोध गर्न सहयोग पुऱ्याउन यो चुनाव उपयोग गर्ने निर्णय गरेको हो । स्वाभाविक रूपमा चुनावी संघर्षमै पनि राष्ट्रघाती, जनघाती र फाशिवादी शक्तिहरूलाई

हराउनु र संसदमा क्रान्तिकारी प्रतिनिधिहरू पुऱ्याउनु पनि हाम्रो उद्देश्य हो तर के स्पष्ट छ भने हाम्रो लागि क्रान्तिकारी उद्देश्य प्रधान हो, सांसद सिट-संख्या होइन ।

जहाँसम्म, हाम्रो कति सिट आउँछ भन्ने कुरा छ, फासीवादी शक्तिहरूले आयोजना गरेको चुनावको चुनावी परिणामबारे यकिनसाथ अहिले किटान गर्नु स्वाभाविक नहोला तर संसदमा क्रान्तिकारी आवाज घन्काउन आवश्यक मात्रामा हाम्रा प्रतिनिधिहरू संसदमा पुग्ने छन् भन्ने कुरामा हामी विश्वास छौं ।

※ तपाईंले क्षमताभन्दा बढी मागेर वाम-तालमेल हुन नसकेको भनिन्छ नि ? वाम-तालमेलका निम्ति के संभावना छ ? तपाईंहरू के सम्म गर्न तयार हुनुहुन्छ ? अलि मूर्त रूपमा बताईदिन सक्नु होला ?

- यो निराधार प्रचार हो, वाम-तालमेलका लागि बाधक एमालेले फैलाएको झूठो प्रचारवाजी मात्र हो । हाम्रो पार्टीले प्रतिक्रियावादीहरू, राष्ट्रघाती, जनघाती तथा फाशिवादी शक्तिहरूलाई हराउनका लागि वाम तालमेलको नीति लिएको हो । यस सन्दर्भमा सबभन्दा पहिले हाम्रो पार्टीले सबै वामपार्टीहरूसँग सर्वपक्षीय वार्ता गरी तालमेल कायम गर्ने नीति लिँदै त्यस निम्ति पहल गर्‍यो । एमालेको


कारणले सर्वपक्षीय वार्ता अघि बढ्न सकेन र त्यसपछि द्विपक्षीय वार्ताहरूमा पनि हामी सहभागी भयौं । हामी एमालेलाई चुनावी दिन चाहन्छौं- संजमोले तालमेल अन्तर्गत उम्मेदारी दिन प्रस्तावित गरेका र सहमति जनाएका ठाउँहरू अधिकारिक रूपमा प्रकाशित गरौं । त्यसले नै वास्तविकता प्रष्ट पार्ने छ ।

वार्ताका क्रममा अन्तमा संजमो नेपालले रामेछाप २, काभ्रे ३, ललितपुर ३, काठमाडौं ७, तनहुँ १, चितवन ३ र ४ सर्लाही ३ र ४ (स्थानीय स्तरमा लिखित संझौता भएको तर पछि एमालेद्वारा भंग गरिएको), सिन्धुली ३, महोत्तरी १, धनुषा ४, सिराहा ४ र ५ (३ मा प्रतिस्पर्धा गर्नेगरी स्थानीय स्तरमा संझौता भइसकेको) र मनाङमा आफ्नो पार्टीको तर्फबाट उम्मेदारी दिने र एमालेले समर्थन गर्ने तथा अन्य स्थानहरूमा सं.ज.मो. ले एमाले लगायत अन्य वाम पार्टीहरूलाई समर्थन गर्ने कुरा प्रस्तावित गरेको हो ।

एमालेले पनि ती मध्ये १३ स्थानहरूमा सहमति जनाइसकेको थियो, काठमाडौं ७ र तनहुँ १ को बारेमा पप छलफल गरी सबै एकैचोटी दुऱ्याउने कुरा तय भयो । तर एमाले आफूले सहमति जनाइसकेको कुराबाट पनि पछि हट्यो र यसरी द्विपक्षीय वार्ता भंग भयो ।

त्यसपछि पुनः वामपन्थी बुद्धिजीवीहरूले तालमेलको निम्ति प्रयत्न गर्नु भयो । उहाँहरूले संजमोले माथिको प्रस्ताव अन्य स्थानहरू यथावत राखी महोत्तरी १ को सट्टा महोत्तरी ४ लिन प्रस्तावित गर्नु भयो । उहाँहरूको प्रस्तावलाई संजमोले स्वीकार गर्‍यो । तर एमालेले स्वीकार गरेन । उक्त प्रस्ताव लिएर एमालेसमक्ष वार्ता गर्न जाने पद्मरत्न तुलाधर, गोविन्द भट्ट लगायत १० जना

सिद्धान्तनिष्ठ कम्युनिष्ट  
क्रान्तिकारीहरूले क्रान्तिकारी  
उद्देश्यको मातहत सरकार  
बनाउने विशिष्ट स्थिति छ  
ठान्ने हामीलाई लागेको छैन





वामपन्थी बुद्धिजीवीहरू नै यसका साक्षी हुनुहुन्छ । त्यसैले हाम्रा कारणले होइन, एमालेको कारणले नै तालमेल हुन नसकेको हो ।

वाम तालमेल प्रयास असफल भएपछि पनि अन्य वामपन्थी उम्मेदवारहरूको समर्थनमा सं.ज.भो ले १६ स्थानहरूमा एकतर्फी रूपबाट उम्मेदारी फिर्ता लिइसकेको छ । एकताका न्यायोचित संभावनाहरूलाई पक्रेर अघि बढ्ने प्रतिबद्धता हामीले देखाएका छौं । सं.ज.भो. को प्रमुख केन्द्रीय नेतृत्वको उम्मेदारीलाई एमालेले समर्थन गरेमा अन्य केही स्थानहरूमा हामीले अझै नचिलो नीति लिने जानकारी एमाले नेतृत्वलाई दिइसकिएको हो । तर एमालेको हठको कारणले तालमेल अझै संभव भएन । अब समय निकै ढल्किसकेको छ । तैपनि नकारात्मक र सकारात्मक संभावनाहरूको बीचबाट गुजिरहेको यो क्षणमा सकारात्मक संभावनालाई सुनिश्चित गर्ने तर्फ एमाले नेतृत्वले जिम्मेवारीपूर्वक सोचोस् भन्ने हामी चाहन्छौं ।

※ वाम सरकारबारे तपाईंको धारणा ?  
-फाशिवादी शक्तिहरू हार्नु पर्छ, त्यो नै मुख्य कुरा हो फाशिवादी शक्तिहरू हार्नु भनेको परिणाममा अन्य शक्तिहरू सरकारमा जानु हो, त्यो पनि यतिबेला मात्रात्मक रूपमा लाभदायक नै हुन्छ ।

- अब रह्यो, वामपन्थीहरूले शान्तिपूर्ण बाटोबाटै सरकारमा जाने संभावना भयो भने जानु उचित हुन्छ कि हुन्न ? नीतिगत रूपमा क्रान्ति सम्पन्न गर्नु अघि कम्युनिष्ट क्रान्तिकारीहरूले कुनै पनि सरकारमा कहिल्यै भाग लिनु हुँदैन भन्ने कुरा होइन । कुनै विशिष्ट स्थितिहरूमा क्रान्तिकारी कार्यभारहरूप्रति सचेत र प्रष्ट हुँदै क्रान्तिकारी कार्यवाहीलाई

नै सुगम पार्न कम्युनिष्ट क्रान्तिकारीहरूले पनि क्रान्तिकारी सत्ता बिनाको सरकारमा पनि भाग लिनुपर्ने हुनसक्छ । तर जसरी हुन्छ प्रतिक्रियावादी राज्यसत्ता अन्तर्गत नै सरकार बनाउने कार्यनीति लिने र त्यस्तो सरकारले सबै समस्याको समाधान गर्दछ भनी भ्रम दिने कार्यले क्रान्तिलाई नोक्सान पुर्‍याउँछ । त्यो क्रान्तिकारी कार्यदिशा हुन सक्तैन ।

जहाँसम्म आजको हाथो स्थिति छ, सिद्धान्तनिष्ठ कम्युनिष्ट क्रान्तिकारीहरूले क्रान्तिकारी उद्देश्यको मातहत सरकार बनाउने विशिष्ट स्थिति छ भन्ने हामीलाई लागेको छैन । सिद्धान्तबाट विचलन भइसकेको आफ्नो पार्टीको कार्यक्रममा वामपन्थी गन्ध आउला कि भनी तर्सिएका, नेतृत्व पंक्ति तीव्र गतिमा प्रतिक्रियावादी शक्तिहरूसँग संभौता र साँठगाँठ गर्दै अघि बढिरहेका र चुनावबाट सरकारमा पुग्नु नै सब थोक हो, यसबाट नै राष्ट्र र जनताको सबै समस्याको समाधान गर्न सकिन्छ भनी प्रचार गरिरहेको एमाले जस्तो पार्टीको सरकार (बन्ने सम्भावना भएमा) मा सहभागी हुनु कम्युनिष्ट क्रान्तिकारीहरूका लागि उपलब्धि कम, भ्रम र नोक्सानी नै बढी हुनेछ ।

※ एमालेको सरकार बन्ने स्थिति भो, तपाईंहरूको समर्थन निर्णायक हुने भो भने के गर्नु हुन्छ ?

- त्यस्तो स्थिति नै आउला कि नआउला ? स्वयं एमालेले अन्य वामपन्थीहरूको समर्थनभन्दा प्रतिक्रियावादी बर्गकै एउटा हिस्सासँग संयुक्त हुने वा उनीहरूको समर्थन जुटाउन चाहने पो हो कि ? स्थिति अहिल्यै प्रष्ट छैन । जहाँसम्म हाथो कुरा हो, के कुरा एकदम प्रष्ट छ भने- हाथा हरेक कदम र निर्णय प्रतिक्रियावादी शक्तिहरूलाई कमजोर पार्न निर्देशित हुनेछ ।

## भाइ/भतिजा/काका/काकी/बन्धुहरू

शुशील कोइराला (भाइ)- निजी हन्ताहकार, केन्द्रीय सदस्य, बाँके २ टिकट  
नोना कोइराला (भाउजू)- केन्द्रीय सदस्य, ने.क.  
ज्योति कोइराला (भतिजा)- सन्ताहकार, कर्मचारी पजनी विभाग  
नित्यराज कोइराला (भतिजा)- वध्यक्ष, भक्तपुर ईटा टायन कारखाना  
दीर्घराज कोइराला (काका)- सन्ताहकार, हाल बधोपित  
मदन कोइराला (भतिजा)- महा-प्रबन्धक, मुम्बिनी बिनी कारखाना  
विषय कोइराला (भतिजा)- प्रमुख, वरष-वरष, मकानु प्रोजेक्ट  
शरद कोइराला (भाइ)- मेयर, विपटनगर नगरपालिका, सभापति नेक मोरङ  
शशांक कोइराला (भतिजा)- प्रमुख, बी.पी. कोइराला स्थान्तर इष्टिभूट  
शेखर कोइराला (भतिजा)- प्रमुख, बी.पी. कोइराला मेडिकल कलेज  
शुशील कोइराला (भतिजा)- रेडियो नेपालका बधोपित हर्ताकर्ता  
प्रदीप कोइराला (भतिजा)- प्रमुख, पिया विकास बोर्ड  
श्री हर्ष कोइराला (भतिजा)- प्रमुख, बी.पी. प्लानेटोरियम  
सुजाता कोइराला (छोरी)- अध्यक्ष, सुपमा ट्रष्ट  
निरंजन कोइराला (भतिजा)- सन्ताहकार  
शिवकुमार कोइराला (भतिजा)- प्रमुख, कोशी तटबन्ध  
मिनाक्षी नेपाल (भतिजा)- सचिव, पूरान्धन विरबिद्यालय  
सिला कोइराला (बुहारी)- अध्यक्ष, बुहतर जनकपुरधाम विकास परियोजना

## भान्जा/भान्नी/ज्वाई/नाति/नातिनीहरू

महेश बर्चाय (भानिब)- अध्यक्षमन्त्री  
शैलजा बाचाय (भान्नी)- अध्यक्ष, सुकुम्बासी आयोग, केन्द्रीय सदस्य, उम्मेदवार मोरङ-७  
लक्ष्मणबहादुर बस्नेत (ज्वाई)- अध्यक्ष नेपाल ट्रेड युनियन कांग्रेस  
पुरुषोत्तम बस्नेत (सम्झी)-अध्यक्ष गोर्खापत्र संस्थान  
गोपालप्रसाद शर्मा(ज्वाई)- राजदूत, जर्मनी  
बागोदप्रसाद उपाध्याय (नोना कोइरालाको ज्वाई)- राष्ट्रिय सभा सदस्य  
निशिय उपाध्याय (नोनाको भ्दाहा)- हाल प्रकाश बधोपित सन्ताहकार  
मदन उपाध्याय (नोनाको बहिनीको छोरा)- सह-प्रमुख, बी.पी.मेडिकल कलेज  
हेमन्त ब्रबाली (नोनी बहिनीको ज्वाई)- महाप्रबन्धक, साफा मण्डार  
शैलेन्द्रराज शर्मा (नोनाको ज्वाई)- महानिर्देशक, रेडियो नेपाल  
प्रमोद उपाध्याय (नोनाको भ्दाहा)- महाप्रबन्धक, नेपाल ट्रेडिङ लि.  
मुयारी शर्मा (शुशीला कोइरालाका भाइ)-सहसचिव, अर्घाबाट परराष्ट्रमा  
जीतबहादुर कार्की (ज्योति कोइरालाका साह)- सचिव, संचार मन्त्रालय  
मदनमणि दीक्षित(महेश बाचायका ससुरा, नोनाका ज्वाई) कूलपति ने.रा.प्र.प्र.  
रमेश शर्मा (शुशील कोइरालाका भानिब)- महाप्रबन्धक, यातायात संस्थान  
शोभाकर पराजुली(भाइ भाइब कोइरालाका ज्वाई)- बापा-१ उम्मेदवार  
मोहनप्रसाद उपाध्याय (भ्दाहा)- महाबाणिज्य दूत, कलकत्ता  
चक्र बाँस्तोला (ज्वाई)- राजदूत भारत, हाल भापा ४ टिकट

के तपाईं यस्तो ज्यानमारा र गुण्डाहरूको सरकारलाई फेरि जिताउन चाहनुहुन्छ ?

## कांग्रेस सरकार सत्तामा आएयता

नाम, उमेर	कहाँ	कहिले
१. राम प्रसाद सिंह, ५५	फकिरा, सप्तरी	जेष्ठ १५, २०४९
२. नयनी महतो,	लक्ष्मीपुर, सिराहा	जेष्ठ १५, २०४९
३. कीर्तिबहादुर बस्नेत, ६३	राबादोन्, ओखलढुंगा	जेष्ठ १५, २०४९
४. राम सागर यादव, ३५	कोयलपुर, धनुषा	जेष्ठ ४, २०४९
५. शिवबहादुर ठकुरी	बेखाटोडी, सिन्धुली	जेष्ठ २०, २०४९
६. पुष्पाकुमार दनुवार	दुधौली, सिन्धुली	जेष्ठ १, २०४९
७. रामबहादुर रायमाझी, प्रहरी हबन्दार	सिन्धुली	श्रावण २८, २०४९
८. भुवनबाल थापा मगर	दोरम्मा, रामेछाप	जेष्ठ १०, २०४९
९. सूर्यमान पाख्रिन	फलामेटार, काभ्रे	जेष्ठ २०४९
१०. तुलराज आचार्य	कास्की	वैशाख २८, २०४९
११. ओमप्रकाश यादव	सिपवा, रुपन्देही	जेष्ठ १६, २०४९
१२. फुलेस कायर	भरतपुर, धनुषा	भाद्र २०, २०४९
१३. चन्दिना कुमारी, २ वर्ष	प्रेमपुर, धनुषा	असार १, २०५०
१४. लक्ष्मीभक्त महर्जन	धापाखेल, ललितपुर	साउन २७, २०५०
१५. रामबृक्ष यादव	बरमफिया, धनुषा	भाद्र २, २०५१

## कांग्रेसी गुण्डागर्दीले मारिएका नागरिकहरू

कुन सन्दर्भमा  
स्थानीय निर्वाचनको सन्दर्भमा (सदभावना पक्षका)  
स्थानीय निर्वाचनको सन्दर्भमा भारतीय लठैतको आक्रमणबाट  
स्थानीय निर्वाचनको सन्दर्भमा  
स्थानीय निर्वाचनको सन्दर्भमा उम्मेदवारी दिन जाँदा, (संजमो पक्षका)  
कांग्रेसी लठैतको आक्रमणबाट मृत्यु (एमाले समर्थक)  
स्थानीय निर्वाचनको सन्दर्भमा मनोनयन पत्र दाखिल गर्न जाँदा (एमाले समर्थक)  
कांग्रेसी जिविस सभापति नरेन्द्रजंग थापाको एक जना महिलालाई बलात्कार गर्न खोज्दा रोकेकाले निज थापाको प्रहारबाट मृत्यु.  
संजमो समर्थक, उनलाई अपहरण गरी हत्या गरेको  
स्थानीय निर्वाचनको सन्दर्भमा बंशरोले हानेर हत्या  
स्थानीय निर्वाचनको सन्दर्भमा १० वर्षको बालकलाई पनि मतदाता बनाइएकोमा विरोध गर्दा  
स्थानीय निर्वाचनको सन्दर्भमा नेका र राप्रपा मुठभेड हुँदा प्रहरीले नेकाको पक्ष मा गोली चलाउँदा हत्या  
नेका समर्थक १२ जनाको हुलले आक्रमण गर्दा  
नेकाका देबनारायणको नेतृत्वमा हुलले आक्रमण गर्दा आमा घाइते, छोरीको मृत्यु  
संजमो समर्थक, उनलाई मोटर साइकलमा बाटोमा हिँडिरहँदा आक्रमण, गरिएको, अस्पतालमा मृत्यु  
संजमो (भद्राई) का केन्द्रीय सदस्य, उनी नेपाल बन्द कार्यक्रम सकेर घर फर्किरहँदा नेकाका मान्छेहरूद्वारा हत्या

स्रोत:  
इनसिक /  
मानवाधिकार वर्ष  
पुस्तक १९९२ र  
१९९३

✽ तपाईंहरूको चुनाव बहिष्कारको कार्यक्रम कस्तो रूप र प्रकृतिको हुनेछ र भद्र रहेछ ?

-हामीले चुनाव बहिष्कारलाई अहिलेसम्मको नेपाली कम्युनिष्ट आन्दोलनमा रहेको उपयोग वा बहिष्कार सम्बन्धी यान्त्रिक र गलत धारणाभन्दा माथि उठेर सही मार्क्सवादी-लेनिनवादी-माओवादी वैज्ञानिक सिद्धान्त र राजनीतिको आलोकमा हेरेका छौं। अर्थात् हिजोसम्म नयाँ जनवादी क्रान्तिको मूल कार्यदिशा र संसदीय चुनाव उपयोग वा बहिष्कारको कार्यनीतिमा रहेको असामान्यतालाई हटाएर कार्यदिशा र कार्यनीतिको ठीक तालमेल मिलाएर लैजाने कोशिसमा हामी छौं। संजमो आफैले नयाँ जनवादी क्रान्तिको नेतृत्व नगर्ने भए पनि नयाँ जनवादी क्रान्तिले सहयोग र समर्थन गर्ने यसको घोषित नीति र कार्यक्रम रहेकाले हामीले अहिलेको चुनाव बहिष्कार आन्दोलनलाई कार्यदिशा र कार्यनीति बीचका सामान्यतया कायम गरेर अधि बढाउने अर्थमा नै ग्रहण गरेका छौं। त्यसैले हाम्रो चुनाव बहिष्कार कार्यक्रम खालि चुनावको विषय र चुनावको दिनसम्म मात्र सीमित नभै जनताको जनसंघर्ष र वर्ग संघर्षको कडीसँग जोडेर लैजाने गरी समायोजित हुनेछ। त्यसै अनुषंग हामीले कार्तिक १५ सम्म विभिन्न प्रकारका कार्यक्रम र त्यसपछि घनीभूत प्रकारका विरोध कार्यक्रम राखेका छौं, जसले चुनाव बहिष्कारलाई साँच्चै नै प्रभावकारी र दूरगामी महत्वको बनाउने छ।

✽ हालसम्म के कस्तो प्रतिक्रिया जनताले तपाईंहरूप्रति दशएको पाउनु भएको छ ?


-हामी अहिलेसम्मको जनताको प्रतिक्रियाबाट ज्यादै उत्सहित छौं। खासमा भन्ने हो भने गिरिजाप्रसाद कोइरालाको नेतृत्वमा हुन लागेको यो धोकापूर्ण मध्यावधि चुनावप्रति आम जनतामा कुनै चासो र उत्साह नै छैन। म आफै व्यक्तिगत रूपमा अहिलेसम्म (कार्तिक ११ सम्म) हकुम, जाजरकोट, गोरखा, लमजुङ र तनहुँका बहिष्कार-सभाहरूमा संलग्न भैसकेको छु र ती सभाहरूमा जनताको व्यापक सहभागिता र चुनाव बहिष्कारको पक्षमा जनताको अभिमत बुझेर ज्यादै उत्साहित भएको छु। राजतन्त्रात्मक संसदीय व्यवस्था अन्तर्गतको ३ वर्षे कांग्रेसी शासन कालबाट बान्क भएका जनता अब नयाँ विकल्पको खोजीमा छन् र हामीले यो धोकापूर्ण चुनावको बहिष्कार गरेर जनतालाई नयाँ जनवादी गणतन्त्रको विकल्पतिर नडोर्नुपर्ने हो भने फेरि पंचायती

## तपाईंको कल्पनाभन्दा बढी

# सशक्त चुनाव-बहिष्कार हुन्छ

कुराकानी: डा. बाबुराम भट्टराईसंग

सं.ज.मो. (डा.बाबुराम भट्टराई) का संयोजक



छु। हो, केही व्यक्तिहरूले गोरखामा संजमो नै सबभन्दा ठूलो र प्रभावशाली राजनीतिक शक्ति भएकोले संजमोको समर्थन पाएर जित्न सक्छु भन्ने दिवास्वप्न देख्दै भुटो प्रचार गर्दै हिडेको पनि पाइयो, तर तिनीहरूलाई हामीले भित्ते छेड्ने गरी जवाफ दिइसकेका छौं।

अर्कोतिर, गोरखामा "आगामी सरकार एमालेको" भनी दिउँसै सपना देख्दै हिँड्नेहरूको ज्यादै दयनीय अवस्था रहेकाले उनीहरूले आफ्नो चुनावी धूलो चढाइलाई पहिल्यै ढाक्छौं। गर्नु हामीबारे, त्यस्तो बजारिया हल्ला चलाएको पनि पाइयो। अहिलेको मुख्य लडाईं यो राजतन्त्रात्मक संसदीय व्यवस्थालाई जोगाउने र यसलाई भत्काएर नयाँ जनवादी व्यवस्था ल्याउनेहरूका बीचमा भएकाले हामीले यो व्यवस्थालाई काँध घाप्ने कांग्रेस, एमाले, राप्रपा वा अन्य कुनै चुनावी पार्टीहरू मध्ये कुनैलाई नजीक वा टाढाको व्यवहार गर्ने प्रश्नै उद्देन। हामी यो व्यवस्थाकै पराजय चाहन्छौं, त्यसैले यो व्यवस्था अन्तर्गतका कुनै पार्टीले जित्छन् वा हाउँछन् भन्ने कुरा हाम्रो सरोकारको विषय होइन। तपाईंहरू दुबक हुनु होस्- गोरखा लगायतका संजमोका प्रभाव भएका जिल्लाहरूमा तपाईंहरूले अहिलेसम्म कल्पना गर्न भ्याए भन्दा बढी प्रभावकारी र सशक्त चुनाव बहिष्कार हुनेछ।

हामी यो व्यवस्थाकै पराजय चाहन्छौं, त्यसैले यो व्यवस्था अन्तर्गतका चुनावमा कुनै पार्टीले जित्छन् वा हाउँछन् भन्ने कुरा हाम्रो सरोकारको विषय होइन।

✽ तपाईंहरू सं.ज.मो. (सिलामणि समूह) र ने.क.पा.मसाललाई सकेसम्म चुनावमा हराइदिने नीतिमा हुनुहुन्छ र भन्ने चर्चाका बारेमा नि ?

-वैद्य गुट र मसाल लगायतका चुनावी पार्टीहरूलाई हामीले हराउनु पर्दैन, तिनीहरू आफै हारिसकेका छन्। राजनैतिक र सैद्धान्तिक रूपले त तिनीहरूले धेरै पहिले नै हारिसकेका हुन् तर अब संगठनात्मक रूपमा पनि तिनीहरूको छिट्टै विसर्जन हुनेछ। उनीहरूको विसर्जन हाम्रो कारणले नभएर उनीहरूकै गलत राजनीतिक सोच र क्रियाकलापले हुनेछ। जहाँसम्म वैद्य गुटको कुरा छ, त्यसलाई देशी र विदेशी प्रतिक्रियावादी शक्तिहरूले हाम्रो

विरुद्धमा उचालेका हुन् भनेर हामीले पहिलेदेखि नै भन्दै आएका हो, र अब उचालेको कुकुरले मुग मर्दैन भन्ने कुरा कार्तिक २१ गते पुष्टि हुनेछ। अहिले उनीहरूले चुनाव हारेर त्यसको दोष हामीलाई लगाउँछन् भने त्यसको अर्थ भयो- पहिले उनीहरूले हाम्रो राजनीतिक र संगठनात्मक शक्तिका कारणले मात्र जितेका रहेछन् र अहिले त्यो नभएपछि उनीहरू नांगै भएछन्। के त्यसको दोष हामीलाई लगाउन मिल्छ र ?

✽ तपाईंहरूले पनि बिगतमा गिरिजाको राजिनामाको निमित्त आन्दोलन गर्नु भयो। यसपल्ट तपाईंहरूको चुनाव बहिष्कारकै कारण पुनः गिरिजा नै सत्तामा आउने स्थिति आउन सम्भन ?

- गिरिजा सरकारको राष्ट्रघात र जनघातको विरोधमा २०४८ चैत्र २४ देखि २०५१ भदौ १ सम्म पटक पटक सफल "नेपाल बन्द" लगायतका कार्यक्रमहरू संचालन गर्ने संगठन हामी हौं भन्ने नेपालका बच्चा बच्चाहरूलाई पाइन्छ। २०५० भदौ १ गते एमालेले कांग्रेससँग धोकापूर्ण सम्मोक्षा गरेर सत्ता छोडिसकेको गिरिजालाई जीवनदान दिने काम गर्दा त्यसको विरोधमा आन्दोलन अधि बढाएर असोज ५ गते सफल "नेपाल बन्द" गर्ने हामी थियौं। यस्तै वर्ष असार २७ गते गिरिजाकै नेतृत्वमा मध्यावधि निर्वाचन गराउने घोषणा भएपछि त्यसको विरोधमा उठेको देशव्यापी आन्दोलनलाई एमाले लगायतका ६ "बाम" पार्टीहरूले महेन्द्रनारायण निधिको मोहपासमा परेर तुहाउने कुचेष्टा गर्दा त्यसको भण्डाफोर गर्दै एकैले भदौ १ गते सफल "नेपाल बन्द" गर्ने हामी थियौं।

अहिले पनि यो धोकापूर्ण मध्यावधि निर्वाचन गिरिजाकै नेतृत्वमा हुन लागिरहेकाले यसमा सहभागी भएर गिरिजाको राष्ट्रघाती र जनघाती शासनलाई वैधता प्रदान गरिनु हुन्न भन्ने एउटा प्रमुख तर्कका आधारमा हामीले निर्वाचन बहिष्कार गर्ने निर्णय गरेका हौं। त्यसैले, जसले गिरिजाको विराधेमा यति निरन्तर संघर्ष गर्दै आएको छ, उसले कुनै पनि अर्थमा गिरिजालाई सघाएको भन्ने आरोप लगाउनु आफैमा हास्यास्पद हुँदैन र ?

अर्को कुरा, हाम्रो बारम्बार विरोधपछि पनि गिरिजा कुर्सीबाट नहटेको र उल्टै देशी तथा विदेशी प्रतिक्रियावादी शक्तिहरूले यो धोकापूर्ण मध्यावधि निर्वाचन मार्फत यो व्यवस्थाको पूर्ण फासिष्टीकरण गरेर गिरिजालाई फासिष्टहरूको नाइके बनाइराख्ने षडयन्त्र गरेको प्रष्ट भएकाले यो चुनावी जालमा फस्नु हुन्न भन्ने हाम्रो भनाइ हो। त्यसैले जसले यो गिरिजा जस्तो फासिष्टलाई जन्माउने र टिकाउने संसदीय व्यवस्थालाई मलजल गरिरहेछन्, उनीहरूले नै गिरिजालाई सत्तामा टिकाएको दोष बोक्नु पर्छ, न कि हामी जस्ता गिरिजा र गिरिजा जन्माउने व्यवस्थाकै विरोधमा

आन्दोलनरत शक्तिले ।

✽ अहिले मुसुकमा बामपन्थीहरू प्रभाव र विस्तारमा अग्र शक्ति भन्दा कम छैनन् । यतिबेलाको राष्ट्रिय अन्तराष्ट्रिय शक्ति-सन्तुलनको स्थितिमा यो विशाल शक्ति सबैले चुनाव बहिष्कारकै नीति लिने हो भने के तत्काल क्रान्तिकारी र दीगो बिकल्प दिन सकिन्छ भन्ने तपाईं ठान्नु हुन्छ ?

- नेपालमा गत ४५ वर्षमा कम्युनिष्टहरूको समर्थनमा व्यापक जनमत बनेको छ । तर त्यो जनसमर्थनलाई क्रान्तिकारी शक्तिमा बदल्ने र बल प्रयोगद्वारा प्रतिक्रियावादी सत्ता ध्वस्त गरेर जनताको नयाँ जनवादी सत्ता स्थापना गर्ने कामको भने प्रारम्भिक तयारी पनि हुन सकेको छैन । नेपाल जस्तो अर्ध-सामन्ती र अर्ध-औपनिवेशिक देशमा नयाँ जनवादी क्रान्तिको बाटो दीर्घकालीन जनयुद्धको बाटो हुन्छ र त्यसको निम्ति कम्युनिष्ट क्रान्तिकारिहरूले शुद्धेच्छा नै युद्धको तयारी गर्ने र आधारक्षेत्र निर्माण गर्ने कार्य गर्नुपर्दछ भन्ने कुरा मार्क्सवादी विज्ञानको सामान्य क, ख हो । तैपनि मनमोहनदेखि मोहनबिक्रमसम्मका हाम्रा पहिलो पिढिका नेताहरूले हमेशा नेपाली जनतालाई एउटा वा अर्को सुधारवादी दलदलमा फसाएर जनयुद्धको तयारी गर्ने कामलाई पन्छाउँदै आएका छन् । त्यसैले गर्दा आज नेपालका कम्युनिष्टहरूको यति ठूलो शक्ति भुसको पैलो जस्तो वा तासको घर जस्तो मात्र भएको छ । यो जनशक्तिलाई गुणात्मक रूपमा विकास नगर्ने हो र भोलि देशी र विदेशी प्रतिक्रियावादी शक्तिहरूले कम्युनिष्टहरू माथि व्यापक दमन गर्ने नीति अपनाउँदा हामीले प्रतिरोधात्मक कार्यवाही गर्न नसक्ने हो भने नेपाल अर्को इण्डोनेशिया बन्ने निश्चित छ ।

त्यही विभीषिकालाई रोक्नकै निम्ति पनि अब नेपालका कम्युनिष्टहरूले संसदवादी र सुधारवादी बाटो त्यागेर क्रान्तिकारी तयारीमा लाग्नुपर्छ भन्ने हाम्रो भनाइ हो । आफूलाई बामपन्थी भन्ने सबै शक्तिहरूले संसदवादी बाटो त्यागेर प्रतिक्रियावादी व्यवस्था अन्तर्गतको चुनावलाई बहिष्कार गर्दै नयाँ जनवादी क्रान्तिको तयारीमा लाग्नु बाहेक अब अर्को विकल्प छुँदैन ।

अन्तर्राष्ट्रिय परिस्थितिकै कुरा गर्ने हो भने विश्व साम्राज्यवाद एकपछि अर्को गर्दै गम्भीर संकटमा फस्दै गएको छ र विश्वभर युद्धको तयारी गर्दै गैरहेको छ । खाडीक्षेत्र, सोमालिया, हैटी आदिका घटनाहरूले यसको पर्याप्त पुष्टी गरिसकेका छन् । त्यसैले आजको विश्व परिस्थिति पनि जनयुद्धको तयारी निम्ति अनुकूल बन्दै गैरहेको छ । यतिबेला पनि क्रान्तिकारी स्थिति छैन भनेर संसदीय दलदलमा शरण लिन खोज्नु भन्दा ठूलो आत्मघाती काम कम्युनिष्ट क्रान्तिकारीहरूका निम्ति अर्को हुन सक्दैन । यसको

निम्ति सबै इमान्दार कम्युनिष्टहरूले पहिलो विश्वयुद्ध ताकाको जर्मनीको विशाल संशोधनवादी पार्टी र १९६० को दशकमा इण्डोनेशियाको कम्युनिष्ट पार्टीको हविगतबाट पाठ सिक्ने पर्छ । नेपालका कम्युनिष्टहरूको वर्तमान स्थिति त्यति बेलाका जर्मनी र इण्डोनेशियाका कम्युनिष्टहरूको जस्तै स्थितिमा पुग्न लागेको कुरालाई सबैले गम्भीरतापूर्वक लिउन् भन्ने हाम्रो विनम्र आग्रह हो । होइन भने त भीरबाट लह्ने गाईलाई .....।

✽ तपाईंहरूको भाष्यी खाले सैद्धान्तिक मान्यताहरू छन्, त्यसमा तपाईंहरू दृढ भएको दावी पनि गरिरहनु भएको छ । तर व्यापक जनतालाई र चोर पनि राम्रा चरित्र भएका अन्य तम्काका मानिसहरूबाट भने तपाईंहरू एकलदै गइरहनु भएको देखिन्छ । यसो हुनुले तपाईंहरूको "बृहद क्रान्तिकारी संयुक्त मोर्चा" निर्माणको दिशामा प्रतिकूल असर गर्दैन ?

- हामी विल्कूल अलगिएका छैनौं र अलगिने छैनौं । जसले क्रान्तिकारी सिद्धान्त र राजनीतिलाई तत्कालीन व्यवहारिक फाइदाको निम्ति तिलाञ्जली दिन्छ, अन्ततः त्यो नै व्यापक जनसमुदायबाट अलगिन्छ भन्ने विश्व कम्युनिष्ट आन्दोलनले पुष्टी गरिसकेको छ । "बृहद क्रान्तिकारी संयुक्त मोर्चा" चुनावी बाटोबाट होइन, संघर्ष र आन्दोलनको बाटोबाट नै तयार हुन्छ भन्ने कुरालाई हामीले पुनः स्मरण गराइरहनु पर्ला र ? वास्तवमा अहिले नेपाली कम्युनिष्ट आन्दोलनमा चुनावको निम्ति संयुक्त मोर्चा कि क्रान्तिको निम्ति संयुक्त मोर्चा भन्ने प्रश्न नै प्रमुख रूपमा अगाडि आएको छ र हामी पछिल्लो प्रकारको संयुक्त मोर्चा निर्माण गर्ने पक्षमा छौं र त्यो छिट्टै निर्माण हुने क्रममा जानेछ भन्ने हामीलाई पूर्ण विश्वास छ ।

### मुल्यांकन चुनावी अभियान

### कांग्रेसी सरकारको तीन वर्षे शासनकालमा कति निर्दोष जनता मारिए ?

प्रहरीको गोलीबाट	३८ जना
प्रहरीको चरम यातनाबाट	१२ जना
कांग्रेसी गुण्डाहरूको आक्रमणबाट	१५ जना
जम्मा	६५ जना

#### तुलना गर्नुहोस्:

-३० वर्षे पंचायती तानाशाहीमा मारिएका नेपाली जनता जम्मा ३५ जना (२०४६ को जनआन्दोलनमा मारिएकाहरू बाहेक)  
-३ वर्षे कांग्रेसी तानाशाहीमा मारिएका नेपाली जनता जम्मा ६५ जना

#### विचार गर्नुहोस्:

-के तपाईं यस्ता पंचभन्दा पनि केयन गुणा तानाशाहहरूलाई प्रजातन्त्रवादी भन्न सक्नु हुन्छ ?  
-के तपाईं यस्ता ज्यानमारा तानाशाहहरूलाई फेरि जिताउन चाहनुहुन्छ ?

## उपयोग र बहिष्कार विलकूलै क्रान्तिकारी मार्क्सवाद अनुरूप छ

- क. डा. बाबुराम भट्टराईको जवाफ

क. डा. बाबुराम भट्टराईज्यू,

✽ गत संसदीय निर्वाचनमा चुनाव उपयोग गर्ने नीति लिएर मसालबाट फुटी मोर्चा बनाएर चुनाव लड्नु भो, तर अहिले आएर फेरि चुनाव बहिष्कार गर्ने घोषणा गर्नु भो, कतै पनि जितिने संभावना नभएर बहिष्कार गर्ने घोषणा गर्नु भएको त हैन ? नभ गत वर्ष किन भाग लिनु भो र अहिले किन बहिष्कार गर्ने घोषणा गर्नु भो ?

- दीपक भेछ, रुम्जा-५, सिन्धुली

सर्वप्रथम त, गत संसदीय निर्वाचनमा "चुनाव उपयोग" को नीतिका कारणले हामी "मसालबाट फुटेको" भन्ने कुरा नै तथ्यमा आधारित छैन । यो मोहन विक्रमहरूले आफ्नो राजनीतिक पराजयलाई ढाक्नका निम्ति हामी विरुद्ध गरेको भुटो प्रचार मात्र हो । मसालमा त्यतिबेला पनि चुनावको उपयोग गर्ने पक्षमा चित्रबहादुर के.सी. लगायतका थुप्रै मान्छे थिए र संयुक्त जनमोर्चा नेपालमा पनि चुनावको बहिष्कार गर्नुपर्छ भन्ने पक्षमा थुप्रै मान्छे थिए । अर्थात् तत्कालीन "मसाल" मा विभाजन चुनाव उपयोग वा बहिष्कारको विषयलाई लिएर नभएर नेपालको नयाँ जनवादी क्रान्तिको मूल कार्यदिशा र अरु समूहमा छरिएर रहेका क्रान्तिकारीहरू सँगको एकताको विषयलाई लिएर भएको थियो । मोहनविक्रम सिंहले चौधो महाधिवेशन कालदेखि कहिले "देशभक्त र जनतान्त्रिक शक्तिको सरकार", कहिले अमूर्त प्रकारको "सत्ता जनतामा हस्तान्तरण" आदि नारा दिएर नेपाली नयाँ



जनवादी आन्दोलनमा छद्म सुधारवादी कार्यदिशा अगाडै आएको र त्यो अहिले नांगो सुधारवादमा पतन हुँदै गएको कुरा व्यवहारले नै पुष्टि गर्दै गैसकेको हुँदा अब उनले क्रान्तिकारीहरूमाथि लगाउँदै आएका मनगढन्ते आरोपहरूले कसैलाई पनि भ्रममा पार्ने छैन भन्ने कुरामा हामी विश्वस्त छौं ।

जहाँसम्म प्रश्नको दोश्रो खण्डको उत्तर छ- हामीले २०४८ को आम निर्वाचनको उपयोग र २०५१ को मध्यावधि निर्वाचनको बहिष्कार गरेको कुरा विल्कूलै क्रान्तिकारी मार्क्सवाद अनुरूप छ । त्यतिबेला भर्खर नेपालमा ३० वर्षे निर्दलीय नाजको एकदलीय पंचायती तानाशाहीको अन्त्य भएर बहुदलीय संसदीय व्यवस्थाको स्थापना भएको हुँदा बहुदलीय व्यवस्थाबारे जनतामा रहेको भ्रम स्पष्ट पार्न र संसदभित्र समेत यो पाखण्डी व्यवस्थाको भण्डाफोर गर्न हामीले तत्कालीन चुनावको क्रान्तिकारी उपयोग गरेका थियौं ।

अहिले ३ वर्षपछि यो व्यवस्थाको राम्रै भण्डाफोर भैसकेको र यसबारे अब जनतामा त्यति भ्रम बाँकी नरहेकाले "राजतन्त्रात्मक संसदीय व्यवस्थाको विकल्प नयाँ जनवादी गणतन्त्र" मूलनाराका साथ हामीले यो धोकापूर्ण मध्यावधि चुनावको बहिष्कार गर्दै नयाँ जनवादी आन्दोलनलाई अघि बढाउने निर्णय गरेका हौं । जहाँसम्म जित्ने सम्भावना नभएर हो कि भन्ने प्रश्न छ, संजमोले पहिले जितेका ठाउँहरू र फिनो मतले मात्र हारेका ठाउँहरूमा अहिले पनि हाम्रो उत्तिकै वा अझ बढी प्रभाव रहेको कुरा विपक्षी पार्टीहरूले समेत स्वीकार्न बाध्य भएको हुँदा त्यस्तो तर्कमा कुनै तुक छुँदैन । जित्ने वा हार्ने कारणले चुनावको उपयोग वा बहिष्कार गर्ने भन्ने कुराले मार्क्सवादसँग कुनै मेल खाँदैन । त्यसैले सिद्धान्त र राजनीतिबाट टाढा गएर खालि व्यवहारवादी कोणबाट मात्र हेर्ने व्यक्तिहरूले संजमोको चुनाव बहिष्कारको नीति बुझ्न केही समय धैर्य गरे कसो होला ?

# आगामी चुनावमा तपाईं कसलाई चुन्न चाहनु हुन्छ ?

## तुलना गर्नुहोस् र आफैं निर्णय गर्नुहोस् !

**यी प्रमुख पार्टीहरू कति भिन्न छन्,  
कति समान छन् ?**

**चुनाव घोषणा- पत्रका आधारमा  
तुलनात्मक विश्लेषण**

देशवासीहरू,

माध्यावधि चुनाव कार्तिक २९ गते हुँदैछ । त्यसमा ४० वटाभन्दा बेसी पार्टीहरू आपसमा प्रतिस्पर्धा गर्दैछन् । पार्टीहरू जति बढा भए पनि उनीहरूको घोषणा-पत्र र कार्यक्रमका आधारमा जम्मा चार थरी पार्टीहरू चुनावी मैदानमा देखिन्छन् ।

१. पुनरुत्थानवादी शक्ति २. यथास्थितिवादी शक्ति ३. सुधारवादी शक्ति ४. आमूल परिवर्तनकारी शक्ति ।

पुनरुत्थानवादी शक्ति त्यो हो, जसले समाजलाई अहिलेभन्दा अधिको आधारो स्थितिमा अर्थात् पछिल्लिर धकेल्न मरिमेट्छ । यथास्थितिवादी शक्ति त्यो हो, जसले समाजलाई हालकै स्थितिमा रोकीराख्न चाहन्छ । योभन्दा उज्यालो र प्रगतिको दिशातिर दिशातिर अघि बढ्न दिँदैन ।

सुधारवादी शक्ति त्यो हो, जसले समाजमा प्रगति त चाहन्छ, तर अन्यायकारी र शोषणकारी व्यवस्थामा जरैदेखि परिवर्तन भने चाहँदैन । खालि यसमा क्रमिक र साधारण सुधार मात्र चाहन्छ ।

आमूल परिवर्तनकारी शक्ति त्यो हो, जसले समाजको अन्यायकारी र शोषणकारी व्यवस्थामा जरैदेखि परिवर्तन चाहन्छ । युरे पार्टी चुनावी मैदानमा छन् तापनि स्थान अभावले गर्दा हामी सबैको कार्यक्रम र फरक यहाँ दिन सक्ने हालतमा छैनौं । त्यसैले यहाँ खालि ४ वटा प्रमुख पार्टीहरूको नीति र कार्यक्रम मात्र पेश गरिएको छ ।

यो चार्ट हेर्नुहोस् र ती पार्टीहरू कुन शक्ति अन्तर्गत परे फाँ छुट्याउनुहोस् ।

पुनरुत्थानवादी र यथास्थितिवादी शक्तिलाई कहीँ कतै पनि जित्न नदिनुहोस् । जिताउनका लागि पहिलो प्राथमिकता आमूल परिवर्तनकारी शक्तिलाई दिनुहोस् । जहाँ उनीहरू छैनन्, आफ्नो विचार र संगठनलाई मजबूत गर्दै त्यहाँ सुधारवादी शक्तिलाई जिताउन मद्दत गर्नुहोस् । यसो गर्दा उनीहरूका कमी-कमजोरी र सीमाबारे पनि जनतामा रहेको भ्रम दूर गर्ने काम गर्न नभुल्नुस् ।

### यी पार्टीहरू देशमा कस्तो राजनीतिक प्रणाली कायम गर्न मरिमेट्छन् ?

**राष्ट्रिय प्रजातन्त्र पार्टी  
(रा.प्र.पा.)**

देशमा फेरि पनि निरंकुश राजतन्त्र भएको पन्ध्रसाले ढोगी पूँजीवादी संसदीय राजनीतिक प्रणाली फर्काउन मरिमेट्छ ।

**नेपाली कांग्रेस (ने.कां)**

देशमा पूँजीपति वर्गको तानाशाही भएको अहिलेकै पूँजीवादी संसदीय राजनीतिक प्रणालीलाई कायम राख्छोह्वन र मजदूर पार्न मरिमेट्छ ।

**नेकपा (एमाले)**

अहिलेको पूँजीवादी संसदीय प्रणालीमा केही संवैधानिक सुधार गरेर यही बहुदलीय राजनीति प्रणालीको रक्षा र सद्दीकरण गर्न मरिमेट्छ ।

**संयुक्त जनमोर्चा (संजमो)**

अहिलेको पूँजीवादी संसदीय प्रणालीलाई क्रान्तिद्वारा बलपूर्वक ध्वंश गरेर देशमा नयाँ जनवादी गणतन्त्र स्थापना गर्न मरिमेट्छ, जसमा राजतन्त्रको कुनै अस्तित्व बाँकी रहने छैन ।

### यी पार्टीहरू कुन कुन वर्गको स्वार्थ रक्षा गर्छन् ?

राप्रपा ले विदेशी साम्राज्यवादी शक्तिहरूको, जमीन्दार र धनी किसान वर्गको, ठूला र मझौला प्रतिक्रियावादी पूँजीपति वर्गको (जसभित्र दलाल र नोकर शाही पूँजीपति वर्ग पनि पर्दछन्), उदार जमीन्दार वर्ग र धनी किसानको र उदारवादी एवं प्रतिक्रियावादी बुद्धिजीविहरूको, वकील, शिक्षक, प्राध्यापक, साहित्यकार, पत्रकार, डाक्टर, इन्जिनियर आदिको स्वार्थ रक्षा गर्ने काम गर्छ ।

नेकाले विदेशी साम्राज्यवादी शक्तिहरूको, देशका ठूला र मझौला प्रतिक्रियावादी पूँजीपति वर्गको (जसभित्र दलाल र नोकर शाही पूँजीपति वर्ग पनि पर्दछन्), उदार जमीन्दार वर्ग र धनी किसानको र उदारवादी एवं प्रतिक्रियावादी बुद्धिजीविहरूको, वकील, शिक्षक, प्राध्यापक, साहित्यकार, पत्रकार, डाक्टर, इन्जिनियर आदिको स्वार्थ रक्षा गर्ने काम गर्छ ।

एमालेले साना सम्पत्तिका मालिकहरूको, विशेष गरी शहरिया मध्यम र निम्न पूँजीपति वर्गको, गाउँका धनी, मझौला, गरीब किसान र खेतीहर श्रमिकको र निम्न पूँजीपति वर्गीय बुद्धिजीविहरूको स्वार्थ रक्षा गर्ने काम गर्छ ।

संजमोले श्रमिक वर्गको, साना सम्पत्तिका मालिकहरूको, विशेष गरी शहरिया मध्यम र निम्न पूँजीपति वर्गको, गाउँका मझौला, गरीब र भूमिहीन किसानको र निम्न पूँजीपति वर्गीय बुद्धिजीविहरूको स्वार्थ रक्षा गर्ने काम गर्छ ।

### यी प्रमुख पार्टीहरू जनतालाई

रा.प्र.पा मुख्य अधिकार राजामा केन्द्रित गर्न चाहन्छ । जनताको अधिकारलाई ५ वर्षको एक पटक सांसद चुन्नु र सरकारले तोकेको कर तिर्नुमा मात्र सीमित गर्न चाहन्छ ।

### कस्तो राजनीतिक स्वतन्त्रता र अधिकार दिन चाहन्छन् ?

ने.कां सारा अधिकार संसदको बहुमत प्राप्त सरकारमा केन्द्रित गर्न चाहन्छ । जनताको अधिकार चाहिँ पाँच वर्षको एक चोटि सांसद चुन्नु, आमसभा गर्नु, र सरकारले तोकेको कर तिर्नुमा मात्र सीमित गर्न चाहन्छ ।

एमाले अहिलेको संविधान संशोधन गरेर जनताको अधिकार केही बढाउन चाहन्छ । स्थानीय निकायलाई र संचार माध्यमहरूलाई स्वायत्त बनाउन चाहन्छ । अहिलेको संविधानमा रहेको मौलिक अधिकारहरूलाई पूरापूर प्रयोग गर्न दिन चाहन्छ ।

संजमो राजाप्रदत्त अहिलेको संविधानलाई अन्त गरेर जनतालाई नै नयाँ गणतन्त्रात्मक संविधान निर्माणका निम्ति प्रतिनिधि चुन्ने अधिकार दिन चाहन्छ । सेना, प्रहरी, र प्रशासन जनताले चुनेका प्रतिनिधिहरूको हातमा हुने अधिकारको व्यवस्था गर्न चाहन्छ । संचार माध्यमलाई पूर्णतः स्वायत्त बनाउन चाहन्छ । रोजगारी, शिक्षा र स्वास्थ्यलाई जनताको मौलिक अधिकार बनाउन चाहन्छ ।



## यी पार्टीहरू राष्ट्रिय स्वाधीनताको लागि के गर्न चाहन्छन् ?

राप्रपा सित राष्ट्रिय स्वाधीनताको लागि कुनै कार्यक्रम नै छैन, यद्यपि यसको नामको शुरुमै "राष्ट्रिय" शब्द राखिएको छ। बरु उल्टो, राप्रपा यस्तो खुला बजारमुखी उदार अर्थतन्त्रको बकालत गर्छ, जसले नेपाललाई साम्राज्यवादी शक्तिको नयाँ उपनिवेश बनाउँछ। यसको "खुला बजार" अर्थतन्त्रले नेपालका उद्योगहरू ढल्छन् र देशको बजार र कच्चा पदार्थमा साम्राज्यवादीहरूको एकछत्र नियन्त्रण हुन जान्छ। नेपाल स्वाधीन हुने सक्दैन।

ने.का. सित पनि राष्ट्रिय स्वाधीनताको लागि कुनै कार्यक्रम छैन, यद्यपि यसको मूल नारा "राष्ट्रियता, प्रजातन्त्र र समाजवाद" हो। बरु उल्टो, यो पनि त्यस्तो खुला, बजारमुखी, उदार अर्थतन्त्रको बकालत गर्छ, जसले नेपाललाई स्वाधीन बनाउँदैन, साम्राज्यवादी शक्तिको नयाँ उपनिवेश मात्र बनाउँछ। यो पार्टीको उदार अर्थतन्त्रले नेपालका आधारभूत उद्योगहरू ढल्छन्। देशको जलघोट, बजार र कच्चा पदार्थमा साम्राज्यवादी शक्तिको एकछत्र नियन्त्रण कायम हुन्छ।

एमाले राष्ट्रिय स्वाधीनताको लागि १९५० को सन्धि लगायत सबै असमान र अपमानकारी सन्धि संझौतालाई पुनरावलोकन गरी समानता, पारस्परिक सम्मान र लाभका आधारमा तिनलाई फेर्न चाहन्छ। यो पार्टी स्वाधीन राष्ट्रिय अर्थतन्त्रको पक्षधर छ। आयात प्रतिस्थापन र निर्यातमूलक उद्योगको विकास गर्ने यसको नीति छ। देशलाई आत्मनिर्भर बनाउन मद्दत पुऱ्याउने कृषिजन्य उद्योगलाई संरक्षण दिने यसको नीति छ।

संजमो राष्ट्रिय स्वाधीनताको निम्ति १९५० को सन्धि लगायत सम्पूर्ण असमान सन्धि खारेज गर्न चाहन्छ। यो पार्टी आत्मनिर्भर राष्ट्रिय अर्थतन्त्रको पक्षधर छ र भन्सार नीति यस अर्थतन्त्रलाई अनुकूल हुने गरी तय गरिनु पर्छ भन्ने धारणा राख्छ। राष्ट्रिय उद्योगहरूलाई संरक्षण दिने यसको नीति छ। यसको भार तसितको हाभो खुला सीमालाई नियन्त्रण गर्नु पर्छ भन्ने नीति छ।

## यी पार्टीहरू जोताहा किसानले जमीन पाउनु पर्ने सवालमा के धारणा राख्छन् ?

राप्रपा जमीन्दार र धनी किसानको सबैभन्दा बेसी हित हुने गरी जमीनमा दोहोरो स्वामित्वको अन्त गरी धारणा राख्छ। यसनिमित्त जमीनको न्यूनतम हदबन्दी तोक्ने र जोताहा किसानले राज्यसित ऋण लिएर जमीन्दार र धनी किसानसित जमीन किन्ने व्यवस्था गर्ने राप्रपाको नीति छ। यो व्यवस्थाबाट जमीन्दार र धनी किसानहरू जोगिनेछन् र ऋणको व्यवस्था गर्न नसक्ने बहुसंख्यक जोताहा किसानले सदाको लागि मोहीको हकबाट हात धुनु पर्ने छ।

ने.का. पनि जमिन्दार र धनी किसानको सबैभन्दा बेसी स्वार्थ रक्षा हुने गरी जमीनमा दोहोरो स्वामित्वको अन्त गर्ने धारणा राख्छ। यसका लागि ऊ प्रगतिशील कर प्रणालीद्वारा जमीनको हदबन्दी तोक्ने र जोताहा किसानले राज्यसित ऋण लिएर जमीन्दार र धनी किसानसित जमीन किन्ने व्यवस्था गर्ने नीति राख्छ। यो नीतिबाट जमीन्दार र धनी किसान जोगिनेछन् र ऋणको प्रबन्ध गर्न नसक्ने जोताहाहरूले सदाको लागि जमीनबाट हात धुनेछन्।

एमाले सामन्ती भूस्वामित्वको अन्त गरेर वास्तविक जोताहा किसानलाई जमीन दिलाउन चाहन्छ, तर लुकाइएको जमीन बाहेक बाँकी सबै जमीनमा जमीनदार र धनी किसानलाई मुआव्जा दिनु पर्ने गरेर। एमाले पनि जमीनमा अधिकतम र न्यूनतम हदबन्दी तोक्न चाहन्छ। मुआव्जा र हदबन्दीको यो व्यवस्थाले जमीन्दार र धनी किसानको हितको रक्षा हुनेछ। तर यो मुआव्जा दिने पैसा जोताहा किसानसंग कहाँबाट आउनेछ, प्रष्ट छैन। एमाले र जा-रजौटा, किपट-कमैया र जमीन्दारी प्रथाको पूर्ण उन्मूलन गर्न चाहन्छ। राज्यको खर्चमा गुठी जग्गा जोताहाको नाममा दर्ता गर्न चाहन्छ।

संजमो बिनामुआव्जा जमीन जफत गरेर सामन्ती, अर्धसामन्ती र गुठी स्वामित्वको पूर्ण रुपमा अन्त गर्न चाहन्छ र सम्पूर्ण जमीन जोताहा र भूमिहीन किसानको हातमा स्थानान्तरण गर्न चाहन्छ।

## यी पार्टीहरू मजदूरहरूको हक र हितको लागि के गर्न चाहन्छन् ?

राप्रपा जमीन्दार र पूँजीपति वर्गको पार्टी हो। त्यसैले यसले पूँजीपति वर्गको हितमा कुनै नोक्सान नपुग्ने गरी मजदूरहरूको हक र सुविधा बढाउन चाहन्छ। रा.प्र.पा ले नेपालमा नेपाली मजदूरले मात्र काम गर्न पाउने, महंगीको अनुपातमा न्यूनतम ज्याला र बोनस बृद्धि गर्ने, उद्योगको शेयरको निश्चित कोटा मजदूरलाई वितरण गर्ने, मजदूरहरूको आवास, स्वास्थ्य र शिक्षाको प्रबन्धको लागि कानून परिवर्तन गर्ने जस्ता ससाना सुधारको कार्यक्रम अधि सारेको छ। यसले बाल मजदूरी, बँधुवा मजदूरी उन्मूलन गर्ने कार्यक्रम पनि पेश गरेको छ।

ने.का. पूँजीपति वर्गको पार्टी हो। त्यसैले यसले पूँजीपति वर्गको हितमा कुनै नोक्सान नपुग्ने गरी मजदूरहरूको हक र सुविधा बढाउन चाहन्छ। ने.का. ले मजदूरहरूको जीवन बीमा र पेन्सन व्यवस्थामा सुधार गर्ने र उत्पादन, व्यवस्थापनमा मजदूरहरूको सहभागिता बढाउने जस्ता स-साना सुधारका कार्यक्रम अधि सारेको छ।

एमाले मजदूरहरूको हक र हित बढाउन श्रम ऐन २०४८, ट्रेड यूनियन ऐन २०४९ र सवारी ऐन २०४९ मा रहेका मजदूर हितविरोधी बुँदाहरूमा संशोधन गर्न चाहन्छ। मूल्य बृद्धिको आधारमा मजदूरहरूको न्यूनतम वेतन तोक्न चाहन्छ। बँधुवा मजदूरी र बालमजदूरी उन्मूलन गर्न चाहन्छ।

संजमो उद्योगहरूको संचालन र व्यवस्थापनमा मजदूरहरूको सहभागिता गराउन चाहन्छ। रोजगारीलाई नागरिकहरूको मौलिक अधिकार बनाउन चाहन्छ।

## यी पार्टीहरू नारीहरूलाई के हक दिन चाहन्छन् ?

राप्रपा छोरीले पनि छोरासरह सुविधा र हक पाउने कानूनी व्यवस्था गर्न चाहन्छ। नीति निर्माण हुने ठाउँमा अनिवार्य नारी सहागिताको व्यवस्था गर्न चाहन्छ।

ने.का. नारी समानताको निम्ति बाधक बनेका कानूनहरूलाई संशोधन गर्न चाहन्छ। राष्ट्रिय नीति निर्णय गर्ने संस्थाहरूमा नारीहरूको प्रतिनिधित्व बढाउन चाहन्छ।

एमाले नारी पुरुषबीच युगौदेखि रहँदै आएको सम्पूर्ण राजनैतिक, आर्थिक, र सामाजिक-सांस्कृतिक असमानतालाई अन्त गरेर सबै क्षेत्रमा पुरुषसरह समान अधिकार दिलाउन चाहन्छ। नारीहरूलाई पनि पुरुषसरह आर्थिक उपार्जन गर्ने र आर्जन गरेको सम्पति स्वतन्त्रतापूर्वक खर्च गर्ने हक दिलाउन चाहन्छ।

संजमो नारी र पुरुष बीच विद्यमान सम्पूर्ण पितृसत्तात्मक उत्पीडन र सामाजिक अन्यायका सबै रूपहरू अन्त गर्न चाहन्छ। सम्पत्तिमाथि छोरछोरी दुवैको समान हक कायम गर्न चाहन्छ।

## यी पार्टीहरु जनजाति र भाषाभाषीहरुलाई के हक दिन चाहन्छन् ?

राप्रपा एउटा जातिको भाषा बाँकी सबैमाथि अनिवार्य राष्ट्रभाषाका रूपमा थोपर्न चाहन्छ। मा.वि. तहसम्मको शिक्षामा विभिन्न जनजातिको भाषा अध्यापन गराउन चाहन्छ। राष्ट्रिय सभामा दलीत जनजातिको प्रतिनिधित्व गराउन संविधान संशोधन गर्न चाहन्छ।

नेकां, पनि एउटा जातिको भाषा बाँकी सबैमाथि अनिवार्य राष्ट्रभाषाको रूपमा थोपर्न चाहन्छ। पछौटे जनजातिको विकासको लागि विशेष कानूनी व्यवस्था गर्न चाहन्छ। खस भाषा बाहेक अन्य मातृभाषाका रूपमा बोल्ने राष्ट्रिय भाषाहरुलाई शिक्षा र संचार क्षेत्रमा अरु बढी प्रयोग गर्न दिन चाहन्छ।

एमाले विभिन्न जाति, जनजाति, र भाषाबीच रहेको सम्पूर्ण भेदभावलाई अन्त गर्न चाहन्छ। सबै जनजाति र भाषालाई समान अधिकार, अवसर र सुविधा हुने कानूनी व्यवस्था गर्न चाहन्छ। पछौटे जनजातिलाई प्राविधिक क्षेत्रमा, शिक्षा, स्वास्थ्य र सरकारी सेवामा विशेष संरक्षण दिन चाहन्छ। स्थानीय निकायहरुलाई जनजाति, भाषा, धर्म र संस्कृतिको विकासको लागि स्वायत्त अधिकार दिन चाहन्छ। राष्ट्रिय सभामा पिछडिएका जनजातिको प्रतिनिधित्वको व्यवस्था गर्न संविधान संशोधन गर्न चाहन्छ।

संजमो कुनै एउटा जनजातिको भाषालाई अनिवार्य राष्ट्रभाषा घोषित गर्ने परिपाटीको अन्त गर्न चाहन्छ। सबै जनजातिको भाषालाई समान व्यवहार कायम गर्न चाहन्छ। सबै नागरिकहरुलाई संसद र अदालतमा आफ्नो मातृभाषामा बोल्ने अधिकार र मातृभाषामा शिक्षा प्राप्त गर्ने अधिकार स्थापित गर्न चाहन्छ। पिछडिएको जनजातिलाई सेना, प्रहरी, सरकारी सेवा, शिक्षा, स्वास्थ्य, रोजगारी र छात्रवृत्तिमा विशेष आरक्षणको व्यवस्था गर्न चाहन्छ। सबै जनजातिलाई स्वायत्तताको अधिकार दिन चाहन्छ। राष्ट्रिय सभामा जनजाति र पछौटे, दलित जनजातिको निश्चित प्रतिनिधित्व गराउने कानूनी व्यवस्था गर्न चाहन्छ।

## यी पार्टीहरु नागरिकहरुलाई धर्म सम्बन्धमा कस्तो हक दिन चाहन्छन् ?

राप्रपा यो देशमा हिन्दू धर्मलाई विशेषाधिकार दिएर यो मुलुकलाई हिन्दू अधिराज्य कायम गरी राख्ने पक्षमा छ। यति गरेर ऊ बाँकी सबै धर्मलाई धार्मिक विज्ञानता दिन चाहन्छ।

नेकां पनि यो मुलुकलाई हिन्दू अधिराज्य नै कायम राखीछोहने पक्षमा छ। यसरी हिन्दू धर्मलाई विशेष अधिकार दिएर ऊ बाँकी सबै धर्मलाई धार्मिक स्वतन्त्रता दिन चाहन्छ।

एमाले धर्मको क्षेत्रमा रहेको सम्पूर्ण भेदभाव अन्त गर्न चाहन्छ, सबै धर्मलाई समान अधिकार, अवसर र सुविधा दिन चाहन्छ।

संजमो देशमा कुनै खास धर्मको एकाधिकार अन्त गर्न चाहन्छ। सबै धर्म मान्नेहरुलाई समान धार्मिक स्वतन्त्रता दिन चाहन्छ र देशलाई धर्म निरपेक्ष राज्य घोषित गर्न चाहन्छ।

(संक्षेपीकरण: मूल्यांकन)

स्रोत: सम्बन्धित पार्टीका चुनावी घोषणा पत्रहरु २०१९

(२.२.२. पृष्ठको बाँकी)

## ८. यी वामपन्थी पार्टीहरु उत्पीडित जनजातिहरुलाई के हक दिन चाहन्छन् ?

एमाले- सबै जनजातिहरुलाई समान अधिकार, अवसर र सुविधा दिन चाहन्छ। स्थानीय विकासका निकायहरुलाई जनजातिहरुको संरक्षणको लागि स्वायत्तताको अधिकार दिन चाहन्छ। पछौटे जनजातिहरुलाई प्राविधिक क्षेत्र, स्वास्थ्य, शिक्षा र सरकारी सेवामा विशेष संरक्षणको हक दिन चाहन्छ। प्रहरी र सैनिक सेवामा समान प्रवेशको अवसर दिन चाहन्छ। राष्ट्रिय सभामा पनि उनीहरुको प्रतिनिधित्वको लागि संविधान संशोधन गर्न चाहन्छ। लोप हुन लागेका जनजातिहरुको लागि भाषा र संस्कृतिको रक्षा र विकासको लागि विशेष संरक्षण गर्न चाहन्छ।

संजमो- कुनै खास जनजातिको भाषालाई राष्ट्र वा राज्य भाषा मान्ने स्थितिको अन्त गर्न चाहन्छ। सबै जनजातिको भाषालाई समानताको व्यवहार दिन चाहन्छ। जनजातिहरुलाई अदालत र संसदमा समेत आफ्नो मातृभाषा प्रयोग गर्ने अधिकार दिन चाहन्छ। आफ्नै मातृ भाषामा शिक्षा प्राप्त गर्ने अधिकार दिन चाहन्छ। जनजातिहरुलाई स्वायत्तताको अधिकार दिन चाहन्छ। पछौटे र दलित जनजातिको लागि सेना, सरकारी सेवा, प्रहरी, शिक्षा, स्वास्थ्य, रोजगारी, छात्रवृत्ति आदिमा विशेष आरक्षणको व्यवस्था गर्न चाहन्छ। र, राष्ट्रिय सभामा निश्चित प्रतिनिधित्वको लागि आरक्षणको व्यवस्था गर्न चाहन्छ।

मसाल- जनजातिहरुलाई स्थानीय स्वायत्त शासनको अधिकार दिन चाहन्छ। दलित जातप्रतिको भेदभाव अन्त गर्न चाहन्छ। जनजाति र अल्प संख्यक जनजातिहरुको भाषा र संस्कृतिको विकासको र आर्थिक उत्थानका लागि विशेष व्यवस्था गर्न चाहन्छ।

नेमकिपा- को घोषणा-पत्रमा उत्पीडित जनजातिको बारेमा कुनै कार्यक्रम दिइएको छैन। फगत शिक्षा क्षेत्रमा प्रयोगिक शिक्षा मातृ भाषामा दिलाउने र मैथिली, अवधि, भोजपुरी, नेपाल-भाषा, गुरुङ, मगर, राई, लिम्बू, तामाङ, पारु आदि राष्ट्रिय भाषा र साहित्यको विकासको लागि बहुभाषी राष्ट्रिय एकेडेमी स्थापना गर्ने सवाल यसले उठाएको छ।

नेकपा संयुक्त- निम्न माध्यमिक तहसम्म मातृ भाषामा शिक्षा प्राप्त गर्ने हक दिन चाहन्छ। सेना लगायत सबै क्षेत्रमा सबै जनजातिले प्रवेश पाउने अधिकार दिन चाहन्छ। रेडियो र टि.भि.मा जनजातिको भाषा प्रसारणमा तीव्रता ल्याउन चाहन्छ। जनजातिहरुले बसोबास गरेको क्षेत्रमा क्याम्पस उद्घाटनको कार्यक्रम संचालन गर्न चाहन्छ। अछुत जातहरुलाई आरक्षणको व्यवस्था गर्न चाहन्छ। भाषागत आधारमा जिल्लाको पुनर्गठन गर्न चाहन्छ।

# वामपन्थी पार्टीहरू कति समान छन्, कति भिन्न छन् ?

## चुनावी घोषणा-पत्रको आधारमा तुलना

### १. यी वामपन्थी पार्टीहरू अहिले किन संसदमा जान चाहन्छन् ?

#### नेकपा (एमाले)

##### निर्वाचित

संसदलाई बलियो बनाउन, बहुदलीय व्यवस्थाको रक्षा र सुदृढीकरण गर्न र कांग्रेसको कुशासनबाट जनतालाई मुक्ति दिलाउन कांग्रेसको विकल्पको रूपमा आफ्नो पार्टीको सरकार बनाउने लक्ष्य राखेर संसदमा जान चाहन्छ र सरकारमा गएर त्यसैमार्फत राष्ट्रियता, प्रजातन्त्र र जनजीवीकाका समस्या समाधान गर्न चाहन्छ । यो संसदलाई नै आफ्नो गतिविधिको मूल पल्लो बनाउन चाहन्छ । र, संसद बाहिर पनि संघर्ष संचालन गर्न चाहन्छ ।

#### संयुक्त जनमोर्चा (संजमो)

##### वर्तमान पूँजीवादी

संसदीय व्यवस्थाबाट राष्ट्रियता, जनतन्त्र र जनजीवीकाका आधारभूत समस्याहरू हल हुन सक्दैनन्, यसका लागि नौलो जनतान्त्रिक व्यवस्था नै चाहिन्छ भन्ने कुरा जनतासामु संसदकै मंचबाट समेत व्यवहारले बोध गराउन, संसदको चरित्र र सीमाहरूको पर्दाफास गर्न, जनतामा क्रान्तिकारी बिचार हरूको प्रचार प्रसार गर्न र वर्ग-शत्रुहरूको भण्डाफोर गर्न संसदमा जान चाहन्छ । संजमो संसदीय मंचको उपयोग मात्र गर्न चाहन्छ । संसदलाई आफ्नो गतिविधिको मुख्य पल्लो बनाउन चाहँदैन । मुख्य पल्लो संसद बाहिरको गतिविधिलाई बनाउन चाहन्छ ।

#### नेकपा (मसाल)

##### नेकपा (मसाल) पनि

संसदीय प्रणाली वा त्यस अन्तर्गतको चुनावबाट जनताका समस्याहरू समाधान हुनन् भन्ने कुरा जनतामा प्रष्ट पार्न चाहन्छ । त्यसैले संसदीय प्रणाली र त्यस अन्तर्गतको चुनावमार्फत जनताको भ्रम र विश्वासलाई साफ गर्न र त्यसरी नयाँ जनवादी क्रान्ति र सशस्त्र संघर्षको लागि जनमत, जनचेतना, र जनधार तयार पार्न संसदीय चुनावको उपयोग मात्र गर्न चाहन्छ । र, प्रधान जोड संसद बाहिरको जन-संघर्ष र क्रान्तिकारी आन्दोलनलाई दिन चाहन्छ ।

#### नेमकिपा

##### पूँजीवादी चुनावबाट

समाजवाद आउँछ भन्ने कुरामा नेमकिपा विश्वास गर्दैन । त्यसैले पूँजीवादी सत्तामा आत्म-समर्पण गर्नका लागि वा पूँजीवादी सत्तामा जानका लागि संसदमा जान यो चाहँदैन । यो पार्टी पूँजीवादी सत्ताको सकारात्मक र नकारात्मक पक्षलाई उद्दिग्याउन, संशोधनवादी प्रवृत्तिलाई निरुत्साहित पार्न र समाजवादी व्यवस्था मात्र कामदार जनताको स्वर्ग हो भन्ने कुरालाई जनतासामु प्रचार गर्न र स्पष्ट गर्न संसदीय चुनावको उपयोग मात्र गर्न चाहन्छ । यो संसद बाहिरको वर्ग संघर्षलाई प्रमुख जोड दिन चाहन्छ, संसदलाई पनि वर्ग-संघर्षको एउटा पल्लो बनाउन चाहन्छ ।

#### नेकपा (संयुक्त)

##### यो पार्टीले

संसदीय चुनावमा भाग लिनुको उद्देश्य आफ्नो चुनावी घोषणा- पत्रमा पेश गरेको छैन

### २. यी वामपन्थी पार्टीहरू अहिलेको पूँजीवादी संसदीय व्यवस्थाको विकल्पमा कुन राजनैतिक प्रणाली स्थापना गर्न चाहन्छन् ?

#### एमाले अहिलेको पूँजीवादी

संसदीय व्यवस्थाको विकल्पमा जनताको बहुदलीय जनवाद स्थापना गर्न चाहन्छ । यसमा पनि बहुदलीय संसदीय व्यवस्था हुनेछ । बहुमतको सरकार र अल्पमतको विपक्ष हुनेछ । संविधानको सर्वोच्चता हुनेछ । मानव अधिकारको ग्यारेण्टी हुनेछ ।

#### संजमो अहिलेको पूँजीवादी

संसदीय व्यवस्थाको विकल्पमा नयाँ जनवादी गणतन्त्र स्थापना गर्न चाहन्छ । यसमा वास्तविक सार्वभौमसत्ता जनताको हातमा हुनेछ, सेना, प्रहरी र प्रशासन जनताका प्रतिनिधिहरूको नियन्त्रणमा हुनेछ । जनतालाई पूर्ण राजनैतिक स्वतन्त्रता हुनेछ । संवैधानिक राजतन्त्र बाँकी रहने छैन ।

#### मसाल अहिलेको पूँजीवादी

व्यवस्थाको विकल्पमा नयाँ जनवादी सत्ता स्थापना गर्न चाहन्छ । यसको चरित्र पूँजीवादी नै हुनेछ, तर संसदीय हुनेछैन । यसमा संपूर्ण सत्ता जनतामा हस्तान्तरित हुनेछ । राजाका सम्पूर्ण विशेषाधिकारको अन्त हुनेछ र, संविधान सभाको चुनाव हुनेछ ।

#### नेमकिपा अहिलेको पूँजीवादी

व्यवस्थाको विकल्पमा समाजवाद स्थापना गर्न चाहन्छ, शोषणलाई कायम राख्ने र कामदार जनतामाथिको उत्पीडनलाई वैधता प्रदान गर्ने बहुदलीय प्रजातन्त्रको सट्टामा शोषणविहीन र वर्गविहीन समाजको लक्ष्यमा पुग्न चाहन्छ । र, कामदार वर्गलाई शासक वर्गका रूपमा स्थापना गर्न चाहन्छ ।

#### नेकपा संयुक्त

यसले आफ्नो घोषणा-पत्रमा अहिलेको पूँजीवादी व्यवस्थाको कुनै विकल्प पेश गरेको छैन ।

### ३. यी वामपन्थी पार्टीहरूले अहिलेको मुख्य चुनावी नारा केलाई बनाएका छन् ?

#### एमाले

यसले आफ्नो मुख्य चुनावी नारा "आगामी सरकार एमालेको, देशभक्त र प्रजातन्त्रवादीको" लाई बनाएको छ ।

#### संजमो

यसले आफ्नो मुख्य चुनावी नारा "जनघात, राष्ट्रघात र फासीवादलाई हराऔं वामपन्थी, देशभक्त र जनवादी शक्तिलाई जिताऔं" लाई बनाएको छ ।

#### मसाल

यसले आफ्नो मुख्य चुनावी नारा "फासीवादलाई परास्त गरौं ।" लाई बनाएको छ ।

#### नेमकिपा

यसले आफ्नो मुख्य चुनावी नारा "कामदार वर्गलाई शासक वर्गको रूपमा उठाऔं" लाई बनाएको छ ।

#### संयुक्त

यसले आफ्नो मुख्य चुनावी नारा "नेपाली कांग्रेसलाई पराजित गरौं, सामन्ती प्रतिगामीलाई उद्घन नदिकुं" लाई बनाएको छ ।

## ४. यी वामपन्थी पार्टीहरु जनतालाई कस्तो राजनैतिक स्वतन्त्रता दिन चाहन्छन् ?

<p><u>एमाले</u> जनतालाई दल बनाउने र चुनावी प्रतिस्पर्धा गर्ने, संयुक्त राष्ट्र संघले तोकेको मानव अधिकार उपभोग गर्ने, संविधानले दिएको मौलिक र प्रजातान्त्रिक अधिकार उपभोग गर्ने, विभिन्न संघ संस्था खोल्ने, जुलूस र आमसभा गर्ने, पेशागत र सामुदायिक हितका लागि सबैले संगठित हुन पाउने राजनैतिक स्वतन्त्रता दिन चाहन्छ ।</p>	<p><u>संजमो</u> जनतालाई नयाँ गणतन्त्रात्मक संविधान निर्माण गर्न प्रतिनिधि चुन्ने, राष्ट्र र जनताको प्रतिकूल नहुने गरी आस्था अनुसारको राजनैतिक गतिविधिमा निर्बाध रूपले लाग्ने, अन्तर्राष्ट्रिय मान्यता अनुसारको मानव अधिकारको निर्बाध रूपमा उपभोग गर्ने, पूर्ण बाक् तथा प्रकाशन स्वतन्त्रता उपभोग गर्ने, सुसूचित हुने राजनैतिक स्वतन्त्रता दिन चाहन्छ ।</p>	<p><u>मसाल</u> नयाँ गणतन्त्रात्मक संविधान निर्माण गर्न संविधान सभाको चुनाव गराउन चाहन्छ र त्यसका लागि जनतालाई प्रतिनिधि चुन्ने हक दिन चाहन्छ । संपूर्ण सत्ता- अधिकार जनताको हातमा हस्तान्तरण गर्न चाहन्छ । जनतालाई पूर्ण राजनीतिक स्वतन्त्रता, जसमध्ये निर्बाध प्रेस स्वतन्त्रता, संगठन स्वतन्त्रता र अभिव्यक्ति स्वतन्त्रता मुख्य हुन्, दिन चाहन्छ ।</p>	<p><u>नेमकिपाले</u> आफ्नो घोषणा पत्रमा जनतालाई दिन चाहेको कुनै राजनैतिक स्वतन्त्रताको बारेमा उल्लेख गरेको छैन । खालि संयुक्त राष्ट्र संघले तोकेको मानव अधिकार दिने सवाल उल्लेख गरेको छ ।</p>	<p><u>नेकपा (संयुक्त)</u> ले पनि आफ्नो घोषणा-पत्रमा जनतालाई दिन चाहेको कुनै राजनीतिक स्वतन्त्रताको उल्लेख गरेको छैन ।</p>
--	--	---	--	---

## ५. यी वामपन्थी पार्टीहरु किसानको निम्ति जमीन दिने सवालमा के सोच राख्छन् ?

<p><u>एमाले</u> वास्तविक जोतहा किसानलाई मोहीको रूपमा कायम गर्दै जमीन्दार र धनी किसानलाई मुआब्जा दिने शर्तमा जमीनमाथिको दोहोरो स्वामित्व अन्त गर्न चाहन्छ र यसरी किसानलाई जमीन दिलाउन चाहन्छ । तर त्यो मुआब्जा दिने पैसा किसानसित कहाँबाट आउँछ ? - घोषणा पत्रमा प्रष्ट छैन । गुठी जग्गा चाहिँ राज्यको खर्चमा जोताहा किसानलाई दिलाउन चाहन्छ ।</p>	<p><u>संजमो</u> बिना मुआब्जा जमीन जोत्नेको पार्न चाहन्छ । राज परिवार, मठ-मन्दिर, ठूला सामन्त, भाइ भारदार, राज पुरोहितहरुको जमीन बिनामुआब्जा जफत गरेर गरीब र भूमिहीन किसानलाई वितरण गर्न चाहन्छ । यसको तात्पर्य संजमो पनि साना सामन्त र धनी किसानलाई मुआब्जा दिन चाहन्छ ।</p>	<p><u>मसाल</u>ले आफ्नो चुनावी घोषणा-पत्रमा किसानको निम्ति जमीन दिने सवालमा कुनै कार्यक्रमको उल्लेख गरेको छैन । खालि किसानमाथिको सामन्त, पुलिस, प्रशासनको अन्याय, अत्याचार र कूटपीट बन्द गर्ने सवाल मात्र उठाएको छ ।</p>	<p><u>नेमकिपा</u> प्रगतिशील भूमिसुधार द्वारा जोताहालाई जमीनको मालिक बनाउन चाहन्छ । त्यसका निम्ति सर्वप्रथम मोहियानी हकको सुरक्षा गर्न र देशभरि काठमाडौँ उपत्यकामा जस्तै एकै बाली र २३ पाथी कूतको बन्दोबस्त गर्न चाहन्छ । नारी र धर्मपुत्रले पनि मोहीयानी हक पाउने कानूनी बन्दोबस्त गर्न चाहन्छ । गुठी जग्गालाई पनि जोताहाको नाममा दर्ता गर्न चाहन्छ । तर घोषणा-पत्रमा मुआब्जा दिएर जमीनजोताहालाई दिने कि बिनामुआब्जा, ?- यसबारे केही उल्लेख छैन ।</p>	<p><u>नेकपा संयुक्त</u>ले अहिलेको हदबन्दीलाई ५०% घटाएर उब्रेको जमीन भूमिहीन किसानलाई दिन चाहन्छ । मध्यम र निम्न मध्यम किसानको हितको रक्षा गर्दै जमीनमा दोहोरो स्वामित्वको अन्त गर्न चाहन्छ ।</p>
---	--	---	---	--

## ६. यी वामपन्थी पार्टीहरु नारीलाई के हक दिन चाहन्छन् ?

<p><u>एमाले</u>- नारीलाई युगौदेखि रहँदै आएको राजनैतिक, आर्थिक, सामाजिक, सांस्कृतिक भेद र असमानतालाई अन्त गरी सबै क्षेत्रमा पुरुषसह समान अधिकार दिन चाहन्छ । नारीलाई पनि आर्थिक उपार्जन गर्ने र आर्जन गरेको संपत्ति स्वतन्त्रतापूर्वक उपयोग गर्ने अधिकार दिन चाहन्छ । नारीलाई समान कामको लागि पुरुषसह समान ज्यालाको अधिकार स्थापित गर्न चाहन्छ ।</p>	<p><u>संजमो</u>- नारीमाथि भइरहेको पितृसत्तात्मक उत्पीडन एवं सामाजिक अन्यायका सबै रूपहरु अन्त्य गर्न चाहन्छ । संपत्तिमाथि छोराछोरी दुवैको समान हक कायम गर्न चाहन्छ ।</p>	<p><u>मसाल</u>- नारी सम्बन्धी सबै प्रकारको भेदभावपूर्ण कानूनहरुको अन्त गरी नारीलाई समान हक दिन चाहन्छ । संपत्तिमा पनि नारीलाई पुरुषसह समान अधिकार दिन चाहन्छ ।</p>	<p><u>नेमकिपा</u>- नारीको समानताको हक व्यवहारमा लागु गराउन चाहन्छ ।</p>	<p><u>संयुक्त</u>- नारीको लागि छोरीले पनि छोरा जस्तै पैतृक संपत्ति प्राप्त गर्ने अधिकार दिन चाहन्छ ।</p>
---	---	--	---	--

## ७. यी वामपन्थी पार्टीहरु मजदूरहरुको वर्तमान शोषित र शासित स्थितिमा के परिवर्तन ल्याउन चाहन्छन् ?

<p><u>एमाले</u>- बैद्युवा मजदुरी र बाल मजदुरी उन्मूलन गर्न चाहन्छ । बेतनबोर्ड गठन गरेर मूल्य वृद्धिको आधारमा बेतन निर्धारण गर्न चाहन्छ । श्रम ऐन २०५८ र सवारी ऐन २०५९ मा रहेका मजदूर-हितविरोधी बुँदाहरुलाई संशोधन गर्न चाहन्छ । होटल, ट्रेकिङ र पर्यटन क्षेत्रमा मजदूरको हक-हितका लागि नयाँ ऐन बनाउन चाहन्छ । यसरी मजदूरमाथि भइरहेको शोषण उत्पीडन अन्त गर्न चाहन्छ ।</p>	<p><u>संजमो</u>- सर्वहारा मजदूरहरुको नेतृत्वमा देशमा नयाँ जनवादी गणतन्त्र ल्याउन चाहन्छ, जहाँ मजदूरहरु शासक हुन्छन् । उद्योगहरुको संचालन र व्यवस्थापनमा मजदूरहरुको सहभागिता हुने नयाँ स्थिति ल्याउन चाहन्छ । रोजगारी पाउनुलाई नागरिकहरुको मौलिक अधिकार बनाउन चाहन्छ ।</p>	<p><u>मसाल</u>- पनि सर्वहारा मजदूरहरुको नेतृत्वमा देशमा नयाँ गणतन्त्रात्मक जनवादी सत्ता ल्याउन चाहन्छ, जहाँ मजदूरहरु शासक हुन्छन् । त्यो नभएसम्म हालका लागि मजदूरहरुको न्यूनतम ज्याला तोक्न चाहन्छ । मजदूर- हितका लागि नयाँ श्रम ऐन ल्याउन चाहन्छ ।</p>	<p><u>नेमकिपा</u>- समाजवादी व्यवस्था ल्याउन चाहन्छ, जहाँ कामदाहरु शासक वर्गका रूपमा उद्भूत हुन् । हाल मजदूरहरुको लागि उचित ज्याला र कामको ग्यारेण्टी गर्न चाहन्छ ।</p>	<p><u>संयुक्त</u>- राष्ट्र बैंकको मूल्य वृद्धिको सूचीको आधार मा हरेक वर्ष मजदूर हकको तलब वृद्धि गर्न चाहन्छ । आठ घण्टाको श्रम-दिन कहाइका साथ लागु गर्न चाहन्छ । ६ महीना काम गर्नेले स्वतः स्थायी नियुक्ति पाउने व्यवस्था गर्न चाहन्छ ।</p>
--	---	---	--	--



# कस्तो यातना दिईदछ बन्दीहरूलाई कांग्रेसी प्रजातन्त्रमा ?



“बन्दीलाई पिट्दापिट्दै लठ्ठी भाँचियो । लठ्ठी भाँचिएपछि पिटिरहेको प्रहरी समेत रोयो । प्रहरी रोएपछि प्रहरी निरीक्षकले उल्टै हप्कायो र थप कुटपीट गर्न प्रोत्साहित गर्‍यो । बन्दीहरूको दुबै हात खुट्टा बाँधियो । टाउको तल पारेर भुण्डाईयो । यसरी भुण्ड्याए पछि तोरीको तेल र मट्टीतेलमा चोपेको पुल्ठोले उनीहरूको पैतालामा पोलिए । नडमा सियोले घोचियो । होश खुलेपछि कम्बल ओढाएर उनीहरूलाई लठ्ठीले पिटियो । यस्तो अवस्थामा उनीहरूले पानी मागे । पानी माग्ने बन्दीहरूको मुखमा दुई जना प्रहरीले पिसाब फेरिदिए ।” (“यातना मुक्ति” बाट/ CVICT अर्थात् यातना पीडित सरोकार केन्द्र) ।

यस्ता अमानवीय यातनाहरू राणाकालमा छोडेर ३० वर्षसम्म निरंकुश पंचायती कालमा पनि निस्कै हुने गर्दथ्यो । तर यस्ता बर्बर यातनाहरू २०४६ को जनआन्दोलनपछि पनि प्रजातन्त्रको झण्डा सबैभन्दा बेसी उचासिरहेको दावी गर्ने कांग्रेसी शासनमा पुनामा रहेका बन्दीहरूलाई अझै पनि दिइन्छ भन्ने कुरा सहजै पत्ताउन

सकिन्छ । माथि उल्लेखित अति अमानवीय र पाराविक यातना २०४८ माघ १ गते बागलुङ जिल्लाको जैमीनी घाटमा भएको एक प्रहरी अधिकृतको हत्या र त्यस क्रममा पक्राउ गरिएका व्यक्तिहरूलाई दिइएको यातनाको यथार्थ बर्णन हो ।

यसरी अहिले पनि नेपालमा प्रजातन्त्र र मानवाधिकारको खोल ओडेर बर्तमान शासकहरूले कैदीहरूमाथि त्यतिकै यातना दिइरहेछन्, जसले हाम्रो देश पन्ध्रौँ शताब्दीतिरको सामन्ती जगजगीमा रहेको भान गराउँछ । मुख्य रूपमा नेपालमा अहिले शारीरिक र मानसिक यातनाका अनेकौँ तरीकाहरू अपनाइने गरेको पाइन्छ ।

शारीरिक रूपमा दिइने मुख्य यातनाहरूमा लौरो, टायर, पाइप, विद्युतको तार आदिले पैतालामा र गुप्ताङ्गको छेउ छेउमा पिट्ने, घुँडामा, कुडनामा लगायत शारीरिक जोर्नीहरू र कन्चटमा हिकोउने, पेट तथा कोखामा लठ्ठी वा मुहकीले घोच्ने आदि पर्दछन् । त्यस्तै बन्दी महिलाहरूलाई बलात्कार गर्ने, गुप्ताङ्गमा लौरो घुसाउने, लिंगमा डोरी बाँध्ने, गुप्ताङ्ग र स्तन लगायत शरीरका अन्य संवेदनशील अंगहरूमा करेन्ट प्रवाह गर्ने र कुटपीट गर्ने गरेका घटनाहरू पनि नेपालमा कैदीहरूमाथि दिइने यातनाका बर्बर रूपहरू हुन् ।

नेपालका प्रायः जसो हिंस्रसतहरूमा कान, जिन्नो, औलाका टुप्पामा, गुप्ताङ्गमा करेन्ट प्रवाहित गर्ने र पानीको

भाँडोमा निसासिने गरी टाउको दुबाईदिने घटनाहरू प्रजातन्त्रको पुनर्स्थापनापछि पनि कायमै रहेको पाइन्छ । यस्ता यातनाबाट यातना पीडित व्यक्तिहरूको मृत्यु समेत हुन सक्ने धेरै खतरा रहन्छ ।

शारीरका विभिन्न भागहरूमा चुरोट, बिडी, आगो र तातो फलामे ढण्डीले पोल्ने, एक या दुई हात र खुट्टा समेत बाँधेर एकोहोरो भुण्ड्याउने, खुट्टा माथि र टाउको तल पारेर भुण्ड्याएपछि तलबाट धुँवा, खुसाँनीको पीरो धुवाँ लगाउने जस्ता पीडादायी यातनाहरू पनि नेपालमा बारम्बार दोहोरिदै आएको यातनाहरू हुन् ।

विभिन्न रूपका, स्वास्थ्यलाई प्रतिकूल हुने औषधी र लागु पदार्थ सेवन गराएर वयान लिने, इन्जेक्सन दिने, कपाल उखेलिदिने, चारपाटा मुण्डन गर्ने, नङ्ग उखेल्ने र पीनले घोच्ने, दाँतमा असर पर्ने गरी कुट्ने वा भाँचिदिने, बोरामा कस्ने, औलाको बीचमा त्रिकोणाकार लठ्ठीले घुमाउने, उठबस गराउने आदि यातनाशार शारीरिक रूपमा दिइदै आएका छन् ।

यस्ता यातनाहरू प्रयोग गरी बन्दी वा अपहरित व्यक्तिलाई तर्साउने, धम्काउने र वयान लिने गरिएको पाइन्छ । तुरुन्तमा हाल्ने, सिस्रो वा अल्लोले पोल्ने, काउसो लगाउने, खाडलमा पुर्न खोज्ने, बन्द कोठामा धुँवा लगाउने, हिउँमा सुताउने, फोहर ठाउँमा राख्ने जस्ता

यातनाहरूको अवशेष पनि रहिरहेकै छ ।

शारीरिक यातनासंगसँगै मानसिक यातनाका लागि एकान्तमा राखेर कसैसंग भेट गर्न नदिने, अंधारोमा सहिनाँ राख्ने, मार्ने, कुट्ने घम्की दिईरहने गरेको पनि पाइन्छ । प्रियजनहरूलाई दुःख दिने, व्यक्तित्वमा आँच आउने गरी अपमानित गर्ने, चरित्र हत्या गर्ने यातना दिएको प्रत्यक्ष देखाउने र त्यस्तै यातना दिने चेतावनी दिने, राती जंगल र नदीमा छोड्ने, हिंस्रक जनावर र सर्पहरूको अगाडि लैजाने जस्ता मानसिक यातनाका अनेकौँ तरीकाहरू नेपालमा अप्जाउँदै आउने क्रममा अहिलेसम्म पनि ती तरीकाहरू रहिरहेकै छन् ।

मानवाधिकार सम्बन्धी एक दर्जनभन्दा बढी अन्तर्राष्ट्रिय सन्धिहरूमा हस्ताक्षर गरिसकेको देशको कथित प्रजातान्त्रिक सरकारले त्यस्ता अमानवीय यातनाहरू कायमै राख्नु ज्यादै लज्जास्पद कुरा हो । प्रजातन्त्र र मानवाधिकारको नाममा जनतासंग कथित प्रतिवद्धता व्यक्त गर्दै अहिले पनि वर्तमान कांग्रेसको सरकारले त्यस्ता जघन्य अपराध ठहर्ने यातनाहरूलाई नै अनुशरण गर्दै आइरहेको दर्जनौँ घटनाहरू पाइएका छन् ।

- लेखनाथ भण्डारी

तथ्य स्रोत: मानव अधिकार वर्ष पुस्तक १९९३

चित्र: यातना मुक्ति



# गणेशमान सिंहको पछिल्लो

## गिरिजा प्रवृत्तिलाई

## परास्त गर्नुहोस् !



आदरणीय दाजु-भाइ तथा  
दिदी-बहिनीहरू !

जन-आन्दोलन: २०४६

निर्दलीय पंचायत व्यवस्थालाई समाप्त पारेर बहुदलीय प्रजातन्त्रको स्थापनाका लागि भएको थियो । सम्पूर्ण नेपाली जनताको वीरतापूर्ण संघर्ष र अनेकौं शहीदहरूको प्रेरक शहादतले सो आन्दोलनलाई सफलताको ढोकासम्म पुऱ्याएको हो । आज तपाईं हामीले उपभोग गरिरहेको प्रजातन्त्र त्यही जन-

आन्दोलनको सुन्दर उपलब्धि हो । जनतामा निहित सार्वभौमसत्ता, वालिग भताधिकार मा आधारित संसदीय व्यवस्था, संवैधानिक राजतन्त्र, अकृण्ठित मानवाधिकार र यी सबको प्रत्याभूति दिने संविधान पनि यसैका उपज हुन् । यस सन्दर्भमा म सर्वप्रथम प्रजातन्त्रका सारा शहीदहरूप्रति श्रदान्जलि अर्पण गर्दै समस्त नेपाली जनतामा हार्दिक अभिवादन गर्दछु ।


जन-आन्दोलनको सर्वोच्च कमान्डरको जुन गौरवमय जिम्मेदारी तपाईंहरूले भलाई दिनुभएको थियो, त्यो जिम्मेदारी जन-आन्दोलनको सफलताले मात्र टुंगिदैन, यसले हासिल गरेका तमाम उपलब्धिहरूलाई संस्थागत गर्दै आर्थिक क्रान्तिद्वारा नेपाली जनताको जीवनस्तर उकास्ने र नयाँ समृद्ध नेपालको निर्माण गर्ने प्रक्रिया स्थिर एवं सशक्त बनाएपछि मात्र टुंगिनेछ, किनभने प्रजातान्त्रिक आन्दोलनका समय थोडा र सारा शहीदहरूको सपना त्यसबेला मात्र पूरा हुनेछ भन्ने मेरो सुनिश्चित धारणा छ । म त्यो जिम्मेदारी पूरा गर्न सक्ने कुरामा आशावादी मात्र होइन, प्रयत्नशील पनि थिएँ । तर जन-आन्दोलनपश्चात् मुलुकमा सत्तासीन हुन पुगेको समूहले आर्थिक भ्रष्टाचार र अनैतिकतालाई आफ्नो मूल मन्त्र मानेर नेपाली जनताको पेट तथा राष्ट्रिय अर्थतन्त्रलाई दिनप्रतिदिन खोक्रो पादै लैजान थालेको, जनआन्दोलनका उपलब्धि र प्रतिज्ञाहरूलाई निस्तेज तथा यसको मर्म र भावनालाई निष्प्राण तुल्याउने सुनियोजित प्रयासहरू चलाइरहेको, प्रजातन्त्र र यसका आदर्शहरूलाई तिलान्जलि दिएर मुलुकलाई जनआन्दोलन-पूर्वको युग र अवस्थातिर धकेल्न प्रयास गरिरहेको, अनि सत्तारुढ पार्टीले पनि यस प्रवृत्तिमाथि अकुश लगाउनाको सट्टा यसैलाई अन्ध समर्थन र विवेकहीन पुठ दिन लागेको देखेर म अत्यन्तै मर्माहत हुन पुगेँ । मैले क्लबलगुडीको पार्टी महाधिवेशनदेखि लिएर महासमिति र केन्द्रीय कार्यसमितिसम्मका पार्टीका सम्पूर्ण वैधानिक मंचका बैठकहरूमा बारम्बार आवाज उठाएर त्यस्ता क्रियाकलापहरूलाई रोक्ने प्रयास गरेँ तर सत्ताउन्माद र निहित स्वार्थको त्यो भीषण कोलाहलमा मेरो स्वरले सधैं असहाय महशूस गर्नु पर्‍यो । मुलुक र प्रजातन्त्रको स्थिति ज्यादै विकराल हुन थालेपछि मैले अन्ततः मेचीदेखि महाकालीसम्म भ्रमण गर्ने र तपाईंहरूसँग स्वयं भेटघाट गरेर वास्तविकता स्पष्टयाउने उद्देश्यले जनजागरण अभियानको क्रम पनि प्रारम्भ गरेको हुँ । तर अचानक ठूलो दुर्घटना परेर स्वास्थ्य उपचारमा लाग्नु पर्‍यो, जसले गर्दा त्यो क्रम बीचैमा टुट्न

पुग्यो । तपाईंहरूको शुभेच्छाले अब म स्वस्थ भैसकेको छु तपनि चिकित्सकहरूको सल्लाह अनुसार पहिले जस्तै चलफिर गर्न अबै केही समय लाग्नेछ । यसैबीच, राष्ट्रियता र प्रजातन्त्रमाथि नै सोभो एवं निर्णायक प्रहार गर्ने मनसाय बोकेका प्रतिगामी तत्वहरूको खुला समर्थनका आधारमा, वैयक्तिक सनकद्वारा प्रेरित भएर मध्यावधि निर्वाचन देशमाथि जबर्जस्ती लादिएको छ, जो देशका लागि बिल्कुलै आवश्यक थिएन । जनआन्दोलनकारी शक्तिहरू यसको समर्थनमा थिएनन् । तर जसरी लादिएको भए तपानि मध्यावधि निर्वाचनमा जानु आज हाम्रो नियत बनिसेकेको छ र प्रजातन्त्रको रक्षामा अह उपायहरू प्रभावहीन तथा निरर्थक भएर जन अदालतमा जानु एकमात्र विकल्प बाँकी रहेको वर्तमान सन्दर्भमा आफ्नो निहित महत्वाकांक्षा र स्वार्थका लागि संसद र प्रजातन्त्रका मर्यादाहरूलाई भताभुग पारेर तानाशाह बन्न खोज्ने प्रवृत्तिलाई परास्त गर्न यो मध्यावधि निर्वाचन ठूलो मौका बन्न सक्छ भन्ने मेरो विश्वास छ । यही विश्वासले गर्दा आज यो अपीलमार्फत आफ्ना भावनाहरू लिएर म तपाईंहरूका साम उपस्थित भएको छु ।

जन-आन्दोलनको भावना

प्रजातन्त्रको पुनःस्थापनाका लागि देशमा दशकौसम्म युप्रै संघर्ष र

आन्दोलनहरू चलेका हुन् । ती सबमा म पनि एडटा समर्पित सिपाहीका रूपमा सम्मिलित रहँदै आएको हुँ र तिनको उच्च मूल्यांकन पनि गर्दछु । तर सत्य के हो भने २०४६ को जनआन्दोलनले मात्र आफ्नो लक्ष्य हासिल गर्न सक्थ्यो किनकि यसको भावना यस अधिका तमाम संघर्ष र आन्दोलनहरूको भन्दा बिल्कुलै बेग्लै थियो । त्यो भावना थियो- राष्ट्रियता र प्रजातन्त्रका निम्ति पंचायतविरोधी एवं प्रजातन्त्रको पुनर्स्थापना गर्न चाहने तमाम शक्तिहरूबीचको सहमति, सहभागिता र मेलमिलाप अपरिहार्य छ । राष्ट्रिय मेलमिलापको व्याख्याका रूपमा मैले २०३३ सालदेखि नै यो भावना बारम्बार अघि सार्दै आएको थिएँ तर यसलाई व्यवहारमा उतार्ने बृहत्तर अवसर जनआन्दोलन २०४६ का रूपमा मात्र उपलब्ध हुन सक्थ्यो । जनआन्दोलनको यो मर्म, यो भावनालाई भविष्यसम्म जीवन्त रूपमा अघि बढाउन सके मात्र हाम्रो मुलुकमा राष्ट्रियता र प्रजातन्त्रको संरक्षण, सम्बर्द्धन हुन सक्छ, आर्थिक क्रान्तिद्वारा नेपाली जनताको जीवनस्तर उकास्ने लक्ष्य पूरा हुन सक्छ अनि नेपालको स्वर्णिम भविष्यको रचना हुन सक्छ भन्ने मेरो दृढ विश्वास छ । यसो हुन नसकेमा कुनै न कुनै नाम, रूप वा अनुहारमा आएर प्रजातन्त्रविरोधी, अधिनायकवादी शक्ति र प्रवृत्तिले यो



# महत्त्वपूर्ण वक्तव्यको पूर्ण पाठ

मुलुकलाई पुनः आफ्नो पंजामा अँध्यारोनेछ र नेपाली जनताले पुनः अँध्यारो युगमा फर्कनुपर्नेछ । त्यसबेला प्रजातन्त्र मात्र समाप्त हुनेछैन, हाम्रो राष्ट्रियता पनि समाप्त हुनेछ र नेपालीको अस्तित्व एवं अस्मिता पनि लुटिनेछ ।

## दुर्भाग्यपूर्ण परिस्थिति

हाम्रो दुर्भाग्य के भइदियो भने, जनआन्दोलनको सफलता पश्चात् यसका उपलब्धिहरूलाई संस्थागत गर्ने जिम्मा त्यस्तो प्रवृत्तिका हातमा पर्न गयो, जो जन-आन्दोलनको भावनासँग बिल्कुलै सहमत थिएन, नरह त्यसको बिपरीत प्रजातन्त्रविरोधी शक्तिहरूसँगै मेलमिलाप गरेर अधि बढ्न चाहन्थ्यो । यस प्रवृत्तिको नेतृत्व गिरिजाप्रसाद कोइरालाले गर्नु हुन्छ । उहाँ जनआन्दोलनको पक्षमा हुनुहुन्थ्यो । उहाँको तीव्र विरोधका बावजूद पार्टीले आन्दोलन गर्ने निर्णय गरेपछि उहाँले त्यसको सार्वजनिक विरोध गर्नु भएन । जनआन्दोलनमा उहाँको एक मात्र योगदान यति हो । त्यसपछि पनि उहाँको समूहले स-साना निहुँ फिर्केर आन्दोलन आफ्नो लक्ष्यमा पुग्न अगावै त्यसलाई समाप्त पार्न बारम्बार कोशिस गरेकै हो । यही कारण हो कि जनआन्दोलन समाप्त हुँदा

नहुँदै यसलाई "पंचको पनि जीत" सावित गर्न उहाँ हतारिनु भएको थियो । फन् प्राविधिक कारणले सत्ता सम्हाल्न पुगेपछि त उहाँको मिसन नै त्यही जस्तो देखिन थाल्यो । जन-आन्दोलनकारी शक्तिहरूसँग उहाँले शान्तको व्यवहार गर्न थाल्नु भयो भने जसका विरुद्ध जनआन्दोलन भएको थियो, उनीहरूसँग हातेमालो गरेर अगाडि बढ्न थाल्नु भयो । प्रजातन्त्रका समर्पित योद्धाहरूलाई सुनियोजित तवरले अपमान गर्न थालियो । पार्टीको ठाडो अवहेलना गर्न थालियो र टनकपुर जस्ता केही माभिलाहरूमा संसदलाई ढाँट्न संकोच मानिएन । अदालतका आदेशहरूको उपेक्षा र अवज्ञा शुरु भयो । प्रजातन्त्र संवादको व्यवस्था हो तर बिपक्ष त के, आफ्नै पार्टीका साथीहरूसँग पनि संवाद चलाइएन, सभामुख र संवैधानिक अंगसँग पनि संवाद गरिएन । एकोहोरो आफ्नो हठबन्दी डम्फु पिट्ने काम मात्र गरियो । बिपक्षसँग गरिएका संभौताहरूको कार्यान्वयन गर्नुको सट्टा तिनलाई भुक्त्याउने प्रपंचका रूपमा मात्र हेर्न थालियो । आफ्नै नेता र साथीहरूसँग गरिएको प्रतिज्ञा पनि निर्वाह गरिएन । प्रजातान्त्रिक मूल्य मान्यताहरूलाई पददलित गरेर निरंकुशतालाई अधि बढाइयो । राष्ट्रिय सम्मानको अभिवृद्धि गर्नेतिर ध्यान दिइएन । राष्ट्रिय हित बिपरीतका कामहरू लगातार हुन थाले । देशको इज्जतमाथि नै खेलबाड शुरु गरियो । जनता पंचायतमा भन्दा बढी शोषित, अवहलित एवं असुरक्षित महशुस गर्न थाले । तीन वर्षमा महँगीले आकाश छोयो, बेरोजगारीमा व्यापक वृद्धि भयो, पिछडिएकाहरूले अधि बढ्ने अवसर पाएनन् र सर्वसाधारणको जीवन अत्यन्त कठीन बन्न पुग्यो । नातावाद, परिवारवाद र जातिवादको बोलबाला शुरु भयो । कुसीमा बस्नेहरू घुस कमिशन खान्नु अबैध होइन भन्दै हिँड्न थाले । भ्रष्टाचारको ताण्डवनृत्य चलन थाल्यो । गरीब जनताका लागि विदेशबाट प्राप्त सहयोगको व्यापक दुरुपयोग हुन थाल्यो । प्रधानमन्त्री स्वयं भ्रष्टाचार र अनियमिततामा संलग्न भएका प्रतिवेदनहरू संसदीय समितिबाट आउन थाले । रौक्षिक क्षेत्र अराजकताग्रस्त बन्यो र कर्मचारीतन्त्रमा स्वाभिमान एवं स्वच्छ छवि खोज्ने प्रयास गरिएन । समाजसेवाको क्षेत्र अन्योलग्रस्त बन्यो । समाजवादको आदर्श परित्याग गरियो । पारित भइसकेको भूमि सम्बन्धी कानून लागू गरिएन र राष्ट्रिय पूँजी तथा राष्ट्रिय उद्योगलाई संरक्षण दिनाको सट्टा देशका उद्योगधन्दाहरू विदेशीलाई निस्संकोच बेच्न थालियो । अभिव्यक्तिको स्वतन्त्रतामाथि आक्रमण गर्न थालियो र संचारको व्यापक दुरुपयोग गरियो । संक्षेपमा भन्ने हो भने,

जनआन्दोलनका उपलब्धिहरूलाई निरर्थक सावित गर्न कुनै कसर बाँकी राखिएन । शहीदको सपना र जन आकांक्षालाई धूलोमा मिलाइयो ।

## निर्दलीयताको प्रतिच्छाया

बहुदलीय प्रजातन्त्र भनेको पार्टी आधारित व्यवस्था हो । यसमा पार्टीहरूले आफ्नो घोषणापत्रका आधारमा चुनाव लड्छन् । जनताले पार्टीलाई भोट दिन्छन्, बहुमत प्राप्त पार्टीले सरकार बनाएर आफ्नो घोषणापत्र लागू गर्छ, पार्टीले नै सरकारको नेतृत्व कसले गर्ने भन्ने निर्णय गर्छ, सरकारले महत्त्वपूर्ण निर्णयहरू लिँदा आफ्नो पार्टीको सहमति प्राप्त गर्छ, साथै विशेष महत्त्वका विषयहरूमा सदनमा अन्य पार्टीहरूको समेत अनुमोदन लिन्छ । संसारभरिको प्रचलन र परम्परा यही हो । तर गिरिजा प्रवृत्तिले प्रजातन्त्रको यो मर्म आत्मसात् गर्न सकेन । आफ्नो विचार र व्यवहारहरूलाई पूर्व व्यवस्थाको प्रतिच्छायाबाट उसले मुक्त गर्न सकेन । गिरिजाप्रसाद कोइराला पनि एउटा व्यक्तिका रूपमा, व्यक्तिगत अपीलको भरमा चुनाव लडेर सोभै प्रधानमन्त्री निर्वाचित हुनु भएको नभई नेपाली कांग्रेसको उम्मेदवारको रूपमा, कांग्रेसको घोषणापत्रका आधारमा चुनाव लडेर सांसद चुनिएपछि नेपाली कांग्रेसको निर्णयबाट प्रधानमन्त्री बन्नु भएको हो । तर त्यो पदमा पुग्नासाथ उहाँ सरकारका कुनै पनि निर्णयमा पार्टीको कुनै सल्लाह, सहमति वा अप्रत्यक्ष भूमिकासम्म अग्राह्य र अबाधनीय ठान्ने अन्धहठप्रति प्रतिबद्ध बनेर देखा पर्नु भयो । यस्तो लाग्थ्यो, मानौं, उहाँ बहुदलीय निर्वाचनबाट सत्ता हासिल गरेर निर्दलीय प्रकृतिको सरकार चलाउन उत्सुक हुनुहुन्छ । त्यसको केही दिन नबित्दै उहाँ आफूलाई जनताले पाँच वर्षका लागि प्रधानमन्त्री निर्वाचित गरेको भन्दै हिँड्न थाल्नु भयो । देशका बुद्धिजीवीहरूले त्यसो भन्नु ठूलो गल्ती हो भन्दाभन्दै पनि उहाँ आफ्नो गलत धारणालाई सच्याउन तयार हुनुहुन्न । पाँच वर्षका लागि त जनताले प्रतिनिधिसभाका सम्पूर्ण सांसदहरूलाई नै निर्वाचित गरेका थिए तर त्यो जनादेशको उहाँले एकै छप्कामा हत्या गरिदिनु भयो र त्यस बापत कति पनि लाज शर्मको अनुभव नगरी यति ठूलो झूठ बारम्बार दोहोर्‍याउँदै हिँडिरहनु भएको छ । एउटा झूठलाई पनि सय पल्ट दोहोर्‍याएपछि जनताले पत्याउन थाल्छन् भन्ने विश्वास त हिलर र उसका साथीहरूको थियो, गिरिजा प्रवृत्तिले उनीहरूलाई आफ्नो आदर्श बनाउन किन चाहेको हो ?

## पार्टीको कमजोरी

विपरीत मनःस्थिति लिएर

भट्टलाई पनि  
मलाई, अल्मल्याउन  
मात्र खोज्नु भयो



पार्टीको आदर्श बमोजिम चलन असंभव हुन्छ । भयो पनि त्यस्तै । गिरिजा प्रवृत्तिको राजमा राष्ट्रियता, प्रजातन्त्र र समाजवाद जस्ता नेपाली कांग्रेसका आदर्शको अवमूल्यन गरियो । राष्ट्रिय अस्मिता र सार्वभौमिकतामाथि प्रहार हुन थाल्यो, प्रजातन्त्रका मूल्य मान्यताहरूको धज्जी उडाइयो, निजीकरण र खुला अर्थतन्त्रका नाममा समाजवादको आदर्शलाई रद्दीको टोकरिमा प्याँकियो । नेपाली कांग्रेसको घोषणापत्रलाई कांग्रेजको नेवारिस खोस्नुमा परिणत गरियो । १. चुनावमा हारेका व्यक्तिहरूलाई महत्त्वपूर्ण पदमा नराख्ने र २. सरकार नियुक्ति तथा पदोन्नति गर्दा पिछडिएका जाति तथा वर्गका सदस्यहरूलाई विशेष अवसर दिने भन्ने दुइटो मूल कुरामा प्रधानमन्त्रीसँग पार्टीको उच्च नेतृत्वको सहमति भएकोमा त्यसको पनि पालन गरिएन । पैसा र पावरको आडमा व्यापक गुटबन्दी गरेर पार्टी संगठनलाई प्रदूषित गरियो र गिरिजा प्रवृत्तिको निरंकुशतामाथि पार्टीले अंकुश लगाउन खोजेमा पार्टी संगठन नै तहसनहस गरिदिने धम्की बारम्बार दिन थालियो । पार्टीको सरकार भन्ने सिद्धान्तलाई नै नकारियो । तर, यो सब हुँदाहुँदै पनि पार्टीले गिरिजा सरकारका यावत् गलत कामहरूलाई काँध पार्नै गयो । कुसैलाई देश चलाउन दिनुको अर्थ

ने.का.का हिजोका सर्वोच्च नेता गणेशमान सिंह जन-आन्दोलन, २०४६ का उपलब्धिहरूलाई रक्षा गर्ने दायित्वबोधले ओतप्रोत भई यही कार्तिक १४ गते सार्वजनिक वक्तव्य मार्फत जनतासामु आउनु भएको छ । गिरिजा गुटका विरुद्ध, विद्रोही कांग्रेसीहरूको पक्षमा एवं जन-आन्दोलन, २०४६ का सहभागी कामशक्तिहरूसँगै समेतको पक्षमा उहाँले यसमा आफूलाई उभ्याउनु भएको छ । यो वक्तव्य गणेशमानको जीवनको हालसम्मको अनुभवको निबोधको रूपमा बाहिर आएको छ । यसले चुनावी स्थितिमा मात्र हैन, नेपालको समग्र राजनीतिक स्थितिमै महत्त्वपूर्ण प्रभाव छोड्ने देखिएकाले यसको पूर्ण पाठ पाठकहरूसामु प्रस्तुत गरिएको छ ।

**कुर्सी-मोहका  
निमित्त जनता र  
राष्ट्रले यत्रो दुःख  
पाउनु कहाँसम्म  
जायज हो ? यो  
अक्षम्य  
अपराधका  
निमित्त सचेत  
नेपाली जनताले  
गिरिजा  
समूहलाई कसरी  
जाफ देला ?**

उसलाई तानाशाह बनाउनु होइन, न उसले जति बदमाशी गरे पनि कोष थाप्ने जानु हो । त्यसैले पार्टीको आदर्श बमोजिम सरकार चलाउन नसक्नेलाई पार्टीले सरकारबाट भिकिदिनुपर्छ भन्ने मेरो धारणा थियो र मैले यसबारेमा पार्टीलाई बारम्बार घघ्च्याएँ । टनकपुरको मामिलामा अदालतले त्यसलाई सन्धि ठहर्‍याएको खण्डमा प्रधानमन्त्रीले नैतिकताको आधारमा तुरुन्त राजीनामा दिनुपर्छ भन्ने । तर पार्टीले हरेक पल्ट प्रधानमन्त्रीलाई नै बचाइरह्यो र टनकपुर

सम्बन्धी सर्वोच्च अदालतको निर्णयपछि पनि प्रधानमन्त्रीको राजीनामा अप्रासंगिक भन्ने प्रस्ताव पारित गर्‍यो । बारम्बार यस्तो हुन लागेपछि मैले नेपाली कांग्रेसले आफ्नो सबैभन्दा बहुमूल्य पूँजी नैतिकता पनि गुमाउन लागेको अनुभव गरेँ र सर्वाधिकार सम्पन्न पार्टी सभापतिलाई बढो आग्रहपूर्वक १. सरकारको नेतृत्वमा परिवर्तन र २. पार्टीको केन्द्रीय जिल्लासम्मको संगठनमा अमूल परिवर्तन तथा संस्थागत विकास गर्न जोड दिएँ र स्पष्ट शब्दमा भनँ- यी दुइवटा कार्य भएनन् भने तीन वर्षपछि चुनावमा म कांग्रेसलाई सधैं दिन सकिन्नँ । तर दुर्भाग्यको कुरा, उहाँले पनि मलाई अलमल्याउन मात्र खोज्नु भयो, मेरो कुरामा कान दिनु भएन । अनैतिकता, सिद्धान्तहीनता र लक्ष्यहीनतातिर पार्टीको यात्रा जारी नै रह्यो ।

#### नेपाली कांग्रेस र म

यी सब महशूस गर्दागर्दै पनि आफूले जन्माएको, हुर्काएको र संगसंगै जिन्दगी बिताएको पार्टी भएकाले नेपाली कांग्रेससंग मेरो लगाव यथावत् नै थियो । म देखिरहेको थिएँ, जुन आदर्श र सिद्धान्त लिएर नेपाली कांग्रेस जन्मेको थियो, त्यसबाट ऊ बिल्कुल अलग भइसकेको छ । प्रजातन्त्रको संघर्षको प्रतीक बनेको जुन पार्टीका नाममा देशका लाखौं तरुणहरूले आफूलाई समर्पित गरेका थिए, त्यो नेपाली कांग्रेसमा अब संघर्षको त्यो ऊर्जा र त्यो चाहना बाँकी छैन । सबैतिरबाट यसको परीक्षण गरेर म यो निष्कर्षमा पुगेको थिएँ कि नेपाली कांग्रेसले आफ्नो मिसन पूरा गरिसक्यो । अब यो आन्तरिक र गलित पार्टी बन्यो, जसमा नयाँ प्राण संचार हुन सक्तैन । तर पनि नेपाली कांग्रेससंग मेरो जीवनभरको अविच्छेद्य सम्बन्ध र हार्दिक लगावले गर्दा मैले आफ्नो जिन्दगी यसैसंग बिताउने विचार गरेको थिएँ । कांग्रेसबाट अलग्गनु

मेरा निमित्त अकल्पनीय कुरा थियो । त्यही भएर मैले भरतपुरमा भएको पार्टी महासमितिको बैठकमा भनेको थिएँ- नेपाली कांग्रेसको जहाजमा प्याल परिसकेको छ र यदि समयमै त्यो प्याल नटान्ने हो भने यो एक दिन डुब्छ । त्यो दुर्घटना हुने संभावना देख्दादेखि पनि जसरी एउटा इमान्दार क्याप्टेन जहाज छोडेर भाग्दैन, त्यसरी नै म पनि जहाज छाड्दिन, त्यो जहाज संगसंगै म आफू पनि जलसमाधि लिन्छु ।

#### मैले कांग्रेस किन छोडें ?

तर करीब एक

वर्ष यताका घटनाक्रमहरू र राष्ट्रिय स्तरमा संचालित निष्कृष्ट दुरभिसन्धिहरूलाई केलाउँदै जाँदा मैले आफूलाई बडो कठिन दोषाटोमा उभिएको पाएँ । त्यो दोषाटोमा एकातिर राष्ट्रियता, प्रजातन्त्र र शहीदहरूका सपना निम्त्याउरो अनुहार लिएर उभिएका थिए भने अर्कातिर ती सबैलाई तहसनहस पार्न उद्यत समूह उभिएको थियो, जसका हातमा मेरो पार्टीको साइनबोर्ड, भण्डा, संगठन र मुलुकको सत्ता समेत थियो । त्यो समूह मैले जीवन उत्सर्ग गरिआएका सिद्धान्त र आदर्शहरूको हत्या गर्न ती तमाम शक्ति र प्रवृत्तिहरूलाई आफूमा समावेश गरेर खडा भएको थियो, जसका विरुद्ध म, मेरो पार्टी र तमाम नेपाली जनताले सुदीर्घ संघर्ष गरेका थियौं । यस स्थितिमा विवेकशून्य भावुकतामा बेगेर नेपाली कांग्रेसको प्राणहीन साइनबोर्डको पछि लाग्नुभन्दा देश, जनता, प्रजातन्त्र र शहीदहरूप्रतिको आफ्नो कर्तव्य पूरा गर्न उचित ठानेर आफ्नो अन्तरात्माको आवाज बमोजिम मैले नेपाली कांग्रेसबाट अलग हुने निर्णय गरेको हुँ । यद्यपि, हाल हाबी भएका सम्पूर्ण अप्रजातान्त्रिक शक्ति र प्रवृत्ति र विकृतिहरूलाई निर्मूल गरेर आफ्नो सिद्धान्त, आदर्श र पुरानो संघर्षशील चरित्रलाई आत्मासात गर्न सक्ने हो भने नेपाली कांग्रेस फेरि प्रजातन्त्रको मूल धार बन्न नसक्ने होइन तर त्यसका लागि पनि यसको पूरै कायाकल्प गरिनुपर्छ र त्यसको पहिलो चरण हो- आसन्न मध्यावधि निर्वाचनमा गिरिजा प्रवृत्तिको सम्पूर्ण पराजय ।

#### मध्यावधि निर्वाचन किन ?

मैले पहिले नै प्रेसिडेंट- यो मध्यावधि निर्वाचन प्रतिगामी तत्त्वहरूको खुला समर्पणका आधारमा बैयक्तिक स्वार्थद्वारा प्रेरित भएर देशमाथि लादिएको हो, यो देशका लागि बिल्कुलै आवश्यक थिएन र जनआन्दोलनका शक्तिहरू यसको

समर्पणमा थिएनन् । आफ्नो कुरा अर्ध स्पष्ट पार्न म यसको पृष्ठभूमि संश्लेषणमा उल्लेख गर्न चाहन्छु । जब काठमाडौँ क्षेत्र नं. १ को उपनिर्वाचनमा प्रधानमन्त्री गिरिजाप्रसाद कोइरालाले पार्टी सभापति कृष्णप्रसाद भट्टराई विरुद्ध सरकारी छोट र साधनको दुरुपयोग गरेर निर्लज्ज अन्तर्घात गरी उहाँलाई हराउनु भयो, त्यसबेला कि प्रधानमन्त्रीले राजीनमा दिनुपर्छ, नत्र भने उहाँमाथि अनुशासनको कार्वाही गर्नुपर्छ भन्ने जोडदार आवाज पार्टीभित्र उठ्यो । यस मामिलामा निर्णय लिन केन्द्रीय कार्यसमितिको बैठक आठ आठपल्ट बस्यो तर कार्यसमितिको बहुमतले अनुशासनको कार्वाहीका पक्षमा लिखित अभिमत प्रस्तुत गर्दागर्दै पनि त्यसले कुनै निर्णय लिन सकेन र निर्णयको सर्वाधिकार स्वयं पार्टी सभापतिलाई नै सुम्पिदियो । अन्तर्घातको प्रत्यक्ष अनुभव गर्ने ३६ जना सांसदहरू पार्टी अनुशासन कायम गर्न प्रधानमन्त्रीमाथि कार्वाही गर्नुपर्छ भन्ने अडानमा थिए । यसैबीच संसदको विशेष अधिवेशनमा प्रतिपक्षी पार्टीहरूले प्रधानमन्त्री विरुद्ध अविश्वासको प्रस्ताव ल्याए । सरकार गिराउने नियत भए उक्त सांसदहरूले त्यसबेला प्रस्तावको पक्षमा मत दिने थिए र सरकार गिर्ने थियो तर त्यो नियत नभएकाले उनीहरूले त्यो गरेनन् । सरकार बच्यो तर त्यसको भोलिपल्टै प्रधानमन्त्रीले उक्त सांसदहरूलाई व्यंग्य गर्दै “मलाई हटाउन मन थियो भने तपाईंहरूले अविश्वासको प्रस्तावका पक्षमा किन भोट नदिएको ? ममाथि विश्वास प्रकट गरिसकेपछि अब कुन मुखले राजीनामाको कुरा गर्नु हुन्छ ?” भनेर उनीहरूको विवेकलाई चुनौती दिनु भयो । यसैबीच पार्टी सभापतिले प्रधानमन्त्रीलाई क्षमादानको घोषणा गर्दै बालुवाटारमा ७४ जना सांसदहरूको बैठकमा भाग लिनु भयो र उक्त ३६ सांसदहरूसँग एक वचनसम्म नसोधी “पार्टीमा एकता भएको” घोषणा गरेर उनीहरूको विवेकमाथि अर्को प्रहार गर्नु भयो । यसबाट मर्माहत भएर प्रधानमन्त्रीलाई अलिकति शिक्षा दिने उद्देश्यले मात्र ३६ जना सांसदहरू प्रधानमन्त्री तथा पार्टी सभापति दुवैलाई उहाँहरूले आफ्नो वचन निर्धारित समयभित्र पूरा नगरेमा अनुपस्थित रहने पूर्वसूचना दिँदै सरकारी नीति तथा कार्यक्रमको घोषणा सम्बन्धी धन्यवाद प्रस्तावमा संसदमा अनुपस्थित भएका हुन् । त्यो एउटा प्रस्ताव पारित नहुँदमा प्रतिनिधिसभा भंग गर्नुपर्ने कुनै कारण थिएन, किनभने सरकारले राखेका त्यस कोटीका पुष्ट प्रस्ताव र विधेयकहरू पहिलेपहिले पनि यस्तै कारणले पारित भएका थिएनन् । हास्यासंविधानविद्हरू र अधिकांश संविधान निर्माताहरूले समेत यस्तै राय व्यक्त गरेका छन् । तर “के निर्हुँदाजै कनिका नुकाजै” भनिरहेका गिरिजाप्रसादले आफ्नो पार्टीसम्मलाई सूचना नदिई त्यसैकैमा प्रतिनिधिसभा भंग गरी

मध्यावधि निर्वाचनको घोषणाका लागि सिफारिस गरिदिनु भयो जबकि पार्टीले मध्यावधि निर्वाचन असान्दर्भिक हो भन्ने प्रस्ताव पहिले नै पारित गरिसकेको थियो । यसरी सम्पूर्ण लाज, शरम र नैतिकतालाई तिलान्जलि दिँदै संसदलाई आफ्नो हातको खेलौना सम्भेर मनपरी किसिमले भंग गराउनुको वास्तविक कारण चाहिँ केही दिनभित्रै संसदमा प्रस्तुत गर्न तयारी भइरहेको शा.ने.वा.नि. काण्ड सम्बन्धी महाभियोग प्रस्ताव थियो, किनभने उक्त प्रस्ताव अवश्य पारित हुनेछ र त्यसो भएपछि आफ्नो राजनीतिक जीवन सदाका लागि समाप्त हुनेछ भन्ने उहाँले राख्ने बुझ्नुभएको थियो । गिरिजाप्रसादको सत्तालोलुपता बाहेक यो महंगो मध्यावधि निर्वाचनको अरु कुनै कारण छैन । एउटा व्यक्तिको कुर्सी-मोहका निमित्त जनता र राष्ट्रले यत्रो दुःख पाउनु कहाँसम्म जायज हो ? यो अक्षम्य अपराधका निमित्त सचेत नेपाली जनताले गिरिजा समूहलाई कसरी माफ देला ? आफ्नो पार्टीको बहुमत छँदाछँदै संसद भंग गरेर सरकार गुमाउनेहरू कुन मुखले जनतासामु गएर भोट मागिरहेछन् ? अराजकता र अस्थिरताका प्रतिनिधिहरूले कुन मुखले स्थिरताको कुरा गरिरहेछन् ? जनताले त्यस्तालाई किन भोट दिने ? फेरि ६ महिना- १ वर्षपछि अर्को मध्यावधि चुनाव बेहोर्ने ?

#### तगारो हटाऔं

म अहिले जीवनको अन्तिम चरणमा पुगेको छु । आफ्नो जीवनमा पीडा-यातना, संघर्ष क्रान्ति, सफलता असफलता, मान-सम्मान, पद पुरस्कार आदिका यावत् आरोह-अवरोहहरू मैले पार गरिसकेको छु र ती कुनै पनि कुराप्रति मोह अथवा राग-द्वेष ममा बाँकी छैन । अब म कुनै पार्टीको घेरामा बाँधिएको पनि छैन । राष्ट्रियता र प्रजातन्त्र नै मेरो एक मात्र स्वार्थ रहेको छ । र, जन आन्दोलनका उपलब्धिहरूलाई संस्थागत गर्दै आर्थिक क्रान्तिद्वारा नेपालको भविष्य समुज्ज्वल तुल्याउने प्रक्रिया सुनिश्चित गर्नु र शहीदका सपनाहरूलाई मूर्त रूप दिनु मात्र मेरो जीवनको अन्तिम लक्ष्य बनेको छ । यो कार्य तपाईंहरू सबैको सहयोग एवं सक्रिय समर्पणविना पूरा हुन सक्तैन र मलाई पूर्ण विश्वास छ, त्यस्तो समर्पण तथा सहयोग सदा भै मलाई प्राप्त हुने नै छ । यस परिप्रेक्ष्यमा हाम्रो पहिलो कर्तव्य यस लक्ष्यको बाटोमा सबैभन्दा ठूलो तगारोका रूपमा रहेको गिरिजा प्रवृत्तिलाई यो मध्यावधि निर्वाचनमा निर्मूल पार्नु नै हो । यो प्रवृत्तिलाई परास्त गर्ने मेरो आकाङ्क्षा आधारमा देशभरिबाट विद्रोही उम्मेदवारका रूपमा उठेका सम्पूर्ण बाँकी ३४ पेजमा

**गिरिजा २०४६ को जन-आन्दोलनको विरोधमा हुनुहुन्थ्यो**



# कांग्रेसको विगत इतिहास खोतल्ने हो भने.....

नेपाली कांग्रेसले आफूलाई राष्ट्रवादी, प्रजातन्त्रवादी र समाजवादी भन्दै आएको छ, तर यसको व्यवहारमा भने यी दुईको अत्यन्त अभाव रहेको ऐतिहासिक प्रमाणहरू छन्।

अचम्मको कुरा त के छ भने, जस्तै अराष्ट्रिय, अप्रजातान्त्रिक र नैड समाजवादी कार्यहरू गरेतापनि यो पार्टीले ती सबै काम राष्ट्रियता, प्रजातन्त्र र समाजवादकै लागि गरिएको हो भन्ने दावी गर्न भने छाड्दैन। त्यसैले आज पनि नेपाली कांग्रेसको कथनी र करनीमा ठ्याक्कै विरोधाभाष पाइन्छ। आज पनि नेपाली कांग्रेस आफ्ना सबै अप्रजातान्त्रिक, अराष्ट्रिय र विकृत पूँजीवादी कार्यहरूमा प्रजातन्त्र, राष्ट्रियता र समाजवाद देखी रहेको छ। जनताले उसलाई एउटा अराष्ट्रवादी, अप्रजातान्त्रिक र सामन्तवाद एवं पूँजीवादको दलाल शक्तिका रुपमा चिनिसकेको कुरासमेत उसलाई पर्वाह छैन। कसैले सुनोस्, नसुनोस्, ऊ आफ्नै राग अलाउँछ। र, जनतालाई फेरि एक पटक भुल्काउने कसरत गर्दछ।

यस अवस्थामा ने.का. को यो चरित्र आज आएर मात्र अराष्ट्रिय र फाशिष्ट बनेको हो कि पहिलेदेखि नै थियो, भन्ने प्रश्न उठ्न सक्दछ। यो प्रश्न यतिबेर उठ्नु पनि आवश्यक छ। किनकि आज नेपाली कांग्रेसले आफ्ना वर्तमान क्रियाकलापहरूका आधारमा आफूलाई प्रजातन्त्रवादी र देशभक्त ठहर्‍याउन सकिरहेको छैन। साथै, ऊ आफ्नो विगतलाई छिपाउने प्रयास पनि गर्दछ। ऊ अहिले आफूलाई सही सावित गर्न कुराहरूलाई विगत र भविष्यतिर धकेल्दै छ। अतः यस्तो अवस्थाभा यस पार्टीको ऐतिहासिक कृयाकलापतर्फ ध्यान दिनु जरुरी भएको र यस पार्टीको विगतलाई राम्रोसँग चिनेर यसको वर्तमान ठहर्‍याउनु जरुरी भएको छ।

सर्वप्रथमतः यो पार्टीले आफूलाई सधैं अहिंसावादी, शान्तिपूर्ण परिवर्तनको पक्षधर दावी गरीआएको छ। तथापि २००७ सालमा र २०१७-२० सालमा यसले सशस्त्र विद्रोह गरेको इतिहास साक्षी छ। २००७ सालको सशस्त्र विद्रोह तत्कालीन राष्ट्रिय र अन्तर्राष्ट्रिय परिस्थितिले गर्दा सफल भएको थियो। तर २०१७ सालको सशस्त्र विद्रोह पूर्णतः असफल भएको थियो। २००७ सालको सशस्त्र विद्रोहमा ने.का. ले नेपाल कम्युनिष्ट पार्टीलाई पार्टीको हैसियतमा होइन, व्यक्तिगत रुपमा मात्र समावेश हुने स्वीकृति दिएको थियो। यस्तो गर्नुको मुख्य ध्येय के देखिन्छ भने सफलताको श्रेय (सो निश्चित थियो) नेपाली कांग्रेस आफैले मात्र लिन



(बीचमा- बी.पी. कोइराला)

चाहन्थ्यो।

नेपाली कांग्रेसको स्थापना भारतीय भूमिमा मात्र भएको होइन, यस पार्टीको सिद्धान्त र व्यवहारमा तत्कालीन भारतीय नेताहरूको अत्यधिक र अस्वाभाविक प्रभाव पनि परेको थियो। भारतीय नेताहरूको सिद्धान्तको आधार भनेको भारतीय आम जनताको भलाइ र त्यसमा पनि विशेष गरेर गरीब तप्काको भलाइको आधारमा बनेको नभई ब्रिटिश साम्राज्यवादले भारतीय उपनिवेश छोड्दा पनि त्यहाँ विशेष परिवर्तन नआउने र ब्रिटिश साम्राज्यकै कतिपय धरोहरलाई अगाडि बढाउने

सिद्धान्तको आधारमा निर्माण भएको थियो। त्यसैले स्वतन्त्र भारतका नेताहरू स्वतन्त्रतापछि पनि ब्रिटिश सरकारको साम्राज्यवादी चरित्रको मुकुटलाई आफूले पनि पहिरेर बसीरहे। तत्कालीन भारतीय नेताहरूले ब्रिटिश शासकहरूबाट के सिकेका थिए भने, साना छिमेकी राज्यहरूलाई समान र स्वतन्त्र पनि भन्दै गर्ने, तर हर प्रकारले त्यस्ता राज्यलाई आफ्नै मुठीभित्र राख्ने। तत्कालीन

गिरिजा सरकारले  
विगत तीन वर्षमा  
गरेको राष्ट्रघात,  
जनघात र  
प्रजातन्त्रघात  
नेपाली कांग्रेसको  
विगत चरित्र र  
परम्पराकै  
खिलखिला हुन्

- डा. कृष्णबहादुर थापा

ने.का. का नेताहरूले देशको शासन गर्दा र अन्य बेलाभामा पनि भारतीय नेताहरूसँग दिशा-निर्देशन लिने र उनीहरूले तोकेको सीमाभित्र मात्र काम गर्ने परिपाटी बसाले। यसरी प्रारम्भदेखि नै राष्ट्रिय स्वाभिमान र स्वतन्त्रतालाई बली चढाउने काममा उनीहरूको भूमिका अग्रणी रह्यो। यस मामलामा उनीहरू राणाहरू भन्दा पनि धेरै तल ओर्ले। इतिहासबाट थाह हुन्छ, राणाहरू अंग्रेजभक्त हुँदाहुँदै पनि उनीहरूले नेपालको आन्तरिक मामलामा ब्रिटिश-भारतको निर्देशन कहिल्यै पनि खोजेनन्। यसका लागि उनीहरू कहिल्यै पनि कलकत्ता र दिल्ली धाएनन्।

भारतीय नेताहरूको अनावश्यक

प्रभावमा परेकै कारणले २००७ सालको सशस्त्र क्रान्तिलाई पनि एउटा निर्णायक उचाइमा पुग्न नदिई नेपाली कांग्रेसका केही नेताहरूले बीचैमा तुहाइदिने काम गरे। आफ्नो पार्टीलाई समावेश गरेको दिल्ली-वार्ता र सम्झौतामा समेत आफ्नै पार्टीका तमाम इमान्दार र लडाकु सहयोद्धा तथा कार्यकर्ताहरूको विरोध हुँदाहुँदै पनि ने.का. का तीन नेता-मातृकाप्रसाद कोइराला, विश्वेश्वरप्रसाद कोइराला र भरत शम्सेरले दिल्ली गएर खुल्क हस्ताक्षर गरे। यो कार्य ने.का. का पदोलुप नेता र भारतीय दवावकै कारणले सम्पन्न भएको थियो।

वास्तवमा यो कार्य नेपाली कांग्रेसका इमान्दार नेता तथा कार्यकर्ता र आम जनता सबैलाई धोखा दिने कार्य थियो। नेपालका राजा, राणा र कांग्रेस सबैलाई आफ्नै अनुग्रह र चंगुलमा राख्ने भारतीय नेताहरूको चालकै फलस्वरूप दिल्ली-सम्झौता भएको थियो। यस प्रकारको कुत्सित सम्झौता लागु गर्न र चलिइरहेको सशस्त्र विद्रोहलाई टुंगोमा पुग्न नदिन नेपाली कांग्रेसका सम्झौतावादी नेताहरू यति तल झरे कि उनीहरूले आफ्नै इमान्दार सहयोद्धा डा. के.आर्.सिंहलाई "डोका" समेत घोपित गरे। यतिले मात्र नपुगेर उनलाई पक्राउ गर्न नेपाल आमाको छातीमा देशको इतिहासमै पहिलो पल्ट भारतीय सैनिक मार्च गराइयो। भारतीय सैनिकले नेपाली भूमिमा पसेर जन अधिकार र राष्ट्रिय स्वाधीनताको लागि लड्दै गरेका सपूतहरूका विरुद्धमा सैनिक कारवाही गरेको मात्र होइन, त्यसले कतिपय नेपाली चेलीबेटीको अस्मिता समेत लुट्यो। यस्तो कार्य दिल्ली-सम्झौता अनुसार नै चल्ने नेपाली कांग्रेसको वचन रहेको अन्तरिम कालको मन्त्री मण्डलको अनुरोधमा भएको थियो।

नेपाली कांग्रेसका नेताहरूमा विशेष गरेर, शीर्षस्थ नेताहरूमा पदोलुपता र स्वार्थीपन अहिले मात्र हैन, शुरुदेखि नै विद्यमान थियो। यसैका लागि उनीहरू राजनीति गर्ने गर्थे र यसैका लागि उनीहरू देशको राजनीतिक भविष्यलाई नै गलत र अन्धकारमय दिशातर्फ धकेल्थे।

यही स्वार्थका लागि शुरुमा नेपाली कांग्रेसका शीर्षस्थ नेताद्वय दाजु मातृकाप्रसाद र भाइ विश्वेश्वरप्रसाद मिलेर अन्तरिमकालका प्रधानमन्त्री मोहन शम्शेरको विरुद्धमा लागे। पछि जब मातृकाप्रसाद कोइराला नेपाली कांग्रेसको एकभना सरकारका प्रधानमन्त्री भए, विश्वेश्वरप्रसाद मन्त्री मण्डलमा नपरेकाले दाजुको विरोध गर्न थाले र

रूपमा  
मन्त्रीमण्डलका  
सदस्यहरूमध्ये  
आ-आफ्ना  
विभागीय कामका  
बारेमा समेत  
सहस्रलाह विना  
दिल्ली जाने गर्दथे

अनेक खिचलो निकाले । यही खिचलोले गर्दा नेपाली कांग्रेसभित्र वी.पी. र मातृका गुटको सिर्जना भयो । उक्त खिचलो र गुटबन्दीको मुख्य कारण सैद्धान्तिक र राजनीतिक मतभेद नभएर प्रधानमन्त्री पदका लागि भएको होडबाजी थियो ।

मातृका प्रधानमन्त्री भएपछि नेपाली कांग्रेसका सभापति र प्रधानमन्त्री पदहरू एकै व्यक्तिले ओगट्नु हुँदैन भन्ने कुरालाई वी.पी. ले अधि सारे । तर यसको मुख्य उद्देश्य के थियो भने- नेपाली कांग्रेसको सभापति आफू बन्ने र त्यसपछिको मन्त्रीमण्डलमा आफू प्रधानमन्त्री बन्ने ।

यो कुनै राजनीतिक मुद्दा थिएन । पछि १५ सालमा वी.पी. आफै पार्टीका सभापति र प्रधानमन्त्री दुवै बनेबाट यो कुनै सैद्धान्तिक मतभेद थिएन भन्ने कुराको पुष्टि हुन्छ ।

यी दाजु भाइबीचमा रहेका यस्ता अराजनीतिक र असैद्धान्तिक भगडासमेत भारतीय नेता जयप्रकाश नारायणले मिलाईदिनु पर्‍यो । यसरी के देखिन्छ भने, नेपाली कांग्रेसका नेताहरू आफूबीचको भगडासमेत आफै मिलाएर देशलाई स्पष्ट राजनीतिक दिशा दिन सक्दैनथे । र देशको आन्तरिक मामलामा मात्र होइन, आफ्नै पार्टीभित्रको मामलामा समेत विदेशी नेताको हस्तक्षेपको आत्मानन्द समेत गर्दथे ।

नेपाली कांग्रेसका नेता मातृकाप्रसादकै प्रधानमन्त्रीत्व कालमा नेपाली सेनाको आधुनिकीकरणका लागि भनेर भारतीय सैनिक मिसन बोलाइयो र नेपाली सेनासम्बन्धी सम्पूर्ण सूचना र गोप्यता भारतीय सैनिक मिसनलाई दिइयो । यस प्रकार, नेपाली सेनाको गोप्यता भंग गर्ने काम पनि नेपाली कांग्रेसबाट पहिलो पटक गरियो ।

त्यस्तै, देशको अर्को महत्वपूर्ण अंग हो- प्रशासनिक अंग । नेपाली प्रशासनको गोप्यता त्यसै प्रकारले भंग गरियो । उनैको पालामा नेपालको प्रशासनिक सुधारको लागि भनेर "भारतीय प्रशासनिक प्रतिनिधिमण्डल" नेपाल बोलाइयो । नेपालको प्रशासनिक सुधारका नाममा प्रशासनिक गोप्यता भारतीयहरूलाई खोल्ने काम पनि त्यसै बेला भयो । नेपाली कांग्रेसका मातृका विरोधी गुट, जसका नेता वी.पी. थिए, उनले समेत यस्ता कार्यको विरोध गरेनन् ।

अर्कोतिर, प्रधानमन्त्री मातृकाले २००७ सालको परिवर्तनको भावनाअनुसार कार्य नगरी प्रतिक्रियावादी बाटो लिए । यसको पुष्टि उनकै पार्टीले उनलाई लगाएको आरोपबाट हुन्छ । उनको पार्टीले उनलाई लगाएका

आरोपमध्ये मुख्य थिए- सामाजिक-आर्थिक सुधारतर्फ ध्यान नदिई राणाकालीन परम्परागत प्रथालाई जस्ताको तस्तै राख्न खोजेको र लोक सेवा आयोगको उपेक्षा गर्दै अपना समर्थकहरूलाई मात्र निजामती सेवामा भर्ना गरेको ।

यसबाट स्पष्ट हुन्छ कि ठूलो बलिदानपछि आएको २००७ सालको परिवर्तनलाई नेपाली कांग्रेसको सरकारले परिवर्तनको भावनाअनुसार लान नसकेको मात्र होइन, यसतर्फ यो इमान्दारीपूर्वक लाग्दै लागेन ।

यसरी नेपाली कांग्रेस सरकारले जनइच्छा र जनआकांक्षा वास्तै नगरेको स्पष्ट हुन्छ ।

यति मात्र होइन, नेपाली कांग्रेसकै कार्य समितिको इच्छा र अकांक्षा पनि यसले पूरा गरेन । यसैकारण नेपाली कांग्रेसको कार्य समितिको सन् १९५२ जुलाई २१ मा बसेको बैठकले प्रधानमन्त्री



मातृका र उनको मन्त्रीमण्डलको राजीनामाको माग गर्‍यो । प्रधानमन्त्री मातृकाप्रसादले उक्त मागको विरोध गर्दै मन्त्रीमण्डलको राजीनामाको माग गर्ने अधिकार नेपाली कांग्रेसको महासमितिलाई मात्र छ भन्ने तर्क पेश गरे र राजीनामा दिएनन् ।

यसबाट के स्पष्ट हुन्छ भने, शक्तिमा टिकिरहनको लागि नेपाली कांग्रेसका नेताहरू त्यसबेला पनि आफ्नै पार्टीको निर्णय र निर्देशनसमेत मान्दैनथे । यसबाट यो प्रवृत्ति त्यसबेला मातृका र हाल गिरिजामा मात्र नभएर सम्पूर्ण कांग्रेसकै प्रवृत्ति रहेको छल्लग हुन्छ । यसबाट अहिलेको गिरिजाले देखाएको प्रवृत्ति कांग्रेसको विगत इतिहासकै पुनरावृत्ति हो भन्ने कुरा पनि प्रष्ट हुन्छ ।

नेपाली कांग्रेसले पद र सत्ताका लागि सिद्धान्तलाई धेरै पटक तिलाज्जली दिएको र भित्र शक्तिलाई समेत निर्णायक

मौकामा धोखा दिएको उदाहरणहरू पनि थुप्रै छन् । त्यस्ता उदाहरणमध्ये तलका दुई उदाहरण निकै घतलाग्दा र प्रतिनिधिमुलक छन् ।

माथि भनिसकेको छ कि- मातृकाप्रसाद कोइरालाले पार्टी निर्देशनअनुसार राजीनामा दिन इन्कार गरे । त्यसपछि उनलाई पार्टीबाट निष्काशन गरियो । तैपनि उनले राजीनामा गरेनन । पार्टीको समर्थनविना सरकार चलाउने प्रयास गरे । तर सरकार नचल्ने भएपछि मात्र बाध्य भएर राजीनामा गरे । नेपाली कांग्रेसबाट निष्कासित भएपछि उनले "राष्ट्रिय प्रजा पार्टी" नामको छुट्टै पार्टी गठन गरे । यसै पार्टीको अध्यक्षको हैसितले उनलाई दोस्रो पटक जुन १५, १९५३ मा मन्त्रीमण्डल गठन गर्ने जिम्मा दिइयो र राष्ट्रिय प्रजा पार्टीको सरकार गठन भयो । तर यो सरकारले राम्रो काम गर्न नसकेकोले यसका विरुद्ध संघर्ष गर्न अन्य प्रमुख पार्टी एक गठ भएर "नेपाल प्रजातन्त्र लीग" को गठन गरे ।

प.म. मातृकाप्रसादले मन्त्रीमण्डलमा नेपाली कांग्रेसका ४ जनालाई समावेश गर्ने गोप्य कुरा वी.पी.सँग गरे । यति अवसर मिल्नासाथ अन्य पार्टीसँग सोध्दै नसोधी मातृकाको उक्त प्रस्ताव नेपाली कांग्रेसले स्वीकार गर्‍यो र आन्दोलनबाट पछि हट्यो । नेपाली कांग्रेसको यही धोखाबाजीको कारणले उक्त लीग भंग भयो ।

अर्को उदाहरण हो- २०१४ सालमा आम निर्वाचन केका लागि भन्ने कुरामा स्पष्टता नै नभै नेपाली कांग्रेसले "भद्र अवज्ञा आन्दोलन" तोडेको ।

राजा महेन्द्रबाट आमनिर्वाचन संसदका लागि हुन्छ भन्ने घोषणा नहुञ्जेल चुनाव सविधान- सभाका लागि हुनेछ भन्ने धारणा र विश्वास सबैको थियो । यसैको चुनावको लागि विभिन्न पार्टीहरूले "प्रजातान्त्रिक मोर्चा" गठन गरी भद्र अवज्ञा आन्दोलन सञ्चालन गरिरहेका थिए । यही आन्दोलनको फलस्वरूप राजा महेन्द्रबाट आमनिर्वाचन सन् १९५९ फेब्रुवरी १८ देखि हुनेछ भन्ने घोषणा भएको थियो । तर आमनिर्वाचन केका लागि हुनेछ भन्ने स्पष्ट भएको थिएन । यसरी कुरो स्पष्ट नभै त्यसबेला सबभन्दा ठूलो पार्टीको रूपमा रहेको नेपाली कांग्रेसले बाँकी सबै आन्दोलनकारीलाई धोखा दिएर आन्दोलन बन्द गर्‍यो ।

यसपछि श्री ५ महेन्द्रबाट सन् १९५८ फेब्रुवरी १ मा आमनिर्वाचन

अहिलेसम्म भनिएको सविधान- सभाका लागि नभै, संसदका लागि हुनेछ भन्ने घोषणा हुँदा पनि नेपाली कांग्रेसले विरोध नजनाएको मात्र होइन, त्यसपछि राजाद्वारा गठन भएको "सविधान मसौदा कमिशन" मा आफ्नो पार्टीको तर्फबाट दुई जना व्यक्तिलाई समेत पठायो । त्यसमाथि थप कांग्रेस पार्टीबाट पठाइएका दुई जना व्यक्तिमध्ये होरापसाद जोशीलाई कमिशनको, सचिवसमेत हुने स्वीकृति दिइयो । यसरी नेपाली कांग्रेसका दुई जना सदस्यहरू रहेको उक्त कमिशनले राजालाई धारा ५५ सहितको व्यापक अधिकार सुम्पने सविधान तयार गर्‍यो । हुन त यसको पहिलो शिकार नेपाली कांग्रेसको सरकार आफै भयो । तर उक्त जनअधिकारविहीन सविधान तयार गरेर देश र जनतालाई धोखा दिनमा नेपाली कांग्रेसको महत्वपूर्ण साभेदारी थियो ।

२०१५ सालको आमनिर्वाचनमा समेत ने.का. ले प्रजातान्त्रिक आचरण अनुशासन गरेन । माथि नै छलफल भइसकेको नेकाको एकमना अन्तरिम मन्त्रीमण्डलकै समयदेखि प्रतिक्रियावादी शक्तिलाई प्रश्रय दिन बाँलिएको थियो । वाम-प्रगतिशील तत्वहरूलाई सकेसम्म दबाइएको थियो । त्यसबेला ने.का. पा. लाई त प्रतिबन्ध नै लगाइएको थियो । यसले गर्दा २०१५ सालका आम निर्वाचनको मुख्य प्रतिबद्धता पनि तत्कालीन प्रतिक्रियावादी शक्तिको प्रतिनिधित्व गर्ने गोरखा-परिषद् यसलाई प्रश्रय दिदै जाने ने.का.का वीचमा नै थियो । यी दुवै शक्तिले आमनिर्वाचनमा सक्दो धाँधली गरेका थिए । उक्त दुई पार्टीको स्थिति जुन-जुन ठाउँमा मजबुत थिएन, ती ठाउँमा उनीहरूका कार्यकर्ताहरूले हुसदंगा गर्ने गराउने र चुनाव बिथोल्ने कार्य गरे । नेपाली कांग्रेसका कार्यकर्ताहरूले "विरोधीहरूको" प्रतिद्वन्द्वीहरूको मतपेटिका घोट्याइदिने, र मतपेटिकाको मुख टालीदिने जस्ता निन्दनीय कार्यसमेत गरे ।

यस्ता कार्य गरेबापत सबुद प्रमाणसहित पक्राउमा परेकालाई विनाकारवाही सरकारले छोडिदियो । यसरी संसदका निमित्त भएको आमनिर्वाचनमा ने.का.ले फुक्काफाल धाँधली गरेको स्पष्ट हुन्छ । हुनसक्छ, यसैकारणले गर्दा पनि कसैले कुनै बेला अनुमानसम्म नगरेको दुई तिहाई बहुमत ने.का. ले प्राप्त गरेको थियो ।

आमनिर्वाचनमा दुई तिहाई बहुमत ल्याएको, ने.का. को

इउटा घतलाग्दो  
संयोग के देखिन्छ  
अहो, यस प्रवृत्तिका  
वाहक विभिन्न  
समयमा नेपाली  
कांग्रेसका विभिन्न  
नेताहरू माथ, तर  
तौकापश तीव्र  
माथि कोइरालाहरू  
नै यसका प्रमुख  
संवाहक देखापरे ।

सरकारले विर्ता र जमिन्दारी उन्मूलन जस्ता कार्य त गर्‍यो। तर यसको नकारात्मक रीस सामन्तहरूले कृषकहरूमाथि पोख्न थाले। र, उनीहरू तत्कालीन शोषक र सामन्तबाट अरू बढी शोषित र पीडित हुन थाले। यस्तो परिस्थितिबाट कृषकहरूलाई नै.का.को सरकारले जोगाउन सकेन। उल्टो, सामन्त र शोषकहरूको जंजालमा उनीहरू आफैँ फँस्दै गए।

यसबाहेक, आमनिर्वाचनमा बहुमत ल्याएको नै.का. को सरकारका प्रमुख वी.पी.ले तत्कालीन संसदको र नेपालको हितसमेत वास्ता नगरी भारतसँग गण्डक-सम्झौता गरे। त्यस्तै, नोकरी र सेवाका विविध स्थानहरूमा सरकारले आफ्नै दलका मान्छे मात्र भर्ने कार्य गर्‍यो। प्रशासनिक पुनर्गठनका नाउँमा व्यापक कांग्रेसीकरण भयो। यी सबै गलत कार्यहरूकै कारणले प्रतिक्रियावादी शक्तिलाई अरू बल र हौसला मिल्यो, जसको फलस्वरूप विभिन्न भागमा, जस्तै- बर्भांग, गोरखा, दांग, बागलुंग आदि ठाउँमा बिद्रोह भए। ती बिद्रोहका पछाडि जेजस्ता कारण भएतापनि यो कुरा स्पष्ट छ कि तत्कालीन नेपाली कांग्रेसको सरकारले जनविश्वास जित्न सकेको थिएन र जित्ने कार्य गर्नतर्फ चेष्टा गरेको पनि थिएन।

परराष्ट्र मामलामा पनि नेपाली कांग्रेसको उक्त सरकारले सन्तुलित नीति अवलम्बन गरेको थिएन। त्यसबेला सिंगो सरकार मात्र हाँड्ने, व्यक्तिगत रूपमा मन्त्रीमण्डलका सदस्यहरूसमेत आ-आफ्ना विभागीय कामका बारेमा समेत सरसल्लाह लिन दिल्ली जाने गर्दथे। त्यसैले नेपाली जनतामा कांग्रेस सरकारप्रति वितृष्णा फैला भएको थियो। त्यसै कारणले गर्दा २०१७ सालको प्रतिक्रियावादी शाही कदम चाल्दासमेत जनताले प्रतिरोध गरेनन्। यसको उल्टो, जनताले व्यापक समर्थन गरे।

यसप्रकार के स्पष्ट हुन्छ भने, नेपाली कांग्रेसले सरकार चलाउँदा र राजनीतिक वर्चस्वमा रहँदासमेत उसले देश, जनता र प्रजातन्त्रको लागि कहिल्यै इमान्दारीपूर्वक काम गरेन। उसको शासनकालमा विशेष गरेर भारतलाई खुशी पार्नको लागि देशको स्वतन्त्रता र प्रभुसत्ताको सौदावाजी गर्ने काम भयो। यसबाट के पनि स्पष्ट हुन्छ भने, वर्तमान नेपाली कांग्रेसको गिरिजा सरकारले विगत तीन वर्षमा गरेको राष्ट्रघात, जनघात र प्रजातन्त्रघात नेपाली कांग्रेसको विगत चरित्र र परम्पराकै झिलसिला हुन्। यो प्रवृत्ति नेपाली कांग्रेसको प्रवृत्तिहरूमध्येका मूल धार हो।

एउटा घटनालाई संयोग के देखिन्छ भने, यस प्रवृत्तिका बाहक विभिन्न समयमा नेपाली कांग्रेसका विभिन्न नेताहरू भए, तर मौकावश तीन भाइ



कति  
सही  
छन्

## कांग्रेसले वामपन्थीहरूलाई लगाएका मुख्य आरोपहरू ?

**“माले, मसाले र मण्डले एकै हुन् !”**

**“मदन भण्डारीका चार वटा श्रीमतीहरू छन्।”**

**“दुलोबाट फुत्त निस्केका कम्युनिष्टहरू !”**

**“नौलो जनवाद भनेको आफ्नो भैंसी फुकाएर अर्काको बालीमा छोड्ने व्यवस्था हो।”**

**“‘कम्युनिष्ट’ आयो भने ६० वर्षभन्दा माथिका बूढाखाडालाई भीरबाट गुल्दयाइदिन्छ।”**

**“कम्युनिष्टहरू आए भने मन्दिर भत्काइदिन्छन् !”**

गतः चुनावमा कांग्रेसी नेताहरू, कृष्णप्रसाद भट्टराई र गणेशमान समेतले वामपन्थीहरूका विरुद्ध यस्ता अनेक थरि फत्तुरहरू लगाएर भाषण गर्दै हिँडेको देखे-सुनेका जनताहरूले आज कांग्रेसीहरूबाट यस्तै तर्कीहन, आधारहीन र हल्का आरोपहरू उही भाषामा चाहिँ कोइरालाहरू नै यसका प्रमुख संवाहक देखापरे। उनीहरूकै कार्यकालमा देशमा सबैभन्दा बेसी राष्ट्रघाती, जनघाती र प्रजातन्त्रघाती काम कारवाहीहरू भए।

के स्पष्ट हुनु जरुरी छ भने- नेपाली कांग्रेसमा भहिले जुन फाशिष्ट, राष्ट्रघाती, घोखेबाज र कुर्सी स्वार्थमुखी चरित्र देखिएको छ, त्यो भर्खरको उपज होइन। विगतका सारा घटनाक्रमले साबित गर्छन्, यो उसको ऐतिहासिक चरित्र हो।

हैन, तर अलि फरक भाषामा फेरि सुन्न थालेका छन्।

मदनभण्डारीका चार वटा श्रीमतीको हल्ला गर्नेमा प्रत्यक्ष रूपले आफैँ संलग्न हुने कांग्रेसी अध्यक्ष कृष्णप्रसाद भट्टराईको स्तरहीनता आज आम जनताले मात्र हैन, उनकै कार्यकर्ताहरूले पनि प्रत्यक्ष रूपले देखीसकेका छन्। “नौलो जनवाद” लाई हियाउने र गिज्याउने गणेशमान आज आफैँ आफ्नो “एक मात्र पञ्जातान्त्रिक विकल्प” मानिएको पार्टीबाट अलगिन बाध्य भएका छन्। माले र मसालालाई मण्डलेहरूसँग तुलना गर्ने गिरिजाप्रसाद कोइराला आज आफैँ “महामण्डले” भएका छन्। आफ्नै पार्टी समेतलाई लत्याउँदै फासवादको पुनर्स्थापना गरिरहेका गिरिजाले “यो चुनावमा स्वैच्छाले नलड्ने” आफ्नो बाचालाई दुई ठाउँमा आफू चुनाव लडेर आफैँले घोती लगाइदिएका छन्। गिरोहबन्दी, दमन र भूठको अर्को नाम नै “मण्डले” हो। यसरी “महामण्डले” उनी आफैँ भएका छन्।

उसको विगत खोतल्ने हो भने- इतिहासमा उसको यो चरित्रको उदागो उदाहरण छुट्यासुट्यास्ती भेटिन्छ।

अहिले मध्यावधि चुनाव हाँप्न सामुन्ने छ र नेपाली कांग्रेस फेरि पनि मिठा आश्वासन र सपनाको बिस्कुन नेपाली जनताको सामुन्ने फिँजाउँदैछ। उसको सारा विगत खोतलेर नेपाली जनताले निर्णय गर्नुपर्छ- जनताले त्यसमा पत्थार गर्ने कि नगर्ने ? □

त्यसैले, अब कांग्रेसीहरू वामपन्थीहरूलाई हिजोकै भाषामा गाली गर्न नसक्ने भएका छन्। त्यसकारण, उनीहरू आज अर्कै भाषा खोजेर

दाङ्ग गोलीकाण्डका घाइते प्रकाश रेग्मी



वामपन्थीहरूलाई गाली गर्ने, विरोध गर्ने र उनीहरूसित लाजै नमानेकन भ्रमहरू फैलाउने कोशिस गर्दै छन्।

आज बदलिएको भाषामा उनीहरूले वामपन्थीहरूलाई लगाइरहेका प्रमुख आरोपहरू निम्न बमोजिम छन्।

**वामपन्थीहरू अशान्ति र अस्थिरतावादी हुन् :**

आज स्वयं गिरिजाप्रसाद कोइराला र निजको लाचार छायाँ, मात्र बनेका

कृष्णाप्रसाद भट्टराई र अन्य थुप्रै गिरिजा-भक्तहरूले वामपन्थीहरूलाई लगाइरहेको प्रमुख आरोप यो हो। विगत ३ वर्षको गिरिजा - कुशासन कालमा गिरिजा सरकारका तमाम राष्ट्रघात र जनघातका विरुद्ध वामपन्थीहरूले सदन र सडक दुवैबाट जनताको आवाज बुलन्द गरे।

यसैलाई लिएर गिरिजा गूट आज वामपन्थीहरूलाई "अस्थिरता र अशान्तिको पक्षधर" भएको आरोप लगाइरहेछ।

२०४६ को त्यत्रो त्याग तपस्याबाट जनताले पाएको हक अधिकार क्रमशः खोस्न लाग्दा र देशको अस्मिता र सार्वभौमसत्ता माथि नै खेलवाड गरिनलाग्दा के कुनै जिम्मेवार जन-पक्षीय शक्ति चूप लागेर बस्न सक्छ? बस्न मिल्छ?

वदमासी गर्ने सत्ताधारीको विरोध नगरेर के त्यसलाई फूल-माला अर्पेर स्वागत गर्ने त?

सोभै प्रश्न उठ्छ।

जनताको पक्षमा, देशको पक्षमा "काम गर" भनेर सदनमा पटक पटक भन्ने काम गर्दा पनि टेरिएन, अदालतले भन्दा पनि टेरिएन भने जुलूस, र सभा, बन्द र हडताल नगरेर के गर्ने त? जनताको निम्ति यी कुराहरूवाहेक शान्तिपूर्ण विकल्प अरु के छ त? जनताको यो हकको उपयोगमा नेतृत्व दिने वामप्रतिपक्ष अस्थिरतावादी हैन, किनभने, स्थिरताको निम्ति आवाज उठाउन नै यी आन्दोलनहरू गरिएका थिए। ऊ अशान्तिवादी पनि हैन, किनभने शान्ति र न्याय कायम होस् भनेरै यी आन्दोलनहरू गरिएका थिए।

मिहत्वा जनताले प्रजातान्त्रिक हक प्रयोग गरी गरेका यी शान्तिपूर्ण आन्दोलनमा गोली र लाठी बर्साउने सत्ताधारी नै अस्थिरता र अशान्तिको

पक्षधर हो, विपक्ष र जनता हैन।

हो, सरकारी बन्दुक र गोलीका विरुद्ध केही तोडफोडहरू भए, तर शान्तिपूर्ण जन-आन्दोलनमा जनता मारेको विरोधमा जनताले गरेको यो स्वतः स्फूर्त तोडफोडको जिम्मेवार स्वयं सत्ताधारी गिरिजा गूट नै हो।

गिरिजा सरकारले कर्मचारीलाई हिजो आफ्नै नेतृत्वको अन्तरीम सरकारले दिएको बाचा पूरा गरिदिएको भए, महंगी घटाएको भए, राष्ट्रघात नगरेको भए, नातावाद र कांग्रेसीकरण नगरेको भए, के आन्दोलन जरुरी हुने थियो र? - आन्दोलन गर्नु पर्ने स्थिति नरहेको भए, दमनका विरुद्ध जनताले यसरी आक्रोशमा आउनु पर्ने स्थिति नै पैदा हुने थिएन।


त्यसैले अशान्ति, आतंक, आगजनी, तोडफोड आदिको आरोपको जग नै गलत छ।

कृष्णाप्रसाद भट्टराईले त वामपन्थीहरूलाई "लूटपाट" को आरोप पनि लगाएका छन्।

यो भन्ने मिथ्या प्रचार हो। गिरिजा-गूटको हारको मानसिताको बरबराहट मात्र हो यो।

आफ्नै पार्टीलाई लत्याएर, गणेशमानलाई समेत पर हट्ने स्थिति पैदा गरेर र आफ्नै पार्टीको गूट - भगडाद्वारा सरकार गिर्ने वातावरण के कांग्रेसको आफ्नै उपज हैन? आफ्नो पार्टीले अर्को सरकार बनाउँछु भनेको कुरालाई समेत लत्याउनु के गिरिजाकै बलमिच्चाई हैन?

यसरी आफ्नो जनघाती, राष्ट्रघाती स्वार्थका लागि जनताको थाप्लामा यो महँगो मध्यावधि चुनाव थोपरेर पुरुरुत्थानवादी पंच र दरबारको माग पूरा गर्ने गिरिजा गूट चाहिँ स्थिरतावादी, यस्तो प्रवृत्तिको विरोध गर्ने वाम-प्रतिपक्ष चाहिँ अस्थिरतावादी?



जनहत्याराहरू चाहिँ "शान्तिवादी" र जनहत्याको विरोध गर्नेहरू चाहिँ "अशान्तिवादी" वा "आतंकवादी"?

गिरिजा-गूटको यो प्रचार सरमहीन र भ्रमपूर्ण प्रचार मात्र हो। हाल चुनावको मुखैमा आएर यो झूठ पटक पटक रेडियो, टि.भि. बाट जनतालाई सुन्न बाध्य गराइदैछ।

गिरिजाप्रसाद सरकारी हेलिकोप्टर चढेर जिल्ला जिल्लामा गई आज विपक्षले गर्दा सरकार ढलेको आरोप पनि लगाउँदै छन्। गिरिजाको व्यक्तिगत र गूटगत स्वार्थका कारण आफ्नै पार्टीका ३६ से सांसदहरूको असहयोगको निहुँमा गिरिजा आफैले सरकार ढालेर मध्यावधि चुनावमा जनतालाई धकेलेको कुरा जगजाहेर छ। तै पनि उनी आज प्रतिपक्षले गर्दा सरकार स्थिर हुन नसकेको जुन झूठ बोलिरहेछन्, यो सुनेर यो देशका कांग्रेसी "दिग्गज" भनिनेहरूलाई लाज-सरम नलाग्नु चाहिँ अचम्मकै कुरा हो। उनीहरू पनि यही झूठ बोलेर, लेखेर "धिनलाग्दो राजनीति" गर्दैछन्।

**प्रतिपक्षीहरू दानवीय र अनुशासनहीन छन्:**

गिरिजा र निजका हनुमानहरूले आज खास गरी वाम-प्रतिपक्षलाई लगाउँदै आएको अर्को आरोप हो - वाम-प्रतिपक्ष दानवीय र अनुशासनहीन छ भन्ने आरोप।

जो आफ्नै देशको संविधान, आफ्नो पार्टी, पार्टी-निर्णय, पार्टी-नेता, पार्टी-सिद्धान्त र नीति कता अडिक्नु पर्नेछ, उही अनुशासनहीन, स्वच्छाचारी

व्यक्ति आज त्यस अनुशासनहीनता र स्वच्छाचारीताको विरोध गर्नेहरूलाई नै भन उल्टै यो आरोप लगाएर हिँड्दैछ।

यो विचित्रको विरोधाभाष हो। गिरिजाभन्दा अनुशासनहीन व्यक्ति नेपालमा को छ? - सिला खोज्नु पर्ने स्थिति छ।

जे मन लाग्यो त्यो आरोप लगाउने

**वदमासी गर्ने सत्ताधारीको विरोध नगरेर के त्यसलाई फूल-माला अर्पेर स्वागत गर्ने त?**



गिरिजाको यो मानसिकताको, यो छद्मताको अंशियार भएर हिँड्ने महेश आचार्यहरूको "बौद्धिक - स्तर" माथि पनि ठूलो प्रश्न चिन्ह लागेको छ।

जनतामारा आफू चाहिँ "मानवीय" र जनताको पक्ष लिने वाम-प्रतिपक्षीहरू चाहिँ "दानवीय" हुने - यो गिरिजा गूटको अनौठो परिभाषा देख्दा आज सर्व साधारणले आशंका गरिरहेछन्-अब गिरिजा गूटले प्रतिपक्षीहरूलाई सार्वजनिक रूपले आमाचकारी गाली पनि गर्न थाल्ने पो हो कि? कांग्रेसी "प्रजातान्त्रिक संस्कार" अब त्यो स्तरमा नभर्ला भन्ने कुनै आधारै छैन।

"गीता" र "नीतिशास्त्र" हरूबाट उदाहरण र कथानकहरू जोडेर भाषण गर्न रुची राख्ने कांग्रेसी अध्यक्ष कृष्णप्रसाद भट्टराईले गणेशमानलाई समेत "चोर" भनेर उपमा दिइसकेको देख्ने सुन्नेहरूले अब अनुमान गरेका छन् कि - यसरी गिर्दै जाने हुनु भने पराजय र आत्मग्लानिले गलेका यी धूर्त कांग्रेसीहरू अब गणेशमान, मनमोहन वा मोहनबिक्रमहरूलाई "साले, गधा, भाते" भनेर गाली दिदै हिँड्न पनि पछि पर्ने छैनन्।

**वामपन्थीहरू विश्वमै लोप भइरहेका छन्:**

कांग्रेसीहरूको अहिलेको अर्को प्रचार यो पनि रहने गरेको छ। सोभियत संघ र पूर्वी युरोपका विगतका समाजवादी शासनहरूको असफलतालाई "मसला"

गिरिजाको प्रजातन्त्रका शिकार





बनाएर आज "संसारभरि नै वामपन्थीहरू लोप भैसके, अब नेपालमा मात्र वामपन्थी बढ्ने सक्दैनन्, यहाँ पनि ढुल्छन्, यहाँ पनि यिनीहरूको दिन गयो" आदि भनेर उनीहरू हिँड्दैछन्। जनघाती, राष्ट्रघाती गिरिजा आफै यो राग अलाउँदैछन्।

वास्तवमा, सोभियत संघ र पूर्वी युरोपमा वामपन्थी सत्ता ढल्यो भन्दैमा सवैतिर वामपन्थीहरू ढल्यो भन्ने हो भने त हरेक समयमा संसारका कुनै न कुनै कुनामा पूँजीवादी सत्ताहरू पनि ढल्ने गरेका छन्, के तिनलाई लिएर अब पूँजीवादीहरू पनि नेपालमा ढलीसके, ढल्नुपर्छ भन्न मिल्छ ?

आज संसारभरि नै कम्युनिष्टहरू फैलिएका छन्। तीन महिनाभित्र चार चार ठाउँमा अन्तर्राष्ट्रिय कम्युनिष्ट सम्मेलनहरू भैरहेका छन्। विभिन्न धाराहरूमा सक्रिय वामपन्थीहरू आज चीन, कोरिया, क्यूबा, भियतनाम आदिमा

मात्र हैन, भारत र फिलिपिन्स, पेरु र द. अफ्रिकासम्म पनि कहाँ फैलिएका छैनन् ?

विशाल र उल्लेखनीय शक्तिको रूपमा आज विश्वमा वाम-आन्दोलनले रूप र आकार ग्रहण गरिरहेछ। अमेरिका, जापान, र बेलायत जस्ता ठूला पूँजीवादी देशहरूमा समेत वाम-आन्दोलन मौलाइरहेछ। गिरिजाको रेडियो, टि.भि. र गो.प. ले समाचारहरू नदिँदा, साम्राज्यवादीहरूले हियाएर प्रचार गर्दैमा के संसारमा सत्य र न्यायको पक्षमा जनताको आन्दोलन मर्छ ? के संसारमा वामआन्दोलन ध्वस्त हुन्छ र ?

वामशक्तिको ठोस विकासको प्रत्यक्ष उदाहरण नेपाल आफै हो। जनताको सेवा गरेर, जनतासंग भिजेर, जनताको न्यायपूर्ण आन्दोलनको अगुवाई गरेर आज नेपालमा वामशक्ति अधि बढेको छ। यसलाई हियाउनु र यसको निन्दा गर्नु जनतालाई नै हियाउनु र निन्दा गर्नु

हो। संसारमा सत्य र न्यायको पक्षमा उभिएको जनताको आन्दोलन कहिल्यै ढल्दैन। नेपालमा पनि ढल्दैन। त्यसैले गिरिजा गुटले नचाहँदा नचाहँदै पनि नेपालमा वामशक्ति अधि बढ्ने छ, भन्न भन्न फैलने छ।

## प्रतिपक्षीहरू विकास विरोधी हुन् :

आज "विकास र विनाश" मध्ये जनताले एउटा कुरा छान्ने बेला आएको छ भनी गिरिजा-गुटले चुनावी प्रचार गर्दै छ। यस गुटको भनाइअनुसार ऊ आफू चाहिँ "विकास" को पर्याय हो र खास गरी वाम-प्रतिपक्षीहरू चाहिँ "विनाश" का बोतल हुन्। उही ढुंगा-मूढा, आमजनी, तोडफोड आदिसंग प्रतिपक्षलाई जोड्दै गिरिजा-गुट यो प्रचार गरिरहेछ।

यो प्रचार गर्ने नाममा महेश आचार्य जस्ता अर्थशास्त्रीहरू विगतमा

जनघात र राष्ट्रघातका विरुद्ध निहत्था जनताले आन्दोलनमा गिरिजाको गोलीको प्रतिकार गर्न स्वतस्फूर्त रूपले आफ्नो व्यक्त गरी गरेको केही तोडफोडका घटनाहरूलाई "महाविनाश" को रूपमा व्याख्या गर्दै हिडेका छन्। "कराडौं, अराबौं रुपिया" नष्ट भएको "मौद्रिक - भाषा बोलेर यिनीहरू जनतालाई भ्रूठ र भ्रममा डुबाउँदैछन्।

यसबाट उनीहरू आफूले जनता मारेको कुरा छोपिरहेछन्। भ्रष्टाचार, दुराचार, अव्यवस्था र लुट-तन्त्रलाई मौलाउन दिएर गिरिजा-गुटले गरेका विकासविरोधी कुकृत्यहरूलाई के यी "भ्रूठ र ठूला" आवाजहरूले छोप्न सकिन्छ र ?

जनता मूर्ख छैनन्। तथापि, गिरिजा - गुट चाहिँ वास्तवमा यसरी जनतालाई पट-मूर्ख बनाउने कोशिस गर्दैछ। □

-हरिगोविन्द मुडेटेल



## गिरिजा गुटलाई केही प्रश्नहरू

आज जनताले गिरिजा गुटलाई सोध्नु परेको छ -

○ जनघात र राष्ट्रघातका विरुद्ध सडक र सदनमा आवाज उठाउनु, कडा प्रतिकार गर्नु प्रतिपक्षको दायित्व हो। यो दायित्व पूरा गर्ने वाम प्रतिपक्षहरू कसरी अराजक र उद्दण्ड हुन ?

○ धर्मिजा-काण्डको भ्रष्टाचारको आरोपबाट बच्नको लागि पार्टीलाई आफ्नो जमिन्दारी - मौजा जस्तै एकलौटी स्वार्थ सिद्ध गर्ने अखाडा बनाउन खोज्दा आफ्नै ३६ से सांसदहरूद्वारा संसदमा असहयोग भएपछि, यो मध्यावधि चुनाव गिरिजाले गराएका हुन् कि होइनन् ?

तह लगाउनु पर्ने उनको आफ्नै तानाशाहीलाई थियो। तर आज उनी यसको उल्टो भन्दैछन् - सेना र पुलीस लगाएर प्रतिपक्षलाई तह लगाउनुको सट्टा मैले उनीहरूलाई चुनावद्वारा तह लगाउँदैछु।

आफ्ना जायज माग र आवाज सरकारले नसुनेपछि जनतासमक्ष सडकमा जाने प्रतिपक्षलाई सेना वा पुलीस लगाउन सक्थे भनेको के हो ? त्यो कस्तो प्रजातन्त्र हो, जसमा प्रतिपक्ष जनतासमक्ष सडकमा जानु हुँदैन, गएमा सेना र पुलीस लगाउने धम्की दिइन्छ ? के यही बल प्रयोगको धम्कीको नाम नै "कांग्रेसी प्रजातन्त्र" हो ?

□

## के चुनाव "बाहिस्कार" अहिलेको यथार्थ अनुकूल छ ?

हिजोको ने.क.पा. एकताकेन्द्र विभाजित भई बनेको ने.क.पा. एकताकेन्द्र (भिन्नमत समूह) र यस संगठनको सहयोगी मोर्चा संज मो, नेपालले-यो मध्यावधि चुनावको क्रान्तिकारी उपयोग गर्ने नीति कायम राखे तापनि यसरी नै बनेको अर्को संगठन ने.क.पा. एकताकेन्द्र (क. प्रचण्ड समूह) र यसको सहयोगी मोर्चा संज मो (भट्टराई समूह)ले भने चुनाव बाहिस्कार गर्ने नीति अगाडि ल्याएको छ।

३ वर्ष अघि चुनाव उपयोग गर्ने शक्तिले आज देशको स्थितिमा त्यस्तो के तात्त्विक अन्तर आयो र आफ्नो कार्यनीति यसरी बदल्यो ? - स्पष्ट छैन। यो नीति परिवर्तनले त्यस समूहलाई आज व्यापक जनताबाट अलग्याउने संभावना बढेको छ।

देशको स्थिति चाहिँ गिरिजालाई हटाएर महेन्द्रनारायण निधिलाई प्र.म ल्याए पनि राम्रो मान्नु पर्ने खालको कायम छ। यसैका लागि संजमो (डा. बाबुराम भट्टराई समूह) ले पनि हालै मात्र आन्दोलनहरू गरेका हो। तर अहिले फाशिवादी गिरिजा गुटलाई चुनावी बाटोबाट हटाउन सकिने स्थितिमा चाहिँ "बाहिस्कार" को नीति ल्याउनु आफैमा विरोधाभासपूर्ण रहेको छ।

आज बाहिस्कारवादीहरूको यो बाहिस्कारलाई प्रतिक्रियावादीहरूले आफू जित्ने र वामपन्थी हराउने साधनको रूपमा पान प्रयोग गर्दै छन्। कातपय सन्ध्यामा त असचेत र गुट-अहंकार लिप्त कार्यकर्ताहरूले ठाडै प्रतिक्रियावादीलाई सक्रिय चुनावी सहयोग गर्न थालेको वा

पलायन भएको पनि देखिएको छ। बाहिस्कारको नाममा भावनामा बहकिएर वामपन्थीहरूले जित्ने ठाउँका मतपेटिका फाल्ने जस्ता कामहरूतिर बाहिस्कारका असचेत समर्थकहरू लागे भने यसले फासीवादलाई हराउन मद्दत गर्ला कि जिताउन मद्दत गर्ला ?

यसले त्यस समूहको छवि र शक्तिमा निश्चय नै न्हास ल्याउने प्रस्ट संभावना छ। आज ने.क.पा. (मसाल) जस्तो क्रान्तिकारी शक्तिले पनि चुनाव उपयोग जरुरी ठानीरहेको क्षणमा हिजोको आजै क. प्रचण्ड र डा. बाबुरामहरूले नीति फेरुनुमा आफूलाई "अरुभन्दा फरक" देखिउने चाहाना मात्र त लुकेको छैन ? - भन्ने प्रश्न उठिरहेछ।

हिजो गिरिजा हटाउन एकलाएकैले पनि त्यत्रो संघर्ष गर्न जनतालाई सडकमा उतार्ने शक्तिले एकाएक आज आएर "चुनावमा जो जित्ने नि हामीलाई बास्ता छैन" भन्नु के जिम्मेवारीपूर्ण कुरा हुन सक्छ ? मुलुकमा भइरहेका सानातिना नै सही, जनतालाई असर गर्ने घटनाहरूमा क्रान्तिकारीहरूले जनताको पक्षमा लागेर साथ दिनु जरुरी छ कि छैन ? यसको उल्टो आफू नै आम-जनताबाट एकिलएर "शुद्धता" को वकालत गर्नुले के जनतालाई राहत दिन्छ ? "सामन्तवाद र साम्राज्यवाद विरोधी" लचिला कार्यहरूबाट कटेको पार्टीले आम जनतालाई परिचालित गरेर क्रान्ति गर्ला ? के मुठ्ठीभर क्रान्तिकारीहरूले एकै क्रान्ति गर्न संभव छ ? गंभीर प्रश्न उठेको छ।

- गोविन्द 'वैरागी'

○ आफ्नो पार्टीको बहुमत हुँदा हुँदै पनि सरकार गिराउने र राजीनामा दिएर अर्को कोही कांग्रेसीलाई प्र.म. बनाउने अवसर नदिनेले अब भविष्यमा "स्थिर सरकार" कसरी दिन्छ ? २०५ बटै सिट कांग्रेसले ल्याएपनि गिरिजा गुटले देशमा अस्थिरता ल्याउँदैन भन्ने ग्यारेण्टी के ?

○ सरकारी, रेडियो, टि.भि. लाई गिरिजा गुटको "चुनावप्रचार यन्त्र" बनाउनेहरू, जसले आफूले विपक्षीलाई लगाएका आरोपहरू यी माध्यमहरूबाट प्रचार गर्ने गर्छन् तर विपक्षीहरूले त्यसको खण्डनमा बोलेको कुरा प्रचार गर्दैनन् - के तिनीहरूको यो व्यवहारको नाम नै "निस्पक्षता र प्रजातन्त्र" हो ?

○ जन-आन्दोलन २०४६ ले दिएका जन-अधिकारहरू पनि क्रमशः खोस्दै जाने पार्टीले के यहाँ "प्रजातन्त्र" को रक्षा गर्न सक्छ ?

**सेना, पुलीस लगाउनुको सट्टा चुनाव गराएको**  
गिरिजाप्रसाद ऐन जेको हनुमानहरु आज प्रचार गर्दैछन् - प्रतिपक्ष अराजक र उद्दण्ड भएकोले यसलाई तह लगाउन मध्यावधि चुनाव गराइएको हो।



गिरिजाको मायायकीपनको  
धमिलो पानीमा माछा मार्ने

## रा.प्र.पा. को मूल दावी

"कांग्रेस-कम्युनिष्ट दुवै चोर  
हुन्" बरु "हामी नै राम्रो" भन्दै  
यो पार्टी गुण्डादल र, पैसाको  
आडमा जनतामा जाँदैछ ।

हिजो ३० वर्षसम्म यो मुलुकलाई निर्दलीय नामक एकदलीय पंचायती व्यवस्थाका माध्यमबाट लुट्ने, चुस्ने र खोक्रो पार्ने कुख्यात पंचहरु आज राष्ट्रिय प्रजातन्त्र पार्टीको नाममा जनताको घरदैलोमा भोट माग्दै हिंडेका छन् ।

देशभरि पैसाको खोलो बगाएर तूल र पोस्टर एवं भित्ते-लेखन गर्नमा यो पार्टीले आफूलाई निकै अगाडि पारेको छ । हिजो जनताबाट लुटेको संपत्तिबाट र प्रतिगामी शाक्ति केन्द्रहरुका आजका मोटा सहयोगहरुबाट यो पार्टी हिजोको उही " मासु चिउरा र जाँडमा भोट किन्ने " संस्कृति आज समाजमा फलाउँदैछ । सचेत जनतासंग आँखा जुघाएर बोल्न नसक्ने, अपराध-बोधले ग्रस्त यो पार्टी गाउँ-टोलका असचेत मानिसहरुलाई भ्रममा पार्नतिर पुनः सक्रिय भएको छ ।

यसले आज दावी गरेको छ - "हामी अनुभवी र दक्ष सरकार दिने छौं ।"

यसरी राप्रपा गिरिजा-गूटले जनतालाई दिएको विश्वासघात र यसले प्रस्तुत गरेको नालायकीपनको धमिलो पानीमा माछा मार्दै आज आफू "लोकप्रिय" हुने सपना देख्दैछ । "कांग्रेस-कम्युनिष्ट दुवै चोर हुन्" बरु "हामी नै राम्रो" भन्दै यो पार्टी गुण्डादल र, पैसाको आडमा जनतामा जाँदैछ ।

वास्तवमा, रा.प्र.पा. ले "अनुभवी र दक्ष" सरकार दिन्छु भन्नुको अर्थ गत पंचायत कालको ३० वर्ष निरंकुशतन्त्र, भ्रष्टाचार र लुट-तन्त्रको "अनुभव र दक्षता" नै यसले जनतालाई दिन खोज्दैछ भन्ने बुझ्नु पर्दछ ।

३० वर्ष पंचायती शासनका कृत्यहरुबारे आज "आफू भागीदार

छैन" भन्ने रा.प्र.पा. अहिले यो "अनुभव र दक्षता" को दावी गर्दै आफू कुशासनको उपज भएको अप्रत्यक्ष रूपमा स्वीकारिरहेको छ ।

पंचायती अनुभव र दक्षता भनेको जनतालाई ठग्ने, लुट्ने दक्षता नै हो । यो त्यस्तो दक्षता हो, जसले ३० वर्षमा हरेक वर्ष ५६% का दरले महंगी बढायो, जब कि त्यस अवधिमा कर्मचारीको र मजदूरको वार्षिक तलब वृद्धिदर क्रमशः २८ % र १२% मात्र थियो ।

जनताले छिन्ताङ्ग - काण्ड, सुस्ता, महेशपुरकाण्ड, नमिता सुमिता काण्ड, नर्स काण्ड, गाई काण्ड, गधा काण्ड र यस्ता काण्ड काण्डको "अनुभव" हासिल गरेको यो पार्टीलाई मुखभरि जवाफ दिएर पठाउनु जरुरी छ । भारतसंग १९६५ को गोष्प - सन्धि गर्ने यी राष्ट्रघातीहरु आज जुन खाँटी "राष्ट्रवाद" को माला जपे छन्, यो तिनीहरुको पाखण्ड र राष्ट्रघात गर्ने "दक्षता" का बारेमा पनि जनताले उनीहरुलाई मुखभरि जवाफ दिनु जरुरी छ । स्मरणीय छ, २०१७ मा विश्वमा १७ औं गरीव देश रहेको नेपाललाई २०४५ मा पुग्दा तेस्रो सबभन्दा ज्यादा गरीव देश बनाउनेहरु यिनै पूर्व - पंचहरु हुन् ।

रा.प्र.पा. को मूल  
आरोप

३० वर्ष जनता  
चुस्ने, पंचहरुको पार्टी

मुलुकको तुलनामा निकै बढी नै निर्वाह गरेको छ । सदन र सडक दुवैतिरबाट यसले यथेष्ट कार्यहरु गरेको छ । तर गिरिजाको तानाशाहीले प्रतिपक्षको खबरदारीलाई लत्याइदियो ।

यसको मूल दोषी गिरिजा-गूट नै हो । यो कुरा जनतालाई बुझाउनुको सट्टा "कांग्रेस - कम्युनिष्ट दुवै चोर" भनी यी पंचहरु जनतालाई भडकाउँदैछन् । कतिपय ठाउँमा त "वामपन्थीले पनि जितेर पो के गयो र ?" भनी जनतालाई "प्रतिपक्ष भनेको सत्तापक्ष नै हो" भन्ने जस्तो भ्रममा पारी विरोध गर्न पनि यिनीहरु पछि परेका छैनन् । यो उनीहरुको पंचायती चुनाव र बहुदलीय चुनावको फरक नबुझ्नेका जनताको असचेतताबाट नाजायज फाइदा लुट्ने पुनरुत्थानवादी षडयन्त्र मात्र हो ।

कतिपय रा.प्र.पा. का नेताहरुले त के सम्म पनि भन्ने, भन्ने - "कांग्रेसले जनतालाई गोली हान्यो, कम्युनिष्टले चाहिँ जनतालाई गोली खान जुलुसमा लग्यो ।"

यसो भनेर यी पंचायती-भूतहरु जनतालाई आन्दोलनको विपक्षमा खडा गर्ने चेष्टा गर्दैछन् ।

जन-आन्दोलन गर्नु जनताको हक हो । त्यसको नेतृत्व गर्नु जनमुखी प्रतिपक्षको दायित्व हो । त्यसको निमित्त लागि पर्नु भनेको के हतियारा सरकारले जनतालाई गोली हान्नु सरहको अपराध हुन सक्छ ?

यसबाट देखिएको छ - जनता आफ्नो मार्गको लागि सडकमा नउत्र्न र प्रतिपक्ष जनताको नेतृत्व गर्ने दायित्वबाट पछिपार्नु भन्ने कुरा रा.प्र.पा. चाहन्छ ।

यसबाट के देखिएको छ भने, रा.प्र.पा. जनतालाई भेडा-वाखासरह ठान्छ, जसलाई किन्न र पिछलग्ग बनाउन मात्र सही हुन्छ ।

त्यसैले राप्रपा जनताको आन्दोलनलाई "अराजकता" को रूपमा व्याख्या गर्दैछ । □



एमालेको सरकार त्याउन क्यारील गृहिणीहरू

## साम्यवाद के चाहन्छ ?

- शोषक र शोषितको भेदलाई मेटेर उत्पादनको साधन - मेशीन, भूमि, कच्चा पदार्थ तथा उत्पादित वस्तुहरूको स्वामी व्यक्तिलाई होइन, समाजलाई बनाउनु।

- सबै व्यक्तिहरूलाई योग्यता अनुसार काम गराउनु।

- जीवनका लागि आवश्यक वस्तुहरू, यन्त्रहरूको उपयोगबाट मिल्ने अवकाश र मानसिक विकासको अवसरलाई अपेक्षा अनुसार सबैलाई समान रूपले बाँड्नु।

माथिका प्रथम र दोस्रो जवाफ हेरेर कयौँ मानिसहरू भन्छन् -

"उफफ ! त्यसो भए साम्यवाद व्यक्तिगत स्वतन्त्रताको ठूलो शत्रु हो ! त्यसको लागि व्यक्ति न यन्त्रको पुर्जा भन्दा बढी होइन रहेछ । त्यसैले व्यक्ति समाजको हातको कठपुतली मात्र हो ।"

यसको उत्तरमा साम्यवादीहरूले भन्ने छन् -

साम्यवादले पूँजीवादको कैयौँ गुना वढी व्यक्तिगत स्वतन्त्रता दिन्छ । यो कुरा बताउनका लागि पूँजीवादको सक्कली रूप हेर्नु पर्दछ ।

पूँजीवादीहरू जुन व्यक्तिगत स्वतन्त्रताको ढोल पिदछन्, त्यसको सक्कली रूप के हो ? त्यो स्वतन्त्रता समाजका कतिलाई प्राप्त भइरहेको छ त ?

स्मरणीय छ - सम्पूर्ण स्वतन्त्रताहरूको जननी हो - आर्थिक स्वतन्त्रता ! त्यो आर्थिक स्वतन्त्रता कतिलाई प्राप्त छ त ? केवल उनीहरूलाई मात्र प्राप्त छ, जोसँग धन छ, अर्थात् जो पूँजीपति हो । के यो कुरा होइन र ?

पूँजीपतिले हजारौँ मजदूरहरूलाई किन्न सक्दछ, हो, दासलाई जस्तो होइन, बरु त्यसभन्दा पनि नराग्री किन्न सक्दछ ! दासको लागि हरेक हालतमा पनि मालिक खाना - कपडा दिनको लागि बाध्य थियो, किनकि त्यसो नगर्ने हो भने उसको त्यस व्यक्तिमाथि परेको पूँजी डुल्ने भय हुन्थ्यो ।

तर मजदूरको लागि ?

जबसम्म मजदूर स्वस्थ हुन्छ, काम गर्न सक्दछ, जबसम्म उसबाट काम लिँदा नाफा हुन्छ, तबसम्म उसको श्रमको आधी-तिहाई मजदुरी दिएर उसबाट काम लिइन्छ । यदि बजार भन्दा भयो भने र मजदुरी घाटा-व्यापार हुन थाल्यो भने पूँजीपतिले त बस्, कारखानाको ढोकामा ताला लगाइहाल्छ । हजारौँ मजदूर-जसबाट उनीहरूको घरबार खोसिएको हुन्छ, जसबाट उनीहरूको हातको काम खोसिएको हुन्छ - ती भोकै किन नमरुन् !

यदि मजदूर बिरामी भयो भने वा बूढो भयो भनेतापनि स्वस्थ अवस्थाको एक-एक थोपा रगत पनि चुसेर पीउने मालिक त्यस मजदूरलाई बेरंग जवाफ दिनका लागि पूँजी स्वतन्त्र छ । हजारौँ मजदूर तथा उनीहरूको परिवारले यो कस्तो व्यक्तिगत स्वतन्त्रताको स्वर्गीय आनन्द लुटिरहेको ! शायद तपाईं उनीहरूलाई यसकारणले स्वतन्त्र भन्नु हुन्छ, किनकि आँखा छलेर उनीहरू आत्महत्या गर्न सक्छन् ! मजदूरहरूलाई छुडौँ, खोज्दै जाने हो भने - अरु पनि कतिपय व्यक्तिहरूले यस्तो व्यक्तिगत स्वतन्त्रताको उपयोग गरिरहेको पाउनु हुनेछ !

# साम्यवाद र व्यक्तिगत स्वतन्त्रता

## राहुल सांकृत्यायन

पूँजीवादीहरू जुन व्यक्तिगत स्वतन्त्रताको ढोल पिदछन्, त्यसको सक्कली रूप के हो ? त्यो स्वतन्त्रता समाजका कतिलाई प्राप्त भइरहेको छ त ?

के तपाईं भन्न सक्नु हुन्छ - संसारमा कुन चाहिँ साधन वा व्यक्ति पूँजीपतिहरूद्वारा किनिएका छैनन् ? के समाचार-पत्रहरूले जनताको अगाडि स्वतन्त्र विचार राख्न सक्छन् ? के बेलायत र अन्य मुलुकका

अखबारहरू र प्रेसहरूमाथि अधिकार जमाउनका लागि अति नै धेरै अग्रसर भइसकेका छन् ।

के लेखक र कविहरूलाई पूँजीपतिहरूले किनेका छैनन् त ? संसारमा त्यस्ता



करोडपतिहरूले, पत्र-पत्रिकाका मालिकले पत्रकारिता-कलालाई आफ्नो हातको कठपुतली बनाएका छैनन् ? अखबारहरूलाई पहिले अलिकति केही स्वतन्त्रता थियो होला, तर आजभोलि त त्यो पूँजीपतिहरूको गुलाम भएको छ ।

भारतमा पनि जुन अखबारहरूले स्वतन्त्रता र क्रान्तिकारी विचारहरूको वकिल बनी आफ्नो जग मजबूत गरे, ती अखबारहरूले पनि सफलता प्राप्त भएपछि नै आफ्नो प्रवृत्ति बदल्नमा ढीला गरेनन् । अब त्यो समय त्यति धेरै टाढा छैन, जब यहाँका अखबारहरूले पनि अन्य देशका जस्तै पूँजीपतिहरूको हातमा गई, उनीहरूकै भलाइको कुरा गर्नु नै आफ्नो कर्तव्य ठान्नेछन् । हामीकहाँ अहिले पूँजीपतिहरूको यस कुरामा धेरै कम मात्रै ध्यान जानुको कारण थियो - लामो समय सम्भावना र पूँजी डुल्ने डर ! जुन अखबारको अधिक भन्दा अधिक आम्दानी पूँजीपतिहरूको लागि विज्ञापनबाट हुन्छ, ती अखबारहरूले कहाँसम्म आफ्नो स्वतन्त्रता कायम गरीराख्न सक्छन् ? अहिले भारतीय पूँजीपतिहरू

मानिसहरूको संख्या अति नै नगन्य छ, जसले आफ्नो प्रतिभा र कलम बेचेर नखाएको होस् । जे जति - औलामा गन्न पनि गाह्रो हुने गरी केही स्वतन्त्र कलमका धनीहरू यस संसारमा पाइन्छन्, ती सैकडौँ व्यक्ति मानिसहरूको जीवनमा भएको स्वतन्त्रता-संग्रामका अवशेषहरू हुन्, जो असफल भएर, कुनै प्रख्यातिर उल्लेखविना नै यस संसारबाट विलीन भएका थिए ।

र राजनीतिज्ञ ?

राजनीतिज्ञहरू त अब बढी पूँजीपतिहरूका दासहरू हुन् । संसारका राजनीतिज्ञहरूलाई हुनुस् त, तपाईंलाई यो कुरा राम्रै नै थाहा हुनेछ । सबै देशका मुन्नीमण्डलहरूमा कारखाना, बैंक र प्रेसका मालिकहरूकै वर्चस्व त भरमार रुपमा छ ।

राजनीति त शक्तिको स्रोत हो । त्यसैले त्यसलाई पूरै रुपमा हत्याउनु पूँजीपति मालिकहरू आफ्नो अत्यन्त आवश्यक कर्तव्य ठान्दछन् । पूँजीवादी देशहरूको संसदका चुनावहरू केवल पैसाकै भरसामा लडिन्छन् । जहाँ मतदाताहरूलाई रूपायि पैसा घुसको रुपमा दिइदैन - त्यस्ता

देशहरू अत्यन्त कम छन् - त्यहाँ पनि बोली र प्रेसलाई किनेर राखिन्छ । यातायातका साधनहरू मोटर, हवाई जहाज, रेलहरूमा पानी भै पैसा बगाइन्छन् ।

के जोसँग पैसा छैन, केवल आफ्नो योग्यता, त्याग र सेवाको भरसामा तिनीहरूले चुनावमा कहिले पनि सफलता प्राप्त गर्न सक्दैनन् ? गाउँका अनपढ - अज्ञान मानिसलाई पनि थाहा छ - चाँदीका मोहरहरूको वर्षा नगरीकन कुनै पनि व्यक्ति चुनावमा जित्न सक्दैन !

"प्रजातान्त्रिक" संस्थाहरूका लागि यही मतदान नै व्यक्तिगत स्वतन्त्रताको उदाहरणको रुपमा बताइएको छ । जबसम्म एक व्यक्तिको हातमा अपार धनराशि हुन्छ र हजारौँ व्यक्तिहरू गरीब र आश्रयहीन हुन्छन्, तबसम्म मत-सम्मतिको खरीद विक्री नभइरहन सक्दैन ।

के पण्डित, मौलवी, पादरीहरू व्यक्ति - स्वतन्त्रताका मालिक हुन् ? उनीहरूको त अस्तित्व समेत पूँजीपतिहरूको कृपांमाथि निर्भर छ । उनीहरूका ठूला-ठूला मन्दिर, आश्रम - घर, लामा लामा धोतीहरू, विलाशी वस्त्र र आभूषण, सबै सबै पूँजीपतिहरूकै देन हुन् । जहाँ सबै भन्दा कम स्वतन्त्रताको आशा गर्न सकिने ठाउँ छ, हो, ती यही धर्मका ठेकेदारहरू र उनीहरूका धार्मिक संस्थाहरू हुन् ।

देशका राजा - महाराजाहरूकहाँ त प्रजाको लागि व्यक्तिगत स्वतन्त्रताको शब्द नै प्रयुक्त हुन सक्दैन । त्यहाँ त जनताको ज्यान-माल, इज्जत - आबरु सबै अन्नदाता - राजा-महाराजाहरूको मुट्टीमा हुन्छ ।

तपाईं धृष्य बल्दो - मशाल लिएर संसारको कुना - काप्चामा खोजेर आउनुस् । तपाईंले व्यक्तिगत स्वतन्त्रता कुनै पनि पूँजीवादी देशमा खोजेर पनि पाउन सक्नु हुन्न, तब यो केवल एउटा व्यर्थको शब्द मात्र हो भनेर तपाईंलाई थाहा हुनेछ । अथवा यदि त्यो शब्द कहिँ कतै सार्थक रहेछ भने त्यो पनि मुट्टीभरका धनी-मानी पूँजीपतिहरूको लागि मात्रै सार्थक हुन्छ ! त्यहाँ यस्ता लम्बाचौडा शब्दहरूबाट जनतालाई बहकाउने - भड्काउने उद्देश्य पूर्ति गर्ने गरिन्छ र सोफासीधा मानिसहरू "कागले कान लाग्यो ..." भनेर प्रचार गरेपछि आ-आफ्नो कान नछ्मीकन कागको पछि पछि दौड्ने गर्दछन् । उनीहरूले सम्झनु - बुझ्नु पर्दछ - जबसम्म संसारको सबैभन्दा ठूलो शक्ति - धन केवल मुट्टीभर मानिसहरूको हातमा केन्द्रित रहीरहन्छ, तबसम्म उनीहरूले उनीहरूभन्दा ठूला-सपना सबै प्रकारको मानिसहरूलाई किनबेच गर्ने काम गरिरहन्छन्, किन-बेच गरिएको मानिस कहिले स्वतन्त्र हुन सक्दछ र ?

हो, सबै त थाहा भो होला, तपाईंको "व्यक्तिगत स्वतन्त्रता" धोखा दिनुलाई प्रयोग गरिएको पर्दा हो । साम्यवादले धनलाई व्यक्तिको हातमा रहन दिदैन र आर्थिक दृष्टिले सबैलाई समान बनाउँदछ । त्यसैले साम्यवाद निश्चित रुपमा व्यक्तिगत स्वतन्त्रताको ठूलो सहायक हो !

- (राहुल सांकृत्यायनद्वारा लिखित "साम्यवाद ही क्यो ?" पुस्तकबाट सान्दर्भिक अंशको अनुवाद)

साम्यवादले पूँजीवादको कैयौँ गुना वढी व्यक्तिगत स्वतन्त्रता दिनेछ ।

# चुनावी अवसरवादका केही पक्षहरू

-चन्द्रदेव नेपाली

तसलीमा नसरीनले  
दर्शाएको चित्र हामीले पनि  
दोहोर्‍याउने हो

विख्यात बांग्लादेशी लेखिका तसलीमा नसरीनको बहुचर्चित उपन्यास "लज्जा" मा उनले विभिन्न कुराका अतिरिक्त एउटा महत्वपूर्ण पक्षलाई पनि प्रकाशमा ल्याएकी छिन् । त्यो पक्ष हो - चुनाव लड्ने राजनैतिक पार्टीहरूको अन्ध-सत्तालिप्साबाट उत्पन्न भएको चरम अवसरवाद ।

धर्मनिरपेक्ष देश बांग्लादेशलाई मुस्लिम कठमुल्लावादीहरूले "इस्लाम धर्ममा आधारित देश" बनाएर अन्य धर्म मान्ने देशभक्त बांग्लादेशीहरूलाई बस्न, टिक्न नदिएको कुराको भण्डाफोर गरिएको यस उपन्यासमा देखाइएको छ - उग्र इस्लामी पार्टीहरूका प्रतिक्रियावादी लुटाहाहरू, बलात्कारीहरू, उपद्रवकारीहरू धार्मिक उन्मादमा डुबेर हिन्दू वा धर्म निरपेक्षतावादीहरूमाथि लुटपाट गर्दैछन्, पसल पसललाई तोडफोड गर्दैछन्, मन्दिरहरू भत्काउँदैछन्, घरघरमा आगो लगाउँदैछन्, मान्छे मार्दैछन्, अपहरण र बलात्कार गर्दैछन् ।

यसका विरुद्ध सत्तारूढ पार्टी लगायत अन्य विपक्षी पार्टीहरू पनि सांप्रदायिक एकताको पक्षमा वकालत गरेर वक्तव्य दिँदैछन्, सभा र जुलूस गर्दैछन् - ऐक्यबद्धता हातेमालो कार्यक्रम गर्दैछन् । देखाउनका लागि सबैथोक गर्दैछन् । तर जब रात-साँझ साँच्चै त्यहाँ गुण्डाहरूले साँच्चै लुटपाट र बलात्कार गर्न थाल्छन्, त्यसका विरुद्ध ती पार्टीमा संलग्न छिमेकी मुस्लिमहरू कोही पनि घर बाहिर निस्कंदैनन् । गुण्डाहरूलाई समातेर कारबाही गर्न सरकार वा यी पार्टीहरूका मान्छेहरू वा पुलिस कोही पनि तयार छैनन् । लुटिएका हिन्दू साथीहरूलाई सहानुभूति दिने काम मुस्लिम उदारतावादी साथीहरूले गर्छन्, तर सब देखावटी ।

यसको पछाडिका विविध कारणहरूमध्ये तसलीमा नसरीनले दर्शाएको एउटा कारण यही चुनावी अवसरवाद हो ।

उदारवादी, प्रगतिशील पार्टीहरू सांप्रदायिक एकता चाहन्छन्, तर ती गुण्डाहरूलाई कारबाही गर्न पनि चाहंदैनन् । किनभने, यसो गर्दा त ती कट्टर मुस्लिमहरू उनीहरूको पार्टीप्रति चिठिने संभावना हुन्छ, र भोलि हुने चुनावमा भोट पाइन् । त्यसैले उनीहरू भोलि चुनावको लागि मतदाताहरू सबैलाई रिझाउने प्रयास गर्छन् । बीचको बाटो समाउने प्रयास गर्छन् । सांप्रदायिक एकताको जुलूस निकाल्नु एउटा राम्रो कुरा हो, तर यो बीचको बाटो मात्र हो । जरुरी थियो - गलत तत्वहरूलाई एक्याएर ठोस कारवाही गर्नुको । तर यसो गर्न



उनीहरू तयार भएनन् । मात्रा फरक रहयो तर प्रायः सबै चुनावी पार्टीहरूले यस्तै व्यवहार गरे । फलतः हज्जाराँ हिन्दूहरूले बांग्लादेशमा फेरि एक पल्ट देश छाडेर भारत भाग्नु पर्ने स्थिति उत्पन्न भयो । धेरै मानिसहरू हराए, मरे, बलात्कारमा परे ।

यो त बांग्लादेशको कुरा भयो । हाम्रै नेपालमा पनि गत आम चुनाव र त्यसपछिका स्थानीय निकायका चुनावहरूमा यस्तै चुनावी अवसरवाद छयासछयास्ती प्रकट भयो । बांग्लादेशको जस्तो घटना यहाँ त्यसरी नै नघटेको हुनाले त्यस्तै घटना यहाँ दोहोरियो भन्न भिन्नैन । तर प्रवृत्ति भने एउटै थियो । कतिपय ठाउँमा त यो यसभन्दा एक पाइला अगाडि नै पनि थियो ।

० यो लेखक आफै संलग्न एउटा चुनावी क्षेत्रमा हामी वामपन्थीहरूले चुनावको दिन स्वयंसेवामा खटिएका बेलामा आफू आफूबाटै चन्दा उठाएर दिउँसो चनाको तरकारी र चिउरा खाजा खाने बन्दोबस्त गरेका थियौं । केही भाइहरू र बहिनीहरूले सार्वजनिक पाटीमा चना पकाए । कागजका टुक्राहरूमा परेका । सबैले खाए ।

बस् ! यो घटनालाई लिएर स्थानीय कांग्रेसीहरूले भोट खसाल्न आउँदै गरेका मानिसहरूलाई यसी भनेर भड्काउँदै थिए - "भाउजू ! दिदी ! काकी ! काका

! हेर्नुस् त वामपन्थीहरू फलाना फलाना बाहुन, क्षत्रीका छोराछोरीहरू पनि दमाइ कामीसंग हातमा हात मिलाएर तरकारी चिउरा खाँदैछन् । त्यसैले हेर्नुस्, अन्तिम समयमा पनि हामी तपाईंहरूलाई संझाउँदै छौं - वामपन्थीहरू भनेका जातभात नमान्नेहरू हुन् । त्यसैले उनीहरूलाई भोट नदिनुस्, हामीलाई दिनुस् ।"

बास्तवमा यस प्रचारले गर्दा केही मानिसहरूले हाम्रा पक्षमा भोट हालेनन् ।

० यो कुरा थाहा पाएर हाम्रा केही आलाकाँचा साथीहरू पनि प्रचारमा जान खोज्दै थिए र भन्न खोज्दै थिए - "भाउजू ! दिदी ! काकी ! काका ! हैन ब्यारे, हामीले दमाइ कामीसंग बसेर खाजा खाएकै छैनौं । हामी त्यस्तो गर्छौं भनेर कांग्रेसीहरू भूठ बोल्दैछन् ।"

तर केही सचेत साथीहरूले उनीहरूलाई रोके र हामीले यस्तो कुरा भन्यौं - "भाउजू ! दिदी ! काकी ! काका ! जातभातको भेदभाव भनेको बेठीक कुरा हो, हाम्रो संविधानले पनि जातभातको विरोध गर्छ, हामी वामपन्थी पार्टीहरू त भनौं यसका विरुद्ध छौं । यहाँसम्म कि नेपाली कांग्रेसको घोषणापत्रमै पनि जातभातको विरोध गरिएको छ । तर यिनै कांग्रेसीहरू आफ्नै सिद्धान्त समेत त्यागेर तपाईंहरूका सामु जातपातको पक्ष लिँदैछन् । जातपातको पक्ष लिनु बेठीक छ । त्यसैले "ठीक" को

पक्षमा लागेका हामीलाई नै भोट दिनु होला । उनीहरूको कान फुकाइबाट नभड्किनु होला ।"

माथिको उदाहरणमा उल्लिखित कांग्रेसी व्यवहार र हाम्रा आलाकाँचा साथीहरूले अँगाल्न खोजेको व्यवहार एउटा चरम अवसरवाद हो - चुनावी अवसरवाद !

भोट तान्नको लागि जे पनि भन्ने ? भोट तान्नको लागि जे पनि गर्ने ? जनतालाई ठीक कुरा बुझाएर एक पाइला माथि उचालेर चेतनशील बनाएर भोट माग्ने कि उनीहरूमा भएको गलत चिन्तन, गलत धारणालाई नै भरेड बनाएर, भन्नु भन्नु मजबूत पारेर भोट माग्ने ?

यो प्रश्नमा हाम्रो देशमा हाम्रै कार्यकर्ताहरूलाई पनि धेरै कुराहरू नेतृत्वले बुझाउन सकेको छैन ।

यसमा हाम्रा पार्टीहरू सजग नहुने हो भने तसलीमा नसरीनले चित्रण गरेको बांग्लादेशी समाज कै जस्तो विकृति हाम्रै देशमा पनि प्रचलन र प्रकट रूपमा देखा पर्न सक्नेछ ।

० विगत पञ्चायती आम चुनावमा जात - जाति र धर्म संप्रदायको आड लिएर चुनाव प्रचार गरिन्थ्यो । माथ्यो बाहुनको घरमा गएर भनिन्थ्यो - "काका ! तपाईंहरू पनि हिन्दू र बाहुन, म पनि हिन्दू र बाहुन, त्यो मेरो प्रतिद्वन्दी तामांग, त्यसको धर्म अर्कै हो, कुन हो कुन हो ? त्यसलाई भोट दिएर आफ्नै जातको खुट्टामा बँचरो नहान्नु होला !"

अनि तल्लो घर तामांगकहाँ गएर भनिन्थ्यो - "काका ! जे भए पनि म डाँडा गाउँकै मान्छे हुँ, त्यो मेरो प्रतिद्वन्दी गैरी गाउँको हो । डाँडा गाउँ र गैरी गाउँको यत्रो पुस्तौं पुस्तादेखिको शत्रुता र मारकाट देखिहाल्नु भा" छ । के अब त्यही नीच गैरी गाउँलेलाई तपाईं भोट दिनु हुन्छ त ?

० पञ्चायतमा ठाउँ-ठाउँमा चुनावको दश दिन अघि पैसा बाडिन्थ्यो । चुनावकै दिन विहान सबेरै र भोट खसाल्न थालेपछि पनि पैसा, जाँड, रक्सी, मासुमा भोट किन्ने काम हुन्थ्यो । पञ्चायती नाइकेहरू हेमबहादुर मल्ल, बट्टी मण्डल र आफूलाई राम्रै बौद्धिक व्यक्ति मान्ने प्रकाशचन्द्र लोहनी समेतले असचेत गाउँले महिलाहरूलाई फरिया बाँडेर भोट लिएका उदाहरणहरू ताजा नै छन् ।

० काठमाण्डौंमा चुनावको एक महिना अघिदेखि जोगमेहरका गुण्डाहरू हातमा दश, पन्ध्र वा पच्चीस हजार लिएर गाउँ - टोलका स्थानीय सामाजिक नेहरूमा पुग्दाहरूलाई टाँक्दै सामानहरू किनीदिन दौडिन्थे । यो इतिहास



पनि पुरानो भएको छैन ।

० राम्रो आचरण भएका स्वाभिमानी युवाहरूलाई भुट्टा मुद्दाहरूमा फँसाएर वा गाँजा र अफिमको लतमा तानेर ती गँजडी वा अफिम्चीहरूका नाइकेहरूलाई पैसाले किनेर पनि "पंचायती चुनावहरूमा" एउटा मण्डलेले जित्ने कोशीस गर्थ्यो । अर्को प्रतिद्वन्द्वी मण्डले उसले भन्दा बढी गाँजा र उसले भन्दा बढी अफिम लिएर तिनीहरूकहाँ पुग्थ्यो ।

० "साइला दाइ । त्यो मेरो प्रतिद्वन्द्वीलाई भोट दिन्छु त भन्छौ, तर याद गर नि ! त्यसले जित्यो भने त तिमी यो चिया पसलमा अहिले तिमीले खेलाइरहेको जुवा बन्द गरिदिन्छ नि । बरु मतिर लाग, म तिमीलाई जुवा, जोडको मामलामा पुलीसबाट बचाउने जिम्मा लिइदिन्छु ।"

० टोलमा कारखानामा काम गर्ने आइमाईहरूलाई सामूहिक बलात्कार गर्ने गुण्डाहरूका विरुद्ध जनताले पुलीस थानामा उजूरी दिन्थ्यो । जोगमेहेर-गुट गएर छुटाएर ल्याउँथ्यो । भनिन्थ्यो - "मेरो गुटमा लाग, जे गर्न पनि पाइन्छ !"

० पंचायती कुशासनमा भोटका लागि, चुनाव जित्नेका लागि जे पनि भनिन्थ्यो र गरिन्थ्यो भन्ने कुराका यस्ता उदाहरणहरू असंख्य छन् ।

देशमा पंचायती व्यवस्था बदलियो तर पंचायती चुनावी - संस्कृति बदलिएको छैन ।

छिमेकी देश भारतको फस्टाउँदो "बिहारी शैली" र अन्य पूँजीवादी देशहरूका चुनावी अभियानहरू हेर्दा निश्चित रूपमा भन्न सकिन्छ - यो व्यवस्थामा पूँजीको होडबाजीमा नैतिकता र अनैतिकताको ख्याल जसरी अर्थतन्त्रमा राखिन्छ, त्यसरी नै राजनीतिमा पनि राखिन्छ । यो पूँजीवादी व्यवस्थाको अभिन्न चरित्र नै हो ।

० कतिपय वामपन्थी मित्रहरूको भनाइ के सुनिन्छ भने "यस्ता पूँजीवादी चुनावहरूमा यस्तै नगरी जितिन्छ, त्यसैले हामी पनि हात बाँधेर बस्दैनौं ।"

हो, हामीले हात बाँधेर बस्ने त कुरै आउँदैन । तर, हामीले पनि यस्तो अनैतिक चुनावी शैली अपनाउने हो भने वामपन्थी र प्रतिक्रियावादीहरूमा अन्तर नै के रहयो ? हाप्पा हातहरू प्रतिक्रियावादीहरूका यी गलत र पतनमुखी चुनावी शैलीको भण्डाफोर गर्न र जनतालाई राम्रो व्यवहार र शैली प्रस्तुत गर्नका खुल्लु पर्छ । तिनले अपनाउने गलत प्रवृत्तिको प्रतिकारका लागि खुल्लु पर्छ ।

"उसले गाउँको कुछुरा चोर्नु हुन्छ भने मैले गाउँको हाँस चोर्न किन नहुने ?" भन्ने हो भने गाउँमा अरु थोक

त होला, तर गाउँमा चोरी कार्य चाहिँ रोकिन्छ, त्यो भन्न भन्न फस्टाएर जाने छ । यो भनेको, जुन कुरो रोकनु पर्छ भनी हामी लागेका छौं, त्यही कुरो फस्टाउने कामलाई हामी आफैले बढावा दिनु हो । देशका मामलामा पनि यही कुरा लागु हुन्छ ।

यसै सन्दर्भमा चुनावलाई जनताको चेतनास्तर र संस्कृति समेत उँचो पार्न उपयोग गरी उनीहरूलाई संगठित र भन्न भन्न आत्मबलले युक्त बनाउनुको साटो यसको उल्टो असर र परिणाम छोड्ने अरु केही अवसरवादी चरित्रहरूबाट पनि जनपक्षीय शक्तिहरू सचेत रहनै पर्छ ।

तिनीहरू मध्ये एक हो - जनतालाई - "स्वतन्त्र विवेकयुक्त मानव" हैन, किन्ने बेच्ने वस्तु (commodity) ठान्ने चरित्र र प्रवृत्ति ! यसमा पैसाले उनीहरूको भोट किन्न खोज्नु वा भोज खुवाएर भोट लिन खोज्नु वा युवाहरूलाई रक्सी-बियरको लोभमा तानेर स्वयंसेवक वा चुनावी कार्यकर्ता बनाउन खोज्नु मात्र पर्दैन ।

यसमा अर्को एक कुरा पनि पर्छ, त्यो हो - भूठ बोलेर भोट तान्नु ! जनतालाई भूठा र रंगीन आश्वासन र लोभ देखाएर उनीहरूलाई आफूतिर तान्न प्रतिक्रियावादीहरू जोततोडले लाग्ने गर्छन् । यसको जवाफमा जनपक्षीय शक्तिहरूले सही र वास्तविक कुरा मात्र जनतालाई बताउनु पर्छ । उनीहरूलाई भुक्त्याएर हैन, हामीले उनीहरूलाई सचेत गराएर आफूतिर तान्नु पर्छ । त्यस्ता भूठाप्रचार गर्ने तत्वहरूको भण्डाफोर गर्न पनि हामी पछि पर्नु हुन्न ।

चुनावमा फर्जी मतदान गर्ने वा आफूले सकेमा बुध क्याप्चर नै गर्न पनि पछि पर्नु हुन्न भन्ने सोच राख्ने मित्रहरू पनि हाम्रो आन्दोलनमा केही हुनु हुन्छ ।

फेरि पनि के कुरा निश्चित हो भने, हामीले प्रतिरक्षाका यावत उपायहरू अपनाउनु पर्छ । फर्जी मत राख्ने वा बुध क्याप्चर गर्न खोज्नेहरूका विरुद्ध कडा प्रतिकार गर्नु पर्छ । तर आफै हामी पनि उनीहरूले जस्तै गर्छौं भने, त्यसले देखाउँछ - मौका मिलेमा त हामी पनि अनैतिक हुन पछि नपर्ने रहेछौं ।

"जसरी पनि जित्ने" भन्ने भावनाबाट जो अभिप्रेरित हुन्छन्, तिनीहरूले "जसरी पनि, जे गरेर पनि आफ्नो फाइदाको लागि" काम गर्ने भण्डाचारी प्रवृत्तिलाई नै स्वीकार गरेको ठहर्छ । यसले समाजमा विद्यमान "भ्रष्ट" प्रवृत्तिलाई प्रोत्साहन दिन्छ कि निरुत्साहित गर्छ ? हामीबाट जनताले के सिकला ? हामीबाट जनताले के आशा गर्ला ?

यस बारे हामीले गम्भीर हुनै पर्छ ।

अर्को एक पक्ष पनि यहाँनै चर्चा योग्य छ, जसबारे हामीकहाँ अत्यन्त कम चर्चा भएको छ र कम ध्यान गएको छ । त्यो हो - चुनावी खर्च उठाउने तरीका !

पूँजीपतिहरू चुनावलाई "लगानी गर्ने राम्रो उद्योग" बनाउन चाहन्छन् । उनीहरूले चन्दा दिएर पार्टीहरूलाई किन्न खोज्छन् । उनीहरू ठूलै रकम चन्दा दिन तत्पर हुन्छन् तर त्यसको पछाडि उनीहरूको स्वार्थ जोडिएको हुन्छ । यो कुरा हामीले बुझेनौं भने हामी पनि तिनको फन्दामा नराखी फस्दछौं ।

एउटा पूँजीपति र पूँजीवादी राजनीतिज्ञको नंगमासुको भै याढा संबन्ध हुन्छ । पूँजीपति पैसा र साधनहरू दिएर पूँजीवादी राजनीतिज्ञहरूबाट आफ्नो पक्षमा सरकारी नीति, नियमहरू बनाउन लगाउँछन्, जनतालाई लुट्ने कानूनहरू बनाउन लगाउँछन् र उनीहरूको शोषण विरुद्ध उठ्ने जनतामाथि दमन गर्न लगाउँछन् ।

यदि हामी पनि तिनै पूँजीपतिहरूको भर परेर तिनकै चन्दा राशिबाट चुनाव लड्छौं भने हामीबाट पनि पछि उनीहरू त्यो "चन्दा" को "बदलामा" आफूलाई फाइदा हुने कुरा गर्न बाध्य गराउन हामीकहाँ आइपुग्छन् । हामी "नूनको सोभो" गर्न बाध्य हुन्छौं, किनभने, हामीलाई फेरि फेरि पनि उनीहरूसँग हात पसारन जानु पर्ने हुन्छ नै ।


यो भनेको हामीले आफ्नो "जनपक्षीयता" गुमाउनु हो । हामी जनताको पक्षमा काम गर्न चाहन्छौं । महंगी, भण्डाचार बढाउनेहरूसँग लडेर जुधेर मात्र जनताले राहत पाउँछ । तर जब तिनै महंगी र भण्डाचार बढाउनेहरूसँगै हाम्रो "लेन-देन" चल्न थाल्छ, तब हामीले जनताको पक्षमा कसरी दक्तो काम गर्न सक्छौं ?

त्यसैले, हामीले चुनावी खर्चका लागि घरघरै गएर, सडक सडकमा गएर जनताबाटै चन्दा उठाउनुपर्छ । श्रममा बोच्नेहरू कै सानो सानो सहयोग पनि जताततै उठाउँदा पूँजीपतिहरूले दिनेभन्दा ज्यादा रकम जम्मा गर्न हामी सक्छौं । यसका लागि मिहेनत ज्यादा गर्नु पर्छ तर यो नै एक मात्र सही उपाय हो । यसो भएमा मात्र हामी पछिसम्म पनि संसद वा सरकारमा पुगी काम गर्दा जनताप्रति जिम्मेवार हुन सक्छौं, तस्कुर, कालोबजारी र शोषकहरूसँग लड्न हामीलाई अठोटो कम पर्नेछ, हाम्रो मनोबल बढ्नेछ ।

यी सुभावहरूलाई "आदर्शवादी" सुभाव मान्ने मित्रहरू पनि केही भेटिएका छन् । उनीहरूलाई म के प्रश्न गर्न चाहन्छु भने- त्यसोभए के शोषक वर्गीय पार्टीहरूकै वर्ग शैली र वर्ग प्रवृत्ति अंगालेर नै हामी शोषित जनताको भलो गर्न सक्छौं ? के यस्तै संस्कृतिले समाजलाई प्रगतिशील बाटोमा अघि बढाउँछ ? □

प्रतीक्षाको फल मीठो हुन्छ

नयाँ मनोरंजक र  
विचारोत्तेजक  
सूचना-सामग्रीहरूको  
अत्याधुनिक स्रोतको  
रूपमा प्रकाशित हुँदैछ



ज्ञानवर्धक,  
जीवनमुखी र  
प्रगतिमुखी

मूल्यांकनको सहकर्मी

युवा  
मासिक पत्रिका

प्रकाशनको तयारी भैरहेको छ

युवाहरूको लागि  
तपाईं कस्तो खालको युवा पत्रिका  
चाहनु हुन्छ ?  
आफ्ना चाहना र चाहना अनुरूपका  
सरल रचनाहरू लेख्ने जमको गर्नुहु,  
हाम्रो ढोका सधैं खुला रहनेछ ।



अन्तर्क्रिया प्रकाशन प्रा.लि.

फोन : २१३६४४

पो.ब.नं. : ३०२६, काठमाडौं

१० पेजको बाँकी ...

सम्भावना थियो । एमालेबाट पनि त्यो कुरा लुकेको थिएन ।

तर त्यसका लागि समस्या के थियो भने, यस प्रकारका पक्षहरूका बीचमा चुनावी एकता हुँदा बन्ने तात्कालिक न्यूनतम कार्यक्रम उनीहरूको राजनीतिक चरित्र अनुरूप हुन सक्दैनथ्यो । चुनावमा बहुमत प्राप्त गरे पनि त्यस प्रकारको कार्यक्रमका आधारमा काम गर्न उनीहरूको राजापरस्त, कांग्रेसपरस्त, भारतपरस्त र अमेरिकापरस्त चरित्रले उनीहरूलाई रोक्दथ्यो । त्यसकारण, त्यसप्रकारको घोषित चुनावी नीति र कार्यक्रमका आधारमा बहुमत प्राप्त गरेर सरकार बनाउनुभन्दा भोलि राप्रपा वा सद्भावना जस्ता पार्टीहरूसित छद्म चुनावी गठबन्धन गरेर, उनीहरूसित वा आवश्यक परे, स्वयं गिरिजा कांग्रेससित पनि मिलेर संयुक्त सरकारद्वारा सत्तामा पुग्ने बाटोलाई नै उनीहरूले श्रेयस्कर सम्झे । उनीहरूको चुनावी एकता र तालमेल सम्बन्धी फूटपरस्त र ढोकाबन्दवादी नीति त्यस प्रकारको राजनीतिक चरित्रको स्वभाविक र अनिवार्य परिणाम हो ।

त्यो दिशामा उनीहरू त्यहाँसम्म अगाडि बढेका छन् कि कतिपय क्षेत्रहरूमा उनीहरूले ने.क.पा. (मसाल) द्वारा समर्थित अ.ने.रा.ज.मो.का उम्मेदवारहरूका विरुद्ध रा.प्र.पा. सित छद्म चुनावी गठबन्धन गरेर पनि चुनाव लडिरहेका छन्, जस्तो कि- अर्घाखाँचीमा ।

चुनावको अन्तिम चरणमा पनि एमाले वा अन्य पक्षसित चुनावी तालमेलको प्रश्नलाई नीतिगत रूपमा नै हामीले अस्वीकार गर्दैनौ । तर यस प्रश्नमा पनि समस्या के छ भने- गत स्थानीय चुनावको बेलामा कतिपय ठाउँहरूमा चुनावी तालमेलका लागि सहमति भैसकेपछि पनि एमालेका साधकहरूले आन्तरिक रूपमा हात्रा अखिल नेपाल किसान संघका उम्मेदवारहरूलाई हराउन नै षडयन्त्र गरे ।

यस प्रकारको विश्वसनीयताको अभावमा अब कुनै चुनावी तालमेल भैहाले पनि एमाले त्यसप्रति इमान्दार नै रहनेछ भन्ने कुरामा हामीलाई निश्चित हुन मुश्किल पर्ने छ । त्यसकारण, अब तालमेलको लागि हामी त्यति बढी आशावादी रहेका छैनौ ।

० तपाईंहरूले चुनावमा "कासिबाद हराऊ" को नारा त दिनु भएको छ, चुनावमा गिरिजा गुट हान्यो भने त्यसपछि के त ? केही भन्नु भएको देखिन्छ । शान्तिपूर्ण रूपले अहिलेकै पूँजीवादी राज्यहरूको सीमा अन्तर्गत त्यो सीमाबारे प्रष्ट हुँदै र प्रष्ट पाई फगत जगसम्म जनवादी क्रान्ति पूरा गर्ने कार्यभार लिएर सर कारमा जान हुन्छ कि हुँदैन ? हुन्छ

भने किन हुन्छ, हुन्न भने किन हुँदैन ?  
-हाम्रो चुनावको नीति दीर्घकालीन रूपमा हाम्रो रणनीतिको गौणपक्ष र तात्कालिक रूपमा पनि जनसंघर्षको पूरक र सहायक अंग मात्र हो । हामीले चुनावलाई प्रधानतः जनताका समस्याहरूको समाधानका लागि संसदीय प्रणाली र त्यस अन्तर्गत हुने चुनावको निरर्थकता सिद्ध गर्न नै उपयोग गरिराखेका छौ ।

त्यसकारण, चुनावमा प्रत्यक्ष रूपले कति राजनीतिक सफलता प्राप्त हुन्छ ?- त्यसका आधारमा हैन, त्यसका (चुनावका) दौरानमा हामीले जनचेतना र संघर्षको स्तरलाई कति उठाउन सक्छौ र आफ्ना क्रान्तिकारी नीतिहरूका पक्षमा कहाँसम्म जन-आधार बढाउन सक्छौ ?- त्यो नै यथार्थमा हाम्रो राजनीतिक सफलता वा असफलताको मापदण्ड हुनेछ ।

यो बाहेक, माथि शुरूको जवाफमा पनि यो प्रश्नसित सम्बन्धित कतिपय पक्षहरूको चर्चा भैसकेको छ ।

२४ पेजको बाँकी ...

निष्ठावान कांग्रेसीहरूलाई मेरो नैतिक समर्थन रहेको छ । उहाँहरूलाई मैले मनसा, वाचा, कर्मणा सहयोग गर्नुपर्ने हो तर शारीरिक बाध्यताले गर्दा मन र वचनले मात्र सहयोग गर्न सक्ने अवस्थामा छु । भौतिक स्रोत तथा साधनको न्यूनताले गर्दा उहाँहरूलाई यस्तो सहयोग गर्न सक्ने अवस्थामा समेत म छैन र यो अवस्थाप्रति अत्यन्त दुःखी पनि छु । तर पनि समयको क्रममा अत्यन्त जटिल परिस्थितिहरूका बीच पनि विभिन्न तानाशाही प्रवृत्तिहरूलाई परास्त गर्दै आएका वीर एवं विवेकी नेपाली जनताले, उहाँहरूलाई साथ दिएर गिरिजा प्रवृत्तिलाई परास्त गर्नेछन् भन्ने मेरो विश्वास छ र तपाईंहरूमा मेरो आकाङ्क्ष पनि यही हो । म तपाईंहरूलाई हार्दिक आकाङ्क्ष गर्दछु, नेपाली कांग्रेसको आदर्श स्थापना गर्न अधि सरेका गिरिजा- प्रवृत्तिविरोधी इमान्दार कांग्रेसी उम्मेदवारहरू र पार्टी आदर्शप्रति निष्ठावान एवं नैतिक विद्रोही कांग्रेसीहरूलाई भोट दिएर अत्यधिक बहुमतले विजयी गराउनुहोस् । त्यस्ता उम्मेदवारहरू नभएको ठाउँमा जनआन्दोलनको मूलधारमा सम्मिलित रहेका र त्यसको मर्म एवं भावनासंग तादात्म्य राख्ने उम्मेदवारहरूलाई भोट दिनुहोस् । अग्रजान्त्रिक, अयोग्य एवं भ्रष्टाचारी गिरिजा प्रवृत्तिलाई सम्पूर्णतः परास्त गर्नुहोस् र जनआन्दोलनकारी शक्तिहरूले सरकार बनाउने बातावरण सुनिश्चित पार्नुहोस् ।

गिरिजा प्रवृत्तिलाई हराऔं, राष्ट्रियता र प्रजातन्त्र जोगाऔं, देशबाट गरीबी हटाऔं ।

जय नेपाल ।

## गिरिजाको चुनावी षडयन्त्रको पहिलो रिहर्सल

### दाङ्गको गोलीकाण्डः चार जनाको मृत्यु

आगामी निर्वाचन "जसरी

पनि" जिले घोषणा गर्ने गिरिजाले त्यस निमित्त के के हथकण्डा प्रयोग गर्नेछन्, त्यसको पहिलो रिहर्सल दाङबाट शुरू भएको छ । यस क्रममा कांग्रेसी गुण्डागर्दीबाट कार्तिक १७ गते देखि हालसम्ममा दाङमै २ जना र काठमाडौं वीर अस्पतालमा दुई जना एमाले कार्यकर्ताको ज्यान गैसकेको छ ।

पछिल्लो हत्या धिकपुर नयाँ वास्तीमा भाइटीकाको दिन ससुराली गएका एमाले पक्षधर प्रवासी नेपाली ऋषिराज बस्नेतलाई छुरा हानेर भएको छ । भर्खरै चुनावमा सक्रिय हुन भारतबाट नेपाल आएका उनलाई कांग्रेसी गुण्डा ओमभक्त ओली र छविमाला बि.क.को नेतृत्वमा तीन वटा जीपमा आएको गुण्डादलले उनको ससुरालीमै घातक हतियारले आक्रमण गरेको थियो ।

यस अघि कार्तिक १७ गते दाङ विजौरीमा कांग्रेसी मन्त्री खुम्बहादुर खड्का स्वयमले र गुण्डाहरूको एउटा ठूलो जमात सहितले प्रहरीहरूकै उपस्थितिमा एमालेको विरोध जुलूसमाथि भस्वा बन्दुकले हान्दा २८ वर्षीय नारायण चौधरीको घोराही अस्पताल लादोलाई बाटैमा मृत्यु

### कांग्रेसी गुण्डागर्दीले ज्यान गुमाएका थप नागरिकहरू दाङ काण्डः

१. नारायण चौधरी, २८ वर्ष, धिकपुर दाङ, कार्तिक १७ गते, घोराही अस्पताल लाईगर्दा
२. पुष्पकुमार घिमिरे, २२ वर्ष, विजौरी, दाङ, कार्तिक १९ गते, वीर अस्पतालमा
३. कृष्णबहादुर चौधरी, २५ वर्ष, विजौरी, दाङ कार्तिक २० गते, वीर अस्पतालमा
४. ऋषिराज बस्नेत, अर्कासी,

भएको थियो । सक्त्त घाइते भएर नेपालगंज अस्पतालको सिफारीशमा हेलीकोप्टरबाट काठमाडौं वीर अस्पताल ल्याइएका ७ जना मध्ये पुष्पकुमार घिमिरे (२५ वर्ष) र कृष्णबहादुर चौधरी (२२ वर्ष) को कार्तिक १९ र २० गते वीर अस्पतालमा उपचार गर्दागर्दै मृत्यु भएको थियो । एमाले सूत्रका अनुसार पूर्व सांसद शिवराज गौतम लगायत २७ जना यो गोली काण्डमा घाइते भएका थिए ।

स्मरणीय छ, कार्तिक १७ गतेको एमालेको विरोध जुलूस अघिल्लो दिन विजौरी स्थिति एमाले क्षेत्रीय कार्यालयमा

भएको कांग्रेसी गुण्डाहरूको तोडफोड र लूटपाटको विरुद्धमा भएको थियो । कार्तिक १६ गते ३/४ बजेतिर ज्वाला गिरीको नेतृत्वमा आएको कांग्रेसी गुण्डादलले क्षेत्रीय पार्टी कार्यालयमा आक्रमण गरेर त्यसलाई ध्वस्त बनाउनुका साथै क्षेत्र नं. ३ को निर्वाचन कार्यालयमा समेत आक्रमण गरेर तुल र व्यानरहरू च्यात्ने, प्रचार सामाग्री नष्ट पार्ने काम गरेको थिए ।

एमाले समाचार सूत्रका अनुसार भोलिपल्ट निकलेको शान्तिपूर्ण विरोध जुलूसलाई विजौरीमा अकारण प्रहरीले रोक्थे । यसको प्रतिरोध जुलसबाट भएपछि प्रहरीले पहिले अश्रुग्याँस हान्यो । अश्रुग्याँसले रन्ध्रनिएको जुलूस व्यवस्थित हुन नपाउँदै देवेटिरको तोरीवारी र प्रहरीको दाहिने आडबाट एक्कासी गोली वर्षिन थाल्यो ।

गोली चलाउनेमा कांग्रेसी मन्त्री खुम्बहादुर खड्का स्वयं र ने.कां. का दाङ ३ नं. क्षेत्रका उम्मेदवार दीपक गिरी स्वयं थिए । अरुहरू चाहिँ कांग्रेसले पैसा तिरेर ल्याएका गुण्डाहरू थिए ।

यता हाम्रा समाचार सूत्रका अनुसार वीर अस्पतालमा मृतकहरूको शरीरमा र घाइतेहरूको घाउमा छुरा-गोली पाइएको छ । यसबाट गोली प्रहरीहरूले हानेको भन्ने सरकारी संचार माध्यमको प्रचार झूठो भएको साबित भएको छ ।

अहिलेसम्ममा एमालेको तर्फबाट खुम्बहादुर र उनको गुण्डादल विरुद्ध दाङमा मुद्दा दायर गर्न जाहेरी दर्ता भइसकेको थाहा भएको छ । तर सरकारले भने हत्याराहरूमाथि कुनै कारबाही गरेको पाइएको छैन ।

वीर अस्पतालमा मृत्यु हुनेहरूको विशाल शवयात्राः कार्तिक २० गते सम्पन्न भएको छ । र, त्यसमा "हत्याराहरूलाई सजाय दे, खुम्बहादुरलाई फाँसी दे ।" को नारा लागेको थियो ।

निर्वाचनको पूर्व सन्ध्यामा भएको यो कांग्रेसी गुण्डागर्दीले आगामी निर्वाचनको एउटा तरोताजा चित्र दिएको छ । कांग्रेसी तानाशाहीतन्त्रविरोधी सम्पूर्ण शक्तिहरूले यसको प्रतिरोध गर्न अहिलेदेखि नै गंभीर तन्त्रयारी शुरू गर्नु पर्छ भन्ने आम जनताको राय रहेको छ । यो गुण्डागर्दीको विरुद्धमा देशव्यापी विरोध अभियान, त्यसको तयारीको लागि, पहिलो पाइलो हुन सक्छ भन्ने हामी ठान्छौ ।

बडा दशै तथा दीपावली  
२०५१ को उपलक्ष्यमा  
समस्त देशवासीमा  
हार्दिक

**शुभकामना**

व्यक्त गर्दछौ ।

हेटौंडा नगरपालिका परिवार  
हेटौंडा

बडा दशै तथा दीपावली २०५१ को  
उपलक्ष्यमा समस्त देशवासीमा  
हार्दिक  
शुभकामना व्यक्त गर्दछौ ।

भक्तपुर नगरपालिका परिवार  
भक्तपुर

विजया दशमी तथा दीपावली २०५१  
को सुखद उपलक्ष्यमा समस्त  
देशवासीमा शान्ति तथा समृद्धिको  
लागि हार्दिक मंगलमय  
शुभ-कामना व्यक्त गर्दछौ ।



जनक शिक्षा सामग्री केन्द्र लि.  
परिवार

बडा दशै तथा दीपावली २०५१ को  
उपलक्ष्यमा समस्त देशवासीमा  
हार्दिक  
शुभकामना  
व्यक्त गर्दछौ ।

काठमाडौं नगरपालिका परिवार  
काठमाडौं

शुद्धताको प्रतीक

राजहंस



वनस्पति घ्यू

सोयाबिन तेल

बडा दशै तथा दीपावली २०५१ को  
उपलक्ष्यमा समस्त देशवासीमा हार्दिक  
शुभकामना  
व्यक्त गर्दछौ ।

- कृषि विकास बैंक  
परिवार



Mark of Quality  
**Leather Wings**  
for real walking pleasure



**ब्लोग डर्वी**

(खुद्रा मूल्य रु. ७५०/-)

विदेशमा तालिम प्राप्त प्राविधिकद्वारा सृजना गरिएको आकर्षक वाणा (Attractive Design) अन्तर्राष्ट्रिय स्तरको छालाको जुता क्वालिटी ग्यारेण्टी साथ सर्वत्र उपलब्ध छ ।

**लेवर विङ्ग्स प्रा.लि.**

बांसबारी, काठमाडौं-३

फोन नं ३२४०, फोन नं ४५५-७२०

कृपया लोगो हरी खरिद गर्नुहोस्

# हिमाल आयरनको

टोरस्टील नै किन प्रयोग गर्ने ?

३०





हिमाल आयरन मात्र एउटा यस्तो उद्योग हो जसले टोरस्टील बनाउने काममा ३० वर्ष अनुभव हासिल गरेको छ ।

विभिन्न ठुला-साना योजनाहरूमा हिमाल टोरस्टील प्रयोग हुँदै आउनु नै यसको विश्वासनीयताको प्रमाण हो ।

हिमाल आयरनद्वारा उत्पादित प्रत्येक टोरस्टील आफ्नै टेस्टिङ्ग लैबोरेटरीमा अनुभवी टेक्सिसियनद्वारा जाँच पास भइसकेपछि मात्र बजारमा बिक्री गरिन्छ । ग्राहकवर्गले छड किन्दा विक्रेताकहाँबाट जाँच पास सर्टिफिकेट समेत प्राप्त गर्न सक्नुहुन्छ । यसले हिमाल आयरनको छड गुणस्तरमा एकरूपता कायम भएको पुष्टि गर्दछ ।

हिमाल आयरनको प्रत्येक छडको वण्डलमा HIMAL लेखेको पट्टी र टेग झुण्ड्याएको हुन्छ । यसबाट ग्राहकवर्गले हिमाल आयरनको छड नै होइन भन्ने सजिलैसित छुट्याउन सक्नुहुन्छ ।

उपमात्ताको सुरक्षाको लागि सर्वप्रथम छडको वण्डलमा तौल टेगको प्रथाद्वारा ग्यारेण्टी दिने हिमाल टोरस्टील नै हुन । यसबाट तौलमा घटबढ हुन सक्दैन र यसबाट हुने नोकसानबाट निश्चित हुन सकिन्छ । हिमाल टोरस्टील साइजमा दुरुस्त (Accurate) हुन्छ । जमले अनावश्यक खर्च बचाउँछ ।



राजको थोरै बढी लगानीले तपाईंको घर पुस्तौ पुस्तासम्म दिगो हुन्छ ।

प्रत्येक हिमाल आयरनको डिलरकहाँ नमुना बमोजिमको डिलर साईनबोर्ड टाँगिएको हुन्छ । हिमाल आयरनको डिलर साईनबोर्ड बिना कुनै पनि ठाउँबाट हिमाल टोरस्टील पाउनु हुन्न ।

नेपाल अधिराज्यभरी कुनै पनि ठाउँमा हिमाल टोरस्टीलको माल निश्चित हुन्छ । जसले तपाईंमा आत्माविश्वास दिलाउँछ ।

**नेपालमा टोरस्टील बनाउने एकमात्र**

**हिमाल आयरन एण्ड स्टील प्रा. लि.**

ज्योति भवन, कान्तिपथ, काठमाडौं, फोन: २२६५३०

कारखाना : ०५१-२२६७९